

**Verżjoni kkonsolidata tar-Regoli tal-Proċedura tal-Qorti tal-Ġustizzja
tal-25 ta' Settembru 2012 ***

Werrej

	Pàġna
DISPOŻIZZJONIJIET PRELIMINARI.....	11
Artikolu 1 Definizzjonijiet	11
Artikolu 2 Portata ta' dawn ir-Regoli.....	11
TITOLU I FUQ L-ORGANIZZAZZJONI TAL-QORTI TAL-ĠUSTIZZJA	12
KAPITOLU I.....	12
FUQ L-IMĦALLFIN U FUQ L-AVUKATI ĠENERALI.....	12
Artikolu 3 Bidu tal-perijodu tal-mandat tal-Imħallfin u tal-Avukati Ġenerali.....	12
Artikolu 4 Tehid ta' ġurament	12
Artikolu 5 Impenn solenni.....	12
Artikolu 6 Tneħħija mill-kariga ta' Mhallel jew ta' Avukat Ġenerali.....	12
Artikolu 7 Ordni ta' anzjanità.....	13
KAPITOLU II FUQ IL-PRESIDENZA TAL-QORTI TAL-ĠUSTIZZJA, FUQ IL-KOSTITUZZJONI TAL-AWLI U FUQ L-ELEZZJONI TAL-AVUKAT ĠENERALI EWLIENI.....	13
Artikolu 8 Elezzjoni tal-President u tal-Viċi President tal-Qorti tal-Ġustizzja.....	13
Artikolu 9 Responsabbiltajiet tal-President tal-Qorti tal-Ġustizzja.....	13
Artikolu 10 Responsabbiltajiet tal-Viċi President tal-Qorti tal-Ġustizzja.....	14
Artikolu 11 Kostituzzjoni tal-awli	14
Artikolu 12 Elezzjoni tal-Presidenti tal-awli	14

* Regoli tal-Proċedura tal-Qorti tal-Ġustizzja, tal-25 ta' Settembru 2012 (ĠU L 265, 29.9.2012, rettifika fil-ĠU L 2024/90475, 5.8.2024), kif emendati fit-18 ta' Ġunju 2013 (ĠU L 173, 26.6.2013, p. 65), fid-19 ta' Lulju 2016 (ĠU L 217, 12.8.2016, p. 69), fid-9 ta' April 2019 (ĠU L 111, 25.4.2019, p. 73, rettifika fil-ĠU L 2024/90476, 5.8.2024), fis-26 ta' Novembru 2019 (ĠU L 316, 6.12.2019, p. 103, rettifika fil-ĠU L 2024/90477, 5.8.2024) u fit-2 ta' Lulju 2024 (ĠU L, 12.8.2024, http://data.europa.eu/eli/proc_internal/2024/2094/oj).

Artikolu 13	Impediment tal-President u tal-Viċi President tal-Qorti tal-Ġustizzja	14
Artikolu 14	Elezzjoni tal-Avukat Ġenerali Ewlieni	15
KAPITOLU III	FUQ L-ASSENJAZZJONI TAL-KAWŻI LILL-IMĦALLFIN RELATURI U LILL-AVUKATI ĠENERALI	15
Artikolu 15	Nomina tal-Imħallef Relatur	15
Artikolu 16	Nomina tal-Avukat Ġenerali	15
KAPITOLU IV		16
FUQ L-ASSISTENTI RELATURI		16
Artikolu 17	Assistenti Relaturi	16
KAPITOLU V	FUQ IR-REĠISTRU	16
Artikolu 18	Ħatra tar-Reġistratur	16
Artikolu 19	Assistent Reġistratur	17
Artikolu 20	Responsabbiltajiet tar-Reġistratur	17
Artikolu 21	Żamma ta' reġistru	17
Artikolu 22	Konsultazzjoni tar-reġistru, tas-sentenzi u tad-digriet	18
KAPITOLU VI	FUQ IL-FUNZJONAMENT TAL-QORTI TAL-ĠUSTIZZJA	18
Artikolu 23	Post fejn jinżammu s-seduti tal-Qorti tal-Ġustizzja .	18
Artikolu 24	Kalendarju tal-ħidma tal-Qorti tal-Ġustizzja	18
Artikolu 25	Laqgħa ġenerali.....	19
Artikolu 26	Redazzjoni tal-proċessi verbali	19
KAPITOLU VII	FUQ IL-KULLEĠĠI ĠUDIKANTI	19
Taqsim 1.	Fuq il-kompożizzjoni tal-kulleġġ ġudikanti.....	19
Artikolu 27	Kompożizzjoni tal-Awla Manja	19
Artikolu 28	Kompożizzjoni tal-awli b'ħames u bi tliet Imħallfin	20
Artikolu 29	Kompożizzjoni tal-awli fil-każ ta' konnessjoni jew fil-każ ta' astensjoni	21
Artikolu 30	Impediment ta' President ta' awla	21
Artikolu 31	Impediment ta' Membru tal-kulleġġ ġudikanti.....	21
Taqsim 2.	Fuq id-deliberazzjonijiet.....	22
Artikolu 32	Modalitajiet tad-deliberazzjonijiet	22
Artikolu 33	Numru ta' Mħallfin li jipparteċipaw fid- deliberazzjonijiet	22
Artikolu 34	Kworum tal-Awla Manja	22
Artikolu 35	Kworum tal-awli b'ħames jew bi tliet Imħallfin.....	22
KAPITOLU VIII	FUQ IS-SISTEMA LINGWISTIKA	23
Artikolu 36	Lingwi tal-kawża.....	23

Artikolu 37	Determinazzjoni tal-lingwa tal-kawża	23
Artikolu 38	Użu tal-lingwa tal-kawża	24
Artikolu 39	Responsabbiltà tar-Registratur fil-qasam lingwistiku	25
Artikolu 40	Sistema lingwistika tal-pubblikazzjonijiet tal-Qorti tal-Ġustizzja.....	25
Artikolu 41	Testi awtentiċi.....	25
Artikolu 42	Dipartiment lingwistiku tal-Qorti tal-Ġustizzja	25
TITOLU II DISPOŻIZZJONIJET PROĊEDURALI KOMUNI		26
KAPITOLU I FUQ ID-DRITTJIET U L-OBBLIGI TAL-AĠENTI, TAL-KONSULENTI U TAL-AVUKATI		26
Artikolu 43	Privileġġi, immunitajiet u faċilitajiet	26
Artikolu 44	Kwalità ta' rappreżentanti tal-partijiet	26
Artikolu 45	Tneħħija tal-immunità	27
Artikolu 46	Esklużjoni mill-proċedura	27
Artikolu 47	Għalliema tal-università u partijiet fil-kawża prinċipali.....	27
KAPITOLU II FUQ IN-NOTIFIKI		28
Artikolu 48	Modi ta' notifika	28
KAPITOLU III FUQ IT-TERMINI		29
Artikolu 49	Kalkolu tat-termini	29
Artikolu 50	Rikors kontra att ta' istituzzjoni	29
Artikolu 51	Terminu għal raġuni ta' distanza	29
Artikolu 52	Iffissar u proroga ta' termini	29
KAPITOLU IV FUQ ID-DIVERSI MODI TA' TRATTAMENT TAL-KAWŻI.....		30
Artikolu 53	Modi ta' trattament tal-kawżi.....	30
Artikolu 54	Kawżi magħquda.....	30
Artikolu 55	Sospensjoni tal-proċedura	30
Artikolu 56	Differiment ta' kawża għall-ghoti ta' deċiżjoni.....	31
KAPITOLU V FUQ IL-FAŻI BIL-MIKTUB TAL-PROĊEDURA		31
Artikolu 57	Preżentata tal-atti proċedurali.....	31
Artikolu 58	Tul tal-atti proċedurali.....	32
KAPITOLU VI FUQ IR-RAPPORT PRELIMINARI U FUQ L-ASSENJAZZJONI TAL-KAWŻI LILL-KULLEĠĠI ĠUDIKANTI.....		32
Artikolu 59	Rapport preliminari	32
Artikolu 60	Assenjazzjoni lill-kulleġġi ġudikanti	33
KAPITOLU VII.....		33

FUQ IL-MIŻURI TA' ORGANIZZAZZJONI TAL-PROCEDURA U FUQ IL-MIŻURI ISTRUTTORJI	33
Taqsim 1. Fuq il-miżuri ta' organizzazzjoni tal-proċedura	33
Artikolu 61 Miżuri ta' organizzazzjoni deċiżi mill-Qorti tal-Ġustizzja.....	33
Artikolu 62 Miżuri ta' organizzazzjoni deċiżi mill-Imħallef Relatur jew mill-Avukat Ġenerali	34
Taqsim 2. Fuq il-miżuri istruttorji.....	34
Artikolu 63 Deċiżjoni dwar il-miżuri istruttorji.....	34
Artikolu 64 Determinazzjoni tal-miżuri istruttorji	34
Artikolu 65 Parteċipazzjoni fil-miżuri istruttorji.....	35
Artikolu 66 Prova permezz ta' xhieda.....	35
Artikolu 67 Eżami tax-xhieda.....	35
Artikolu 68 Ġurament tax-xhieda	36
Artikolu 69 Sanzjonijiet pekunjarji.....	36
Artikolu 70 Perizja	36
Artikolu 71 Ġurament tal-periti	36
Artikolu 72 Rikuża ta' xhud jew ta' periti	37
Artikolu 73 Spejjeż tax-xhieda u tal-periti	37
Artikolu 74 Proċess verbal tas-seduti istruttorji.....	37
Artikolu 75 Ftuħ tal-fażi orali tal-proċedura wara l-istruttorja....	37
KAPITOLU VIII FUQ IL-FAŻI ORALI TAL-PROCEDURA.....	38
Artikolu 76 Seduta għas-sottomissjonijiet orali	38
Artikolu 77 Seduta komuni għas-sottomissjonijiet orali.....	38
Artikolu 78 Parteċipazzjoni f' seduta permezz tal-videokonferenza	38
Artikolu 79 Seduta bil-magħluq	39
Artikolu 80 Żvolġiment tas-seduta għas-sottomissjonijiet orali..	39
Artikolu 80a Xandir tas-seduti	39
Artikolu 81 Għeluq tas-seduta għas-sottomissjonijiet orali	40
Artikolu 82 Preżentazzjoni tal-konklużjonijiet tal-Avukat Ġenerali	40
Artikolu 83 Ftuħ jew ftuħ mill-ġdid tal-fażi orali tal-proċedura .	40
Artikolu 84 Proċess verbal tas-seduti.....	41
Artikolu 85 Reġistrazzjoni awdjo tas-seduta	41
KAPITOLU IX FUQ IS-SENTENZI U FUQ ID-DIGRIETI	41
Artikolu 86 Data tal-ghoti tas-sentenza	41

Artikolu 87	Kontenut tas-sentenza.....	41
Artikolu 88	Għoti u notifika tas-sentenza.....	42
Artikolu 89	Kontenut tad-digriet	42
Artikolu 90	Firma u notifika tad-digriet.....	43
Artikolu 91	Saħħa vinkolanti tas-sentenzi u tad-digrieti.....	43
Artikolu 92	Pubblikazzjoni f'Il-Ġurnal Uffiċjali tal-Unjoni Ewropea.....	43
TITOLU III.....		43
FUQ IR-RINVIJI GĦAL DEĊIŻJONI PRELIMINARI.....		43
KAPITOLU I DISPOŻIZZJONIJIET ĠENERALI		43
Artikolu 93	Kamp ta' applikazzjoni.....	43
Artikolu 93a	Analizi preliminari tat-talbiet għal deċiżjoni preliminari	43
Artikolu 94	Kontenut tat-talba għal deċiżjoni preliminari	44
Artikolu 95	Anonimizzazzjoni u ommissjoni ta' data personali .	44
Artikolu 96	Parteċipazzjoni fil-proċedura għal deċiżjoni preliminari	45
Artikolu 97	Partijiet fil-kawża prinċipali.....	46
Artikolu 98	Traduzzjoni u notifika tat-talba għal deċiżjoni preliminari	46
Artikolu 99	Risposta permezz ta' digriet motivat	47
Artikolu 100	Talba mressqa quddiem il-Qorti tal-Ġustizzja.....	47
Artikolu 101	Talba għal kjarifiki.....	47
Artikolu 102	Spejjeż tal-proċedura għal deċiżjoni preliminari	47
Artikolu 103	Rettifika tas-sentenzi u tad-digrieti.....	47
Artikolu 104	Interpretazzjoni tad-deċiżjonijiet preliminari	48
KAPITOLU II FUQ IL-PROĊEDURA MĦAFFA GĦAL DEĊIŻJONI PRELIMINARI		48
Artikolu 105	Proċedura mħaffa	48
Artikolu 106	Trażmissjoni tal-atti proċedurali.....	49
KAPITOLU III FUQ IL-PROĊEDURA B'URĠENZA GĦAL DEĊIŻJONI PRELIMINARI		49
Artikolu 107	Kamp ta' applikazzjoni tal-proċedura b'urġenza għal deċiżjoni preliminari.....	49
Artikolu 108	Deċiżjoni dwar l-urġenza.....	49
Artikolu 109	Fażi bil-miktub tal-proċedura b'urġenza.....	50
Artikolu 110	Notifiki u informazzjoni wara l-għeluq tal-fażi bil-miktub tal-proċedura	51

Artikolu 111	Dispensa mill-faži bil-miktub tal-proċedura.....	51
Artikolu 112	Deċiżjoni fil-mertu	51
Artikolu 113	Kulleġġ ġudikanti.....	51
Artikolu 114	Tražmissjoni tal-atti proċedurali.....	51
KAPITOLU IV FUQ IL-PROĊEDURA WARA RIFERIMENT		52
Artikolu 114a	Riferiment ta' talbiet għal deċiżjoni preliminari mill-Qorti Ġenerali skont it-tieni paragrafu tal-Artikolu 54 tal-Istatut.....	52
Artikolu 114b	Riferiment ta' talbiet għal deċiżjoni preliminari mill-Qorti Ġenerali skont it-tieni subparagrafu tal-Artikolu 256 TFUE	52
KAPITOLU V FUQ L-GĦAJNUNA LEGALI		52
Artikolu 115	Talba għal għajnuna legali	52
Artikolu 116	Deċiżjoni dwar it-talba għal għajnuna legali	53
Artikolu 117	Ammonti li għandhom jithallsu bħala għajnuna legali	53
Artikolu 118	Irtirar tal-għajnuna legali	53
TITOLU IV		54
FUQ IR-RIKORSI DIRETTI		54
KAPITOLU I FUQ IR-RAPPREŻENTANZA TAL-PARTJIET.....		54
Artikolu 119	Obbligu ta' rappreżentanza	54
KAPITOLU II FUQ IL-FAŽI BIL-MIKTUB TAL-PROĊEDURA		54
Artikolu 120	Kontenut tar-rikors	54
Artikolu 121	Informazzjoni dwar in-notifiki	55
Artikolu 122	Annessi mar-rikors	55
Artikolu 123	Notifika tar-rikors	55
Artikolu 124	Kontenut tar-risposta	55
Artikolu 125	Tražmissjoni ta' dokumenti	56
Artikolu 126	Replika u kontroreplika	56
KAPITOLU III FUQ IL-MOTIVI U FUQ IL-PROVI		56
Artikolu 127	Motivi ġodda.....	56
Artikolu 128	Provi u provi proposti.....	57
KAPITOLU IV FUQ L-INTERVENT		57
Artikolu 129	Għan u effetti tal-intervent	57
Artikolu 130	Talba għal intervent.....	57
Artikolu 131	Deċiżjoni dwar it-talba għal intervent.....	58
Artikolu 132	Preżentata ta' noti.....	59
KAPITOLU V FUQ IL-PROĊEDURA MHAFFA.....		59

Artikolu 133	Deċiżjoni dwar il-proċedura mhaffa	59
Artikolu 134	Fażi bil-miktub ta l-proċedura.....	59
Artikolu 135	Fażi orali ta l-proċedura.....	59
Artikolu 136	Deċiżjoni fil-mertu	60
KAPITOLU VI FUQ L-ISPEJJEŻ		60
Artikolu 137	Deċiżjoni dwar l-ispejjeż	60
Artikolu 138	Regoli ġenerali dwar it-tqassim ta l-ispejjeż	60
Artikolu 139	Spejjeż fiergħa jew vessatorji.....	60
Artikolu 140	Spejjeż ta l-intervenjenti.....	61
Artikolu 141	Spejjeż fil-każ ta' rinunzja għall-atti.....	61
Artikolu 142	Spejjeż fil-każ li ma jkunx hemm lok li tingħata deċiżjoni	61
Artikolu 143	Spejjeż proċedurali.....	61
Artikolu 144	Spejjeż li jistgħu jingabru	61
Artikolu 145	Kontestazzjoni dwar l-ispejjeż li jistgħu jingabru....	62
Artikolu 146	Modalitajiet ta l-ħlas.....	62
KAPITOLU VII FUQ IL-FTEHIM BONARJU, FUQ IR-RINUNZJA GĦALL-ATTI, FUQ IL-KAŻIJET FEJN MA JKUNX HEMM LOK LI TINGĦATA DEĊIŻJONI U FUQ IL-KWISTJONIJIET PROĊEDURALI		62
Artikolu 147	Ftehim bonarju.....	62
Artikolu 148	Rinunzja għall-atti.....	63
Artikolu 149	Meta ma jkunx hemm lok li tingħata deċiżjoni	63
Artikolu 150	Eċċezzjonijiet ta' inammissibbiltà ta' ordni pubbliku	63
Artikolu 151	Eċċezzjonijiet u kwistjonijiet proċedurali	63
KAPITOLU VIII FUQ IS-SENTENZI FIL-KONTUMAĊJA		64
Artikolu 152	Sentenzi fil-kontumaċja	64
KAPITOLU IX FUQ IT-TALBIET U R-RIKORSI LI JIKKONĊERNAW IS-SENTENZI U D-DIGRIETI.....		64
Artikolu 153	Kulleġġ ġudikanti kompetenti.....	64
Artikolu 154	Rettifika	65
Artikolu 155	Nuqqas li tingħata deċiżjoni.....	65
Artikolu 156	Oppożizzjoni.....	65
Artikolu 157	Oppożizzjoni minn terzi	66
Artikolu 158	Interpretazzjoni	66
Artikolu 159	Reviżjoni	67
KAPITOLU X FUQ IS-SOSPENSJONI U FUQ IL-PROĊEDURI GĦAL MIŻURI PROVVIŻORJI OĦRA.....		68

Artikolu 160	Talba għal sospensjoni jew għal miżuri provviżorji	68
Artikolu 161	Deċiżjoni dwar it-talba	68
Artikolu 162	Digriet ta' sospensjoni tal-eżekuzzjoni jew ta' miżuri provviżorji	69
Artikolu 163	Bidla fiċ-ċirkustanzi.....	69
Artikolu 164	Talba għida	69
Artikolu 165	Talba mressqa taht l-Artikoli 280 u 299 TFUE u 164 TKEEA.....	69
Artikolu 166	Talba mressqa taht l-Artikolu 81 TKEEA.....	69
TITOLU V FUQ L-APPELLI MID-DEĊIŻJONJIET TAL-QORTI ĠENERALI.. 70		
KAPITOLU I FUQ IL-FORMA, IL-KONTENUT U T-TALBIET TAR-RIKORS TAL-APPELL		
Artikolu 167	Preżentata tar-rikors tal-appell	70
Artikolu 168	Kontenut tar-rikors tal-appell.....	70
Artikolu 169	Talbiet, aggravji u argumenti tal-appell.....	71
Artikolu 170	Talbiet fil-każ li jintlaqa' l-appell.....	71
KAPITOLU IA..... 71		
FUQ L-AMMISSJONI PRELIMINARI TAL-APPELLI PREVISTI FL-ARTIKOLU 58A TAL-ISTATUT		
Artikolu 170a	Talba għall-ammissjoni tal-appell	71
Artikolu 170b	Deċiżjoni dwar it-talba għall-ammissjoni tal-appell	72
KAPITOLU II FUQ IR-RISPOSTA GĦALL-APPELL, IR-REPLIKA U L-KONTROREPLIKA		
Artikolu 171	Notifika tal-appell	73
Artikolu 172	Partijiet li jistgħu jippreżentaw risposta għall-appell	73
Artikolu 173	Kontenut tar-risposta għall-appell	73
Artikolu 174	Talbiet tar-risposta għall-appell.....	73
Artikolu 175	Replika u kontroreplika	73
KAPITOLU III FUQ IL-FORMA, IL-KONTENUT U T-TALBIET TAL-APPELL INĊIDENTALI..... 74		
Artikolu 176	Appell inċidentali.....	74
Artikolu 177	Kontenut tal-appell inċidentali	74
Artikolu 178	Talbiet, aggravji u argumenti tal-appell inċidentali .	74
KAPITOLU IV FUQ IN-NOTI SUSSEGWENTI GĦALL-APPELL INĊIDENTALI 74		
Artikolu 179	Risposta għall-appell inċidentali	75
Artikolu 180	Replika u kontroreplika wara appell inċidentali	75
KAPITOLU V FUQ L-APPELLI MAQTUGĦA PERMEZZ TA' DIGRIET		
75		

Artikolu 181	Appell manifestament inammissibbli jew manifestament infondat	75
Artikolu 182	Appell manifestament fondat	75
KAPITOLU VI FUQ IL-KONSEGWENZI TAT-THASSIR TAL-APPELL PRINCIPALI GHALL-APPELL INCIDENTALI.....		76
Artikolu 183	Konsegwenzi ta' rinunzja għall-atti jew ta' inammissibbiltà manifesta tal-appell prinċipali fuq l-appell inċidentali.....	76
KAPITOLU VII FUQ L-ISPEJJEŻ U FUQ L-GĦAJNUNA LEGALI FL-APPELLI ..		76
Artikolu 184	Deċiżjoni dwar l-ispejjeż fl-appelli.....	76
Artikolu 185	Għajnuna legali	77
Artikolu 186	Talba għal għajnuna legali minn qabel	77
Artikolu 187	Deċiżjoni dwar l-għajnuna legali.....	77
Artikolu 188	Ammonti li għandhom jiġihallu bħala għajnuna legali	78
Artikolu 189	Irtirar tal-għajnuna legali	78
KAPITOLU VIII DISPOŻIZZJONIJET OĦRA APPLIKABBLI GHALL-APPELLI		78
Artikolu 190	Dispożizzjonijiet oħra applikabbli għall-appelli	78
TITOLU VI.....		79
FUQ L-EŻAMI MILL-ĠDID TAD-DEĊIŻJONIJET TAL-QORTI ĠENERALI....		79
Artikolu 191	Awla għall-eżami mill-ġdid	79
Artikolu 192	Informazzjoni u komunikazzjoni tad-deċiżjonijiet li jistgħu jkunu s-sugġett ta' eżami mill-ġdid	80
Artikolu 193	Eżami mill-ġdid ta' deċiżjonijiet mogħtija fuq appell	80
Artikolu 193a	Assenza ta' proposta ta' eżami mill-ġdid	80
Artikolu 194	Eżami mill-ġdid ta' deċiżjonijiet preliminari	81
Artikolu 195	Sentenza fil-mertu wara deċiżjoni ta' eżami mill-ġdid	81
TITOLU VII FUQ IT-TALBIET GHAL OPINJONIJET		82
Artikolu 196	Fażi bil-miktub tal-proċedura.....	82
Artikolu 197	Nomina tal-Imħallf Relatur u tal-Avukat Ġenerali.	82
Artikolu 198	Seduta għas-sottomissjonijiet orali	83
Artikolu 199	Terminu għall-ġhoti tal-opinjoni	83
Artikolu 200	Ġhoti tal-opinjoni.....	83
TITOLU VIII PROĊEDURI PARTIKOLARI.....		83
Artikolu 201	Rikors kontra d-deċiżjonijiet tal-Kumitat tal-Arbitraġġ	83
Artikolu 202	Proċedura msemmija fl-Artikolu 103 TKEEA	84

Artikolu 203	Proċeduri msemija fl-Artikoli 104 u 105 TKEEA	84
Artikolu 204	Proċedura prevista fl-Artikolu 111(3) tal-Ftehim ŻEE	84
Artikolu 205	Soluzzjoni tal-kwistjonijiet imsemija fl-Artikolu 35 tat-TUE, fil-verżjoni tiegħu fis-sehħ qabel id-dhul fis- sehħ tat-Trattat ta' Lisbona	85
Artikolu 206	Talbiet imsemija fl-Artikolu 269 TFUE.....	85
DISPOŻIZZJONIJIET FINALI		86
Artikolu 207	Regoli addizzjonali.....	86
Artikolu 208	Dispożizzjonijiet ta' implementazzjoni.....	86
Artikolu 209	Thassir	86
Artikolu 210	Pubblikazzjoni u dhul fis-sehħ ta' dawn ir-Regoli...	86

DISPOŻIZZJONIJIET PRELIMINARI

Artikolu 1 Definizzjonijiet

1. F'dawn ir-Regoli:

- (a) id-dispożizzjonijiet tat-Trattat dwar l-Unjoni Ewropea huma indikati bin-numru tal-artikolu kkonċernat tat-Trattat imsemmi, segwit bl-akronimu “TUE”,
- (b) id-dispożizzjonijiet tat-Trattat dwar il-Funzjonament tal-Unjoni Ewropea huma indikati bin-numru tal-artikolu kkonċernat tat-Trattat imsemmi, segwit bl-akronimu “TFUE”,
- (c) id-dispożizzjonijiet tat-Trattat li jistabbilixxi l-Komunità Ewropea tal-Energija Atomika huma indikati bin-numru tal-artikolu kkonċernat tat-Trattat imsemmi, segwit bl-akronimu “TKEEA”,
- (d) il-Protokoll dwar l-Istatut tal-Qorti tal-Ġustizzja tal-Unjoni Ewropea huwa msejjaħ “Statut”,
- (e) il-Ftehim dwar iż-Żona Ekonomika Ewropea ¹ huma msejjaħ il-“Ftehim ŻEE”,
- (f) ir-Regolament Nru 1 tal-Kunsill, tal-15 ta' April 1958, li jistabbilixxi l-lingwi li għandhom jintużaw mill-Komunità Ekonomika Ewropea ², huwa msejjaħ ir-“Regolament Nru 1 tal-Kunsill”.

2. Għall-finijiet tal-applikazzjoni ta' dawn ir-Regoli:

- (a) il-kelma “istituzzjonijiet” tfisser l-istituzzjonijiet tal-Unjoni msemmija fl-Artikolu 13(1) TFUE u l-korpi jew l-organi maħluqa mit-Trattati jew minn att adottat b'eżekuzzjoni tagħhom u li jistgħu jidhru quddiem il-Qorti tal-Ġustizzja,
- (b) “Awtorità ta' Sorveljanza EFTA” tfisser l-awtorità ta' sorveljanza msemmija fil-Ftehim ŻEE,
- (c) “partijiet interessati msemmija fl-Artikolu 23 tal-Istatut” tfisser il-partijiet, l-Istati, l-istituzzjonijiet, il-korpi u l-organi kollha awtorizzati, skont dan l-artikolu, jipprezentaw noti jew osservazzjonijiet fil-kuntest ta' rinviju għal deċiżjoni preliminari.

Artikolu 2 Portata ta' dawn ir-Regoli

Id-dispożizzjonijiet ta' dawn ir-Regoli jimplementaw u jikkompletaw, sa fejn huwa meħtieġ, id-dispożizzjonijiet rilevanti tat-TUE, tat-TFUE u tat-TKEEA, kif ukoll l-Istatut.

¹ ĠU Edizzjoni Speċjali bil-Malti, Kapitolu 11, Vol. 52, p. 3.

² ĠU Edizzjoni Speċjali bil-Malti, Kapitolu 1, Vol. 1, p. 3.

TITOLU I

FUQ L-ORGANIZZAZZJONI TAL-QORTI TAL-ĠUSTIZZJA

Kapitolu I

FUQ L-IMĦALLFIN U FUQ L-AVUKATI ĠENERALI

Artikolu 3 Bidu tal-perijodu tal-mandat tal-Imħallfin u tal-Avukati Ġenerali

Il-mandat ta' Mħallf jew ta' Avukat Ġenerali jibda jiddekorri fid-data indikata għal dan il-għan fl-att tal-hatra. Jekk dan l-att ma jindikax id-data meta jibda l-perijodu tal-mandat, dan il-perijodu għandu jibda jiddekorri mid-data tal-pubblikazzjoni ta' dan l-att f'*Il-Ġurnal Uffiċjali tal-Unjoni Ewropea*.

Artikolu 4 Teħid ta' ġurament

Qabel jassumu l-kariga tagħhom, l-Imħallfin u l-Avukati Ġenerali, fl-ewwel seduta pubblika tal-Qorti tal-Ġustizzja li jattendu għaliha wara l-hatra tagħhom, għandhom jiehdu l-ġurament segwenti, previst fl-Artikolu 2 tal-Istatut:

“Jiena nahlef li nwettaq id-dmirijiet tiegħi b'imparzjalità sħiħa u skont il-kuxjenza; jiena nahlef li nħares is-segretezza tad-deliberazzjonijiet tal-Qorti tal-Ġustizzja.”

Artikolu 5 Impenn solenni

Minnufih wara li jiehdu l-ġurament, l-Imħallfin u l-Avukati Ġenerali għandhom jiffirmaw dikjarazzjoni li biha jintrabtu solennement kif previst fit-tielet paragrafu tal-Artikolu 4 tal-Istatut.

Artikolu 6 Tneħħija mill-kariga ta' Mħallf jew ta' Avukat Ġenerali

1. Meta l-Qorti tal-Ġustizzja tintalab, taħt l-Artikolu 6 tal-Istatut, tiddeċiedi dwar jekk Mħallf jew Avukat Ġenerali jkunx għadu fil-pussess tar-rekwiżiti meħtieġa jew jekk ikunx għadu jissodisfa l-obbligi tal-kariga tiegħu, il-President għandu jistieden lill-Mħallf ikkonċernat sabiex jippreżenta l-osservazzjonijiet tiegħu.

2. Il-Qorti tal-Ġustizzja għandha tiddeċiedi minghajr il-preżenza tar-Registratur.

Artikolu 7 Ordni ta' anzjanità

1. L-anzjanità tal-Imħallfin u tal-Avukati Ġenerali tibda tiġi kkalkolata, mingħajr distinzjoni, mid-data ta' meta jassumu l-kariga tagħhom.
2. Fil-każ tal-istess anzjanità fil-kariga, hija l-età li tiddetermina l-ordni ta' anzjanità.
3. L-Imħallfin u l-Avukati Ġenerali li l-mandat tagħhom jiġgedded iżommu l-pożizzjoni preċedenti tagħhom fl-ordni ta' anzjanità.

Kapitolu II

FUQ IL-PRESIDENZA TAL-QORTI TAL-ĠUSTIZZJA, FUQ IL-KOSTITUZZJONI TAL-AWLI U FUQ L-ELEZZJONI TAL-AVUKAT ĠENERALI EWLJENI

Artikolu 8 Elezzjoni tal-President u tal-Viċi President tal-Qorti tal-Ġustizzja

1. Minnufih wara t-tibdil parzjali previst fit-tieni paragrafu tal-Artikolu 253 TFUE, l-Imħallfin għandhom jelegġu, għal perijodu ta' tliet snin, wiehed minn fosthom bħala l-President tal-Qorti tal-Ġustizzja.
2. Fil-każ li l-mandat tal-President jintemm qabel ma jispicċa t-terminu normali tal-kariga tiegħu, huwa għandu jiġi ssostitwit għall-perijodu li jkun fadal.
3. Fl-elezzjonijiet previsti f'dan l-artikolu, il-vot għandu jkun sigriet. Jiġi elett l-Imħallf li jikseb il-voti ta' iktar minn nofs l-Imħallfin tal-Qorti tal-Ġustizzja. Jekk ebda wiehed mill-Imħallfin ma jikseb din il-maġġoranza, għandhom isiru iktar votazzjonijiet sakemm tintlaħaq din il-maġġoranza.
4. L-Imħallfin għandhom imbagħad jelegġu, għal perijodu ta' tliet snin, wiehed minn fosthom bħala l-Viċi President, skont il-modalitajiet previsti fil-paragrafu preċedenti. Il-paragrafu 2 huwa applikabbli fil-każ li l-mandat tal-Viċi President jintemm qabel ma jispicċa t-terminu normali tal-kariga tiegħu.
5. L-ismijiet tal-President u tal-Viċi President eletti skont dan l-artikolu għandhom jiġu ppubblikati f'*Il-Gurnal Uffiċjali tal-Unjoni Ewropea*.

Artikolu 9 Responsabbiltajiet tal-President tal-Qorti tal-Ġustizzja

1. Il-President jirrappreżenta lill-Qorti tal-Ġustizzja.
2. Il-President imexxi l-hidma tal-Qorti tal-Ġustizzja. Huwa jippresjedi l-laqqhat ġenerali tal-Membri tal-Qorti tal-Ġustizzja kif ukoll is-seduti u d-deliberazzjonijiet tas-seduta plenarja u tal-Awla Manja.
3. Il-President jiżgura l-funzjonament tajjeb tad-dipartimenti tal-istituzzjoni.

Artikolu 10 Responsabbiltajiet tal-Viċi President tal-Qorti tal-Ġustizzja

1. Il-Viċi President jassisti lill-President tal-Qorti tal-Ġustizzja fl-eżerċizzju tal-funzjonijiet tiegħu u jissostitwixxi fil-każ ta' impediment.
2. Huwa jissostitwixxi lill-President, fuq talba tal-President, fl-eżerċizzju tal-funzjonijiet previsti fl-Artikolu 9(1) u (3) ta' dawn ir-Regoli.
3. Il-Qorti tal-Ġustizzja għandha, permezz ta' deċiżjoni, tippreċiżar l-kundizzjonijiet li fihom il-Viċi President jissostitwixxi lill-President tal-Qorti tal-Ġustizzja fl-eżerċizzju tal-funzjonijiet ġudizzjarji tiegħu. Din id-deċiżjoni għandha tiġi ppubblikata f'*Il-Gurnal Uffiċjali tal-Unjoni Ewropea*.

Artikolu 11 Kostituzzjoni tal-awli

1. Il-Qorti tal-Ġustizzja għandha tikkostitwixxi fi hdanha awli b'ħames u bi tliet Imħallfin, skont l-Artikolu 16 tal-Istatut, u għandha tiddeċiedi dwar l-assenjazzjoni tal-Imħallfin lil dawn l-awli.
2. Il-Qorti tal-Ġustizzja għandha tagħzel l-awli b'ħames Imħallfin li, għal perijodu ta' sena, ikunu inkarigati mill-kawżi msemmija fl-Artikolu 107 kif ukoll fl-Artikoli 193 u 194.
3. Għall-kawżi assenjati lil kulleġġ ġudikanti skont l-Artikolu 60, "Qorti tal-Ġustizzja" f'dawn ir-Regoli tirreferi għal dan il-kulleġġ.
4. Għall-kawżi assenjati lil awla b'ħames jew bi tliet Imħallfin, is-setgħat tal-President tal-Qorti tal-Ġustizzja jiġu eżerċitati mill-President tal-awla.
5. L-assenjazzjoni tal-Imħallfin lill-awli u l-għażla tal-awli inkarigati mill-kawżi msemmija fl-Artikolu 107 kif ukoll fl-Artikoli 193 u 194 għandhom jiġu ppubblikati f'*Il-Gurnal Uffiċjali tal-Unjoni Ewropea*.

Artikolu 12 Elezzjoni tal-Presidenti tal-awli

1. Minnufih wara l-elezzjoni tal-President u tal-Viċi President tal-Qorti tal-Ġustizzja, l-Imħallfin għandhom jeleġġu, għal perijodu ta' tliet snin, il-Presidenti tal-awli b'ħames Imħallfin.
2. L-Imħallfin għandhom imbagħad jeleġġu, għal perijodu ta' sena, il-Presidenti tal-awli bi tliet Imħallfin.
3. Id-dispożizzjonijiet tal-Artikolu 8(2) u (3) huma applikabbli.
4. L-ismijiet tal-Presidenti ta' awla eletti skont dan l-artikolu għandhom jiġu ppubblikati f'*Il-Gurnal Uffiċjali tal-Unjoni Ewropea*.

Artikolu 13 Impediment tal-President u tal-Viċi President tal-Qorti tal-Ġustizzja

Fil-każ ta' impediment tal-President u tal-Viċi President tal-Qorti tal-Ġustizzja, il-funzjonijiet tal-presidenza għandhom jiġu eżerċitati minn wieħed mill-Presidenti ta' awla b'ħames Imħallfin jew, jekk dan ma jkunx

possibbli, minn wiehed mill-Presidenti ta' awla bi tliet Imħallfin jew, jekk dan ma jkunx possibbli, minn wiehed mill-Imħallfin l-oħra, skont l-ordni stabbilit fl-Artikolu 7.

Artikolu 14 Elezzjoni tal-Avukat Ġenerali Ewlieni

1. Minnufih wara t-tibdil parzjali previst fit-tieni paragrafu tal-Artikolu 253 TFUE, l-Avukati Ġenerali għandhom jeleggu, għal perijodu ta' tliet snin, wiehed minn fosthom bhala l-Avukat Ġenerali Ewlieni.
2. Fil-każ li l-mandat tal-Avukat Ġenerali Ewlieni jintemm qabel ma jispicċa t-terminu normali tal-kariga tiegħu, huwa għandu jiġi ssostitwit għall-perijodu li jkun fadal.
3. Fl-elezzjonijiet previsti f'dan l-artikolu, il-vot għandu jkun sigriet. Jiġi elett l-Avukat Ġenerali li jkseb il-voti ta' iktar minn nofs l-Avukati Ġenerali tal-Qorti tal-Ġustizzja. Jekk ebda wiehed mill-Avukat Ġenerali ma jkseb din il-maġġoranza, għandhom isiru iktar votazzjonijiet sakemm tintlaħaq din il-maġġoranza.
4. L-isem tal-Avukat Ġenerali Ewlieni elett skont dan l-artikolu għandu jiġi ppubblikat f'*Il-Ġurnal Uffiċjali tal-Unjoni Ewropea*.

Kapitolu III

FUQ L-ASSENJAZZJONI TAL-KAWŻI LILL-IMĤALLFIN RELATURI U LILL-AVUKATI ĠENERALI

Artikolu 15 Nomina tal-Imħallef Relatur

1. Fl-iqsar żmien possibbli wara l-preżentata tal-att promotur, il-President tal-Qorti tal-Ġustizzja għandu jinnomina l-Imħallef Relatur inkarigat mill-kawża.
2. Għall-kawżi msemmija fl-Artikolu 107 kif ukoll fl-Artikoli 193 u 194, l-Imħallef Relatur għandu jintgħażel minn fost l-Imħallfin tal-awla magħżula skont l-Artikolu 11(2), fuq proposta tal-President ta' din l-awla. Jekk, skont l-Artikolu 109, l-awla tiddeċiedi li ma tissugġettax ir-rinviju għall-proċedura b'urgenza, il-President tal-Qorti tal-Ġustizzja jista' jassenja l-kawża mill-ġdid lil Imħallef Relatur assenjat lil awla oħra.
3. Il-President tal-Qorti tal-Ġustizzja għandu jiehu l-miżuri neċessarji fil-każ ta' impediment ta' Mħallef Relatur.

Artikolu 16 Nomina tal-Avukat Ġenerali

1. L-Avukat Ġenerali Ewlieni għandu jiddeċiedi dwar l-assenjazzjoni tal-kawżi lill-Avukati Ġenerali.

2. L-Avukat Ġenerali Ewlieni għandu jieh u l-miżuri neċessarji fil-każ ta' impediment ta' Avukat Ġenerali.

Kapitolu IV

FUQ L-ASSISTENTI RELATURI

Artikolu 17 Assistenti Relaturi

1. Jekk tqis li huwa neċessarju għall-eżami u l-istruttorja tal-kawżi li jkollha quddiemha, il-Qorti tal-Ġustizzja għandha, skont l-Artikolu 13 tal-Istatut, tippromponi l-hatra ta' Assistenti Relaturi.
2. L-Assistenti Relaturi jkunu inkarigati b'mod partikolari li:
 - (a) jassistu lill-President tal-Qorti tal-Ġustizzja fil-proċeduri għal miżuri provviżorji,
 - (b) jassistu lill-Imħallfin Relaturi fix-xogħol tagħhom.
3. Fl-eżerċizzju tal-funzjonijiet tagħhom, l-Assistenti Relaturi jaqgħu taħt ir-responsabbiltà tal-President tal-Qorti tal-Ġustizzja, tal-President ta' waħda mill-awli jew ta' Mħallf Relatur, skont il-każ.
4. Qabel jassumu l-kariga tagħhom, l-Assistenti Relaturi għandhom jiehdu, quddiem il-Qorti tal-Ġustizzja, il-gurament previst fl-Artikolu 4 ta' dawn ir-Regoli.

Kapitolu V

FUQ IR-REĠISTRU

Artikolu 18 Hatra tar-Registratur

1. Il-Qorti tal-Ġustizzja għandha taħtar ir-Registratur.
2. Fil-każ li l-pożizzjoni ta' Registratur tkun vakanti, għandu jiġi ppubblikat avvż f'*Il-Ġurnal Uffiċjali tal-Unjoni Ewropea*. Il-persuni interessati għandhom jiġu mistiedna sabiex, f'terminu ta' mhux inqas minn tliet ġimgħat, jipprezentaw l-applikazzjoni tagħhom flimkien mal-informazzjoni kollha dwar in-nazzjonalità tagħhom, il-kwalifiki universitarji tagħhom, il-konnoxxenzi lingwistiċi tagħhom, il-karigi attwali u preċedenti tagħhom, kif ukoll dwar l-esperjenza fil-qasam ġudizzjarju u internazzjonali li huma jista' jkollhom.
3. Il-votazzjoni, li fiha jiehdu sehem l-Imħallfin u l-Avukati Ġenerali, għandha ssir skont il-proċedura prevista fl-Artikolu 8(3) ta' dawn ir-Regoli.

4. Ir-Registratur għandu jinħatar għal perijodu ta' sitt snin. Il-mandat tiegħu jista' jiġi mgħedd. Il-Qorti tal-Ġustizzja tista' tiddeċiedi li għedded il-mandat tar-Registratur li jkun attwalment jikkupa din il-kariga mingħajr ma tintuża l-proċedura prevista fil-paragrafu 2 ta' dan l-artikolu.
5. Ir-Registratur għandu jiehu l-gurament previst fl-Artikolu 4 u għandu jiffirma d-dikjarazzjoni prevista fl-Artikolu 5.
6. Ir-Registratur jista' jitneħħa mill-kariga tiegħu biss jekk ma jkunx għadu fil-pussess tar-rekwiżiti meħtieġa jew jekk ma jkunx għadu jissodisfa l-obbligi tal-kariga tiegħu. Il-Qorti tal-Ġustizzja għandha tiehu deċiżjoni wara li tkun tat lir-Registratur l-opportunità li jippreżenta l-osservazzjonijiet tiegħu.
7. Jekk ir-Registratur jieqaf milli jeżerċita l-kariga tiegħu qabel ma jintemm il-mandat tiegħu, il-Qorti tal-Ġustizzja għandha taħtar Registratur ġdid għal perijodu ta' sitt snin.
8. L-isem tar-Registratur elett skont dan l-artikolu għandu jiġi ppubblikat f'*Il-Gurnal Uffiċjali tal-Unjoni Ewropea*.

Artikolu 19 Assistent Registratur

Il-Qorti tal-Ġustizzja tista' taħtar, skont il-proċedura prevista fir-rigward tar-Registratur, Assistent Registratur li jkun inkarigat li jassisti lir-Registratur u sabiex jissostitwixxi fil-każ ta' impediment.

Artikolu 20 Responsabbiltajiet tar-Registratur

1. Ir-Registratur huwa inkarigat li, taħt l-awtorità tal-President tal-Qorti tal-Ġustizzja, jirċievi, jibgħat u jzomm id-dokumenti kollha, kif ukoll li jwettaq in-notifiki meħtieġa minn dawn ir-Regoli.
2. Ir-Registratur jassisti lill-Membri tal-Qorti tal-Ġustizzja fl-atti kollha tal-kariga tagħhom.
3. Ir-Registratur għandu l-kustodja tas-sigilli u huwa responsabbli għall-arkivji. Huwa jiehu hsieb il-pubblikazzjonijiet tal-Qorti tal-Ġustizzja u, b'mod partikolari, il-pubblikazzjoni tal-Ġabra tal-ġurisprudenza.
4. Ir-Registratur imexxi d-dipartimenti tal-istituzzjoni, taħt l-awtorità tal-President tal-Qorti tal-Ġustizzja. Huwa responsabbli għall-ġestjoni tal-persunal u għall-amministrazzjoni, kif ukoll għall-preparazzjoni u għall-eżekuzzjoni tal-baġit.

Artikolu 21 Żamma ta' registru

1. Fir-Registru għandu jinżamm, taħt ir-responsabbiltà tar-Registratur, registru li fih jiġu rreġistrati, meta u fl-ordni li ssir il-preżentata tagħhom, l-atti proċedurali kollha u l-annessi u d-dokumenti kollha ppreżentati insostenn tagħhom.

2. Ir-Registratur għandu jagħmel notament tar-registrazzjoni fuq id-dokumenti originali u, fuq talba tal-partijiet, fuq il-kopji li huma jipprezentaw għal dan il-għan.
3. Ir-registrazzjonijiet u n-notamenti previsti fil-paragrafu preċedenti huma atti awtentiċi.
4. Għandu jiġi ppubblikat avvż f'*Il-Ġurnal Uffiċjali tal-Unjoni Ewropea* li fih jiġi indikati d-data tar-registrazzjoni tar-rikors promotur, l-isem tal-partijiet jew, jekk ikun il-każ, l-inizjali li jissostitwixxuh, it-talbiet tar-rikors kif ukoll il-motivi u l-argumenti prinċipali invokati.
5. Fil-każijiet imsemmija fit-Titolu III ta' dawn ir-Regoli, l-avviż ippubblikat f'*Il-Ġurnal Uffiċjali tal-Unjoni Ewropea* għandu jindika d-data tal-preżentata tat-talba għal deċiżjoni preliminari, il-qorti tar-rinviju, l-isem tal-partijiet fil-kawża prinċipali jew, jekk ikun il-każ, l-inizjali li jissostitwixxuh kif ukoll id-domandi magħmula lill-Qorti tal-Ġustizzja.

Artikolu 22 Konsultazzjoni tar-registru, tas-sentenzi u tad-digrieti

1. Kull persuna tista' tikkonsulta r-registru li jinżamm fir-Registru u tista' tikseb kopji jew estratti tar-registru skont it-tariffa tar-Registru stabbilita mill-Qorti tal-Ġustizzja fuq proposta tar-Registratur.
2. Kull parti fl-istanza tista' tikseb, skont it-tariffa tar-Registru, kopji awtentikati tal-atti proċedurali.
3. Barra minn dan, kull persuna tista' tikseb, skont it-tariffa tar-Registru, kopji awtentikati tas-sentenzi u tad-digrieti.

Kapitolu VI

FUQ IL-FUNZJONAMENT TAL-QORTI TAL-ĠUSTIZZJA

Artikolu 23 Post fejn jinżammu s-seduti tal-Qorti tal-Ġustizzja

Il-Qorti tal-Ġustizzja tista', għal waħda jew iktar seduti speċifiċi, tagħzel post differenti minn dak fejn għandha s-sede tagħha.

Artikolu 24 Kalendarju tal-ħidma tal-Qorti tal-Ġustizzja

1. Is-sena ġudizzjarja tibda fis-7 ta' Ottubru ta' sena kalendarja u tispicċa fis-6 ta' Ottubru tas-sena ta' wara.
2. Il-vaganzi ġudizzjarji għandhom jiġu stabbiliti mill-Qorti tal-Ġustizzja.
3. Matul il-vaganzi ġudizzjarji, il-President jista', fil-każ ta' urgenza, ilaqqa' lill-Imħallfin u lill-Avukati Ġenerali.

4. Il-Qorti tal-Ġustizzja għandha tosserva l-jiem ta' vaganza legali tal-post fejn għandha s-sede tagħha.
5. Il-Qorti tal-Ġustizzja tista', għal raġunijiet validi, tagħti leave lill-Imħallfin u lill-Avukati Ġenerali.
6. Id-dati tal-vaganzi għudizzjarji u l-lista tal-jiem ta' vaganza legali għandhom jiġu ppubblikati kull sena f'*Il-Gurnal Uffiċjali tal-Unjoni Ewropea*.

Artikolu 25 Laqgħa ġenerali

Id-deċiżjonijiet li jkunu jikkonċernaw kwistjonijiet amministrattivi jew il-provvedimenti li għandhom jittiehdu fuq il-proposti li jinsabu fir-rapport preliminari msemmi fl-Artikolu 59 ta' dawn ir-Regoli għandhom jittiehdu mill-Qorti tal-Ġustizzja fil-laqgħa ġenerali li fiha għandhom jipparteċipaw, bi dritt ta' vot, l-Imħallfin u l-Avukati Ġenerali kollha. Ir-Reġistratur għandu jkun preżenti għal dawn id-deliberazzjonijiet sakemm il-Qorti tal-Ġustizzja ma tiddeċidix mod ieħor.

Artikolu 26 Redazzjoni tal-proċessi verbali

Meta l-Qorti tal-Ġustizzja tiltaqa' mingħajr il-preżenza tar-Reġistratur, hija għandha tinkariga lill-Imħallf l-inqas anzjan fis-sens tal-Artikolu 7 ta' dawn ir-Regoli sabiex ihejji, jekk ikun meħtieġ, proċess verbal li għandu jiġi ffirmat mill-President u minn dan l-Imħallf.

Kapitolu VII

FUQ IL-KULLEGĠI ĠUDIKANTI

Taqsim 1. Fuq il-kompożizzjoni tal-kulleġġ ġudikanti

Artikolu 27 Kompożizzjoni tal-Awla Manja

1. L-Awla Manja għandha tkun komposta, għal kull kawża, mill-President u mill-Viċi President tal-Qorti tal-Ġustizzja, minn tliet Presidenti ta' awla b'ħames Imħallfin, mill-Imħallf Relatur u min-numru ta' Mħallfin li jkunu neċessarji sabiex jintlaħaq total ta' ħmistax. Dawn l-Imħallfin tal-aħħar u t-tliet Presidenti ta' awla b'ħames Imħallfin għandhom jiġu nnominati fuq il-bażi tal-listi msemmija fil-paragrafi 3 u 4 ta' dan l-artikolu, u skont l-ordni indikat f'dawn il-listi. B'dan illi, għal kull kawża assenjata lill-Awla Manja, l-ewwel isem f'kull waħda minn dawn il-listi għandu jkun l-isem tal-Imħallf li jiġi minnufih wara l-aħħar Imħallf innominat fuq il-bażi ta' din il-lista għall-aħħar kawża assenjata lil dan il-kulleġġ ġudikanti.

2. Wara l-elezzjoni tal-President u tal-Viċi President tal-Qorti tal-Ġustizzja, segwita mill-elezzjoni tal-Presidenti ta' awla b'ħames Imħallfin, għandhom jiġu stabbiliti lista tal-Presidenti ta' awla b'ħames Imħallfin u lista tal-Imħallfin l-oħra għall-finijiet tad-determinazzjoni tal-kompożizzjoni tal-Awla Manja.
3. Il-lista tal-Presidenti ta' awla b'ħames Imħallfin għandha ssegwi l-ordni stabbilit fl-Artikolu 7 ta' dawn ir-Regoli.
4. Il-lista tal-Imħallfin l-oħra għandha ssegwi, b'alternanza, l-ordni stabbilit fl-Artikolu 7 ta' dawn ir-Regoli u l-ordni invers: b'hekk, l-ewwel Imħallf fuq din il-lista jkun l-ewwel wiehed fl-ordni stabbilit fl-artikolu msemmi, it-tieni Mħallf fuq il-lista jkun l-aħħar wiehed skont dan l-ordni, it-tielet Imħallf ikun it-tieni wiehed skont dan l-ordni, ir-raba' Mħallf ikun dak ta' qabel tal-aħħar skont dan l-ordni, bil-bqija tal-lista stabbilita b'dan il-mod.
5. Il-listi msemmija fil-paragrafi 3 u 4 għandhom jiġu ppubblikati f'*Il-Ġurnal Uffiċjali tal-Unjoni Ewropea*.
6. Fil-kawzi li jiġu assenjati lill-Awla Manja bejn il-bidu ta' sena kalendarja li fiha għandu jsir tibdil parzjali tal-Imħallfin u d-data li fiha jsir dan it-tibdil, jistgħu jiġu nnominati żewġ Imħallfin supplenti sabiex jikkompletaw il-kulleġġ ġudikanti sakemm ikun għad hemm dubji dwar jekk ikunx ser jintlaħaq il-kworum imsemmi fit-tielet paragrafu tal-Artikolu 17 tal-Istatut. Iż-żewġ Imħallfin li fil-lista msemmija fil-paragrafu 4 jinsabu minnufih wara l-aħħar Imħallf innominat għall-kompożizzjoni tal-Awla Manja fil-kawża kkonċernata għandhom jaġixxu bħala Mħallfin supplenti.
7. L-Imħallfin supplenti għandhom jissostitwixxu, fl-ordni tal-lista msemmija fil-paragrafu 4, lill-Imħallfin li, jekk ikun il-każ, ma jkunx jistgħu jippartecipaw fid-deċiżjoni dwar il-kawża.

Artikolu 28 Kompożizzjoni tal-awli b'ħames u bi tliet Imħallfin

1. L-awli b'ħames Imħallfin u bi tliet Imħallfin għandhom ikunu komposti, għal kull kawża, mill-President tal-awla, mill-Imħallf Relatur u min-numru ta' Mħallfin li jkunu neċessarji sabiex jintlaħaq total ta' ħames u tliet Imħallfin, rispettivament. Dawn l-Imħallfin tal-aħħar għandhom jiġu nnominati fuq il-bażi tal-listi msemmija fil-paragrafi 2 u 3, u skont l-ordni indikat f'dawn il-listi. Għal kull kawża assenjata lil awla, l-ewwel isem f'dawn il-listi għandu jkun l-isem tal-Imħallf li jiġi minnufih wara l-aħħar Imħallf innominat fuq il-bażi ta' din il-lista għall-aħħar kawża assenjata lill-awla inkwistjoni.
2. Għall-finijiet tal-kompożizzjoni tal-awli b'ħames Imħallfin, għandhom jiġu stabbiliti, wara l-elezzjoni tal-Presidenti ta' dawn l-awli, listi li jinkludu l-Imħallfin kollha assenjati lill-awla kkonċernata, bl-eċċezzjoni tal-President tagħha. Il-listi għandhom jiġu stabbiliti bl-istess mod bħal-lista msemmija fl-Artikolu 27(4).
3. Għall-finijiet tal-kompożizzjoni tal-awli bi tliet Imħallfin, għandhom jiġu stabbiliti, wara l-elezzjoni tal-Presidenti ta' dawn l-awli, listi li jinkludu l-

Imħallfin kollha assenjati lill-awla kkonċernata, bl-eċċezzjoni tal-President tagħha. Il-listi għandhom jiġu stabbiliti skont l-ordni stabbilit fl-Artikolu 7.

4. Il-listi msemmija fil-paragrafi 2 u 3 għandhom jiġu ppubblikati f'*Il-Gurnal Uffiċjali tal-Unjoni Ewropea*.

Artikolu 29 Kompożizzjoni tal-awli fil-każ ta' konnessjoni jew fil-każ ta' astensjoni

1. Meta l-Qorti tal-Ġustizzja tqis li diversi kawżi għandhom jiġu deċiżi flimkien mill-istess kulleġġ ġudikanti, il-kompożizzjoni ta' dan il-kulleġġ ġudikanti għandha tkun dik stabbilita għall-kawża li r-rapport preliminari fir-rigward tagħha jkun ġie eżaminat l-ewwel.

2. Meta awla li lilha tkun ġiet assenjata kawża titlob lill-Qorti tal-Ġustizzja, bis-saħħa tal-Artikolu 60(3) ta' dawn ir-Regoli, li din il-kawża tiġi assenjata mill-ġdid lil kulleġġ ġudikanti ikbar, dan il-kulleġġ ġudikanti għandu jinkludi l-Membri tal-awla li tkun astjeniet milli tieħu konjizzjoni.

Artikolu 30 Impediment ta' President ta' awla

1. Fil-każ ta' impediment tal-President ta' awla b'ħames Imħallfin, il-funzjonijiet ta' President ta' awla għandhom jiġu eżerċitati minn President ta' awla bi tliet Imħallfin, jekk ikun il-każ skont l-ordni stabbilit fl-Artikolu 7 ta' dawn ir-Regoli, jew, jekk ebda President ta' awla bi tliet Imħallfin ma jkun jagħmel parti mill-kulleġġ ġudikanti, minn wiehed mill-Imħallfin l-oħra skont l-ordni stabbilit fl-imsemmi Artikolu 7.

2. Fil-każ ta' impediment tal-President ta' awla bi tliet Imħallfin, il-funzjonijiet ta' President ta' awla għandhom jiġu eżerċitati minn Imħallf tal-kulleġġ ġudikanti skont l-ordni stabbilit fl-Artikolu 7.

Artikolu 31 Impediment ta' Membru tal-kulleġġ ġudikanti

1. Fil-każ ta' impediment ta' Membru tal-Awla Manja, dan il-Membru għandu jiġi ssostitwit minn Imħallf ieħor skont l-ordni tal-lista msemmija fl-Artikolu 27(4).

2. Fil-każ ta' impediment ta' Membru ta' awla b'ħames Imħallfin, dan il-Membru għandu jiġi ssostitwit minn Imħallf ieħor li jagħmel parti mill-istess awla, skont l-ordni tal-lista msemmija fl-Artikolu 28(2). Jekk l-Imħallf impedit ma jkunx jista' jiġi ssostitwit minn Imħallf li jagħmel parti mill-istess awla, il-President ta' din l-awla għandu jinforma b'dan lill-President tal-Qorti tal-Ġustizzja, li jista' jinnomina Mħallf ieħor sabiex jikkompleta l-awla.

3. Fil-każ ta' impediment ta' Membru ta' awla bi tliet Imħallfin, dan il-Membru għandu jiġi ssostitwit minn Imħallf ieħor li jagħmel parti mill-istess awla, skont l-ordni tal-lista msemmija fl-Artikolu 28(3). Jekk l-Imħallf impedit ma jkunx jista' jiġi ssostitwit minn Imħallf li jagħmel parti mill-istess awla, il-President ta' din l-awla għandu jinforma b'dan lill-

President tal-Qorti tal-Ġustizzja, li jista' jinnomina Mhalled iehor sabiex jikkompleta l-awla.

Taqsim 2. Fuq id-deliberazzjonijiet

Artikolu 32 Modalitajiet tad-deliberazzjonijiet

1. Id-deliberazzjonijiet tal-Qorti tal-Ġustizzja għandhom ikunu u jibqgħu sigrieti.
2. Meta tkun inżammet seduta għas-sottomissjonijiet orali, huma biss l-Imħallfin li jkunu pparteċipaw f'din is-seduta u, eventwalment, l-Imħalled Relatur li jiġi inkarigat mill-kawża, li jistgħu jiehdu sehem fid-deliberazzjonijiet.
3. Kull wiehied mill-Imħallfin li jkun qiegħed jipparteċipa fid-deliberazzjonijiet għandu jesprimi l-opinjoni tiegħu, filwaqt li jagħti r-raġunijiet għaliha.
4. Il-konklużjonijiet adottati wara diskussjoni finali mill-maġġoranza tal-Imħallfin għandhom jiddeterminaw id-deċiżjoni tal-Qorti tal-Ġustizzja.

Artikolu 33 Numru ta' Mħallfin li jipparteċipaw fid-deliberazzjonijiet

Jekk, minhabba impediment, l-Imħallfin ikunu f'numru biż-żewġ, l-Imħalled l-inqas anzjan fis-sens tal-Artikolu 7 ta' dawn ir-Regoli għandu jastjeni milli jipparteċipa fid-deliberazzjonijiet, sakemm ma jkunx l-Imħalled Relatur. F'dan il-każ, huwa l-Imħalled li jiġi minnufih qablu fl-ordni ta' anzjanità li għandu jastjeni milli jipparteċipa fid-deliberazzjonijiet.

Artikolu 34 Kworum tal-Awla Manja

1. Jekk, għal kawża assenjata lill-Awla Manja, ma jkunx għadu possibbli li jintlaħaq il-kworum imsemmi fit-tielet paragrafu tal-Artikolu 17 tal-Istatut, il-President tal-Qorti tal-Ġustizzja għandu jinnomina Mhalled wiehied jew iktar skont l-ordni tal-lista msemmija fl-Artikolu 27(4) ta' dawn ir-Regoli.
2. Jekk tkun inżammet seduta għas-sottomissjonijiet orali qabel din in-nomina, għandhom jerġgħu jinstemgħu s-sottomissjonijiet orali tal-partijiet u l-konklużjonijiet tal-Avukat Ġenerali.

Artikolu 35 Kworum tal-awli b'ħames jew bi tliet Imħallfin

1. Jekk, għal kawża assenjata lil awla b'ħames jew bi tliet Imħallfin, ma jkunx għadu possibbli li jintlaħaq il-kworum imsemmi fit-tieni paragrafu tal-Artikolu 17 tal-Istatut, il-President tal-Qorti tal-Ġustizzja għandu jinnomina Mhalled wiehied jew iktar skont l-ordni tal-listi msemmija rispettivament fl-Artikolu 28(2) u fl-Artikolu 28(3) ta' dawn ir-Regoli. Jekk l-Imħalled impedit ma jkunx jista' jiġi ssostitwit minn Imħalled li jagħmel

parti mill-istess awla, il-President ta' din l-awla għandu jinforma minnufih b'dan lill-President tal-Qorti tal-Ġustizzja, li għandu jinnomina Mhallel ieħor sabiex jikkompleta l-awla.

2. L-Artikolu 34(2) għandu japplika, *mutatis mutandis*, għall-awli b'ħames u bi tliet Imħallfin.

Kapitolu VIII

FUQ IS-SISTEMA LINGWISTIKA

Artikolu 36 Lingwi tal-kawża

Il-lingwi tal-kawża huma l-Bulgaru, iċ-Ċek, id-Daniż, l-Estonjan, il-Finlandiż, il-Franċiż, il-Ġermaniż, il-Grieg, l-Ingliż, l-Irlandiż, l-Ispanjol, l-Isvediż, il-Kroat, il-Latvjan, il-Litwan, il-Malti, l-Olandiż, il-Pollakk, il-Portugiż, ir-Rumen, is-Slovakk, is-Sloven, it-Taljan u l-Ungeriz.

Artikolu 37 Determinazzjoni tal-lingwa tal-kawża

1. Fir-rikorsi diretti, il-lingwa tal-kawża tintgħażel mir-rikorrent, bla ħsara għad-dispożizzjonijiet li ġejjin:

- (a) jekk il-konvenut ikun Stat Membru, il-lingwa tal-kawża għandha tkun il-lingwa uffiċjali ta' dan l-Istat; fil-każ li l-Istat ikollu iktar minn lingwa uffiċjali waħda, ir-rikorrent għandu l-possibbiltà jagħzel il-lingwa li jippreferi;
- (b) fuq talba kongunta tal-partijiet, jista' jiġi awtorizzat l-użu totali jew parzjali ta' lingwa oħra minn fost il-lingwi msemmija fl-Artikolu 36;
- (c) fuq talba ta' waħda mill-partijiet, u wara li jinstemgħu l-parti l-oħra u l-Avukat Ġenerali, jista' jiġi awtorizzat, b'deroga mid-dispożizzjonijiet tas-subparagrafi (a) u (b), l-użu totali jew parzjali bħala lingwa tal-kawża ta' lingwa oħra minn fost il-lingwi msemmija fl-Artikolu 36; din it-talba ma tistax titressaq minn waħda mill-istituzzjonijiet tal-Unjoni Ewropea.

2. Bla ħsara għad-dispożizzjonijiet previsti fis-subparagrafi (b) u (c) tal-paragrafu preċedenti, u bla ħsara għall-Artikolu 38(4) u (5) ta' dawn ir-Regoli,

- (a) fil-każ ta' appell mid-deċiżjonijiet tal-Qorti Ġenerali, imsemmi fl-Artikoli 56 u 57 tal-Istatut, il-lingwa tal-kawża għandha tkun dik tad-deċiżjoni tal-Qorti Ġenerali li tkun is-suġġett tal-appell;
- (b) meta l-Qorti tal-Ġustizzja tiddeċiedi, skont it-tieni paragrafu tal-Artikolu 62 tal-Istatut, li teżamina mill-ġdid deċiżjoni tal-Qorti Ġenerali, il-lingwa tal-kawża għandha tkun dik tad-deċiżjoni tal-Qorti Ġenerali li tkun is-suġġett tal-eżami mill-ġdid;

- (c) fil-każ tal-kontestazzjonijiet dwar l-ispejjeż li jistgħu jingabru, tal-oppożizzjoni għal sentenza mogħtija fil-kontumaċja, tal-oppożizzjoni minn terzi kif ukoll tat-talbiet għal interpretazzjoni, għal revizzjoni u tat-talbiet intiżi sabiex jiġi rrimedjat nuqqas li tingħata deċiżjoni, il-lingwa tal-kawża għandha tkun dik tad-deċiżjoni li fir-rigward tagħha jkun tressqu dawn it-talbiet jew kontestazzjonijiet.

3. Fil-proċeduri għal deċiżjoni preliminari, il-lingwa tal-kawża għandha tkun il-lingwa tal-qorti tar-rinviju. Fuq talba debitament ġustifikata ta' waħda mill-partijiet fil-kawża prinċipali, u wara li jinstemgħu l-parti l-oħra fil-kawża prinċipali u l-Avukat Ġenerali, l-użu ta' lingwa oħra minn fost dawk imsemmija fl-Artikolu 36 jista' jiġi awtorizzat għall-fażi orali tal-proċedura. Meta tingħata, l-awtorizzazzjoni li tintuża din il-lingwa l-oħra tapplika għall-partijiet interessati kollha msemmija fl-Artikolu 23 tal-Istatut.

4. Id-deċiżjoni dwar it-talbiet imsemmija iktar 'il fuq tista' tittiehed mill-President; il-President jista' u, meta jkollu l-intenzjoni li jilqa' t-talba mingħajr il-kunsens tal-partijiet kollha, għandu jgħaddi t-talba quddiem il-Qorti tal-Ġustizzja.

Artikolu 38 Użu tal-lingwa tal-kawża

1. Il-lingwa tal-kawża għandha tintuża b'mod partikolari fin-noti u fis-sottomissjonijiet orali tal-partijiet, inklużi l-annessi u d-dokumenti prodotti jew mehmuz, kif ukoll fil-proċessi verbali u d-deċiżjonijiet tal-Qorti tal-Ġustizzja.

2. Kull anness u kull dokument ipprezentat jew memuż li jkun miktub b'lingwa differenti mil-lingwa tal-kawża għandu jkollu miegħu traduzzjoni fil-lingwa tal-kawża.

3. Madankollu, fil-każ ta' annessi u dokumenti voluminużi, jistgħu jiġu pprezentati traduzzjonijiet ta' estratti. Il-Qorti tal-Ġustizzja tista', f'kull hin, *ex officio* jew fuq talba ta' waħda mill-partijiet, tordna li ssir traduzzjoni iktar kompluta jew sħiħa.

4. B'deroga mid-dispożizzjonijiet preċedenti, l-Istati Membri huma awtorizzati jużaw il-lingwa uffiċjali tagħhom meta jipparteċipaw fi proċedura għal deċiżjoni preliminari, meta jagħmlu intervent f'kawża pendenti quddiem il-Qorti tal-Ġustizzja jew meta jressqu kawża quddiem din tal-aħħar taħt l-Artikolu 259 TFUE. Din id-dispożizzjoni tapplika kemm għad-dokumenti miktuba u kemm għad-dikjarazzjonijiet orali. F'kull każ, it-traduzzjoni fil-lingwa tal-kawża għandha tiġi żgurata mir-Registratur.

5. L-Istati parti fil-Ftehim ŻEE, minbarra l-Istati Membri, kif ukoll l-Awtorità ta' Sorveljanza EFTA, huma awtorizzati jużaw waħda mil-lingwi msemmija fl-Artikolu 36, li tkun differenti mil-lingwa tal-kawża, meta jipparteċipaw fi proċedura għal deċiżjoni preliminari jew meta jagħmlu intervent f'kawża pendenti quddiem il-Qorti tal-Ġustizzja. Din id-dispożizzjoni tapplika kemm għad-dokumenti miktuba u kemm għad-dikjarazzjonijiet orali. F'kull każ, it-traduzzjoni fil-lingwa tal-kawża għandha tiġi żgurata mir-Registratur.

6. L-Istati terzi li jipparteċipaw fi proċedura għal deċiżjoni preliminari, skont ir-raba' paragrafu tal-Artikolu 23 tal-Istatut, huma awtorizzati jużaw waħda mil-lingwi msemmija fl-Artikolu 36, li tkun differenti mil-lingwa tal-kawża. Din id-dispożizzjoni tapplika kemm għad-dokumenti miktuba u kemm għad-dikjarazzjonijiet orali. F'kull każ, it-traduzzjoni fil-lingwa tal-kawża għandha tiġi żgurata mir-Registratur.

7. Meta x-xhieda jew il-periti jiddikjaraw li ma jistgħux jesprimu ruħhom b'mod adegwat f'waħda mil-lingwi msemmija fl-Artikolu 36, il-Qorti tal-Ġustizzja għandha tawtorizzahom jifformulaw id-dikjarazzjonijiet tagħhom f'lingwa oħra. Ir-Registratur għandu jiżgura t-traduzzjoni fil-lingwa tal-kawża.

8. Il-President u l-Viċi President tal-Qorti tal-Ġustizzja kif ukoll il-Presidenti ta' awla fit-tmexxija tat-trattazzjoni, l-Imħallfin u l-Avukati Ġenerali meta jagħmlu mistoqsijiet, u l-Avukati Ġenerali fil-konklużjonijiet tagħhom jistgħu jużaw waħda mil-lingwi msemmija fl-Artikolu 36, li tkun differenti mil-lingwa tal-kawża. Ir-Registratur għandu jiżgura t-traduzzjoni fil-lingwa tal-kawża.

Artikolu 39 Responsabbiltà tar-Registratur fil-qasam lingwistiku

1. Ir-Registratur għandu jiżgura li ssir it-traduzzjoni, fil-lingwa tal-kawża u, jekk ikun il-każ, f'lingwa oħra msemmija fl-Artikolu 36, tal-atti proċedurali ppreżentati matul il-fażi bil-miktub tal-proċedura.

2. Ir-Registratur għandu jiżgura wkoll li tiġi ggarantita l-interpretazzjoni, fil-lingwa tal-kawża kif ukoll fil-lingwi l-oħra msemmija fl-Artikolu 36 użati mill-partijiet preżenti għas-seduta jew meqjusa li huma meħtieġa għall-izvolġiment tajjeb tas-seduta, ta' dak li jintqal matul is-seduta għas-sottomissjonijiet orali.

Artikolu 40 Sistema lingwistika tal-pubblikazzjonijiet tal-Qorti tal-Ġustizzja

Il-pubblikazzjonijiet tal-Qorti tal-Ġustizzja għandhom isiru fil-lingwi msemmija fl-Artikolu 1 tar-Regolament Nru 1 tal-Kunsill.

Artikolu 41 Testi awtentiċi

It-testi miktuba fil-lingwa tal-kawża jew, jekk ikun il-każ, f'lingwa oħra awtorizzata skont l-Artikoli 37 u 38 ta' dawn ir-Regoli, huma testi awtentiċi.

Artikolu 42 Dipartiment lingwistiku tal-Qorti tal-Ġustizzja

Il-Qorti tal-Ġustizzja għandha twaqqaf dipartiment lingwistiku kompost minn esperti li għandhom taħriġ ġuridiku adegwat u għarfien wiesa' ta' diversi lingwi uffiċjali tal-Unjoni.

TITOLU II DISPOŻIZZJONIJIET PROĊEDURALI KOMUNI

Kapitolu I

FUQ ID-DRITTJIET U L-OBBLIGI TAL-AĠENTI, TAL-KONSULENTI U TAL-AVUKATI

Artikolu 43 Privileġġi, immunitajiet u faċilitajiet

1. L-aġenti, il-konsulenti u l-avukati li jidhru quddiem il-Qorti tal-Ġustizzja jew quddiem awtorità ġudizzjarja mqabba mill-Qorti tal-Ġustizzja permezz ta' ittra rogatorja, għandhom igawdu minn immunità għal dak li jintqal u li jinkiteb minnhom dwar il-kawża jew il-partijiet.
2. L-aġenti, il-konsulenti u l-avukati għandhom igawdu wkoll mill-privileġġi u l-faċilitajiet li ġejjin:
 - a) l-atti u d-dokumenti kollha li jikkonċernaw il-proċedura huma eżenti mit-tfittxija u s-sekwestru. Fil-każ ta' kontestazzjoni, l-ufficjali tad-dwana jew tal-pulizija jistgħu jissigillaw l-atti u d-dokumenti inkwistjoni li mbagħad għandhom jintbagħtu minnufih lill-Qorti tal-Ġustizzja sabiex jiġu spezzjonati fil-preżenza tar-Reġistratur u tal-persuna kkonċernata;
 - b) l-aġenti, il-konsulenti u l-avukati għandhom igawdu mil-libertà li jivvjaġġaw sa fejn dan ikun neċessarju għat-twettiq tax-xogħol tagħhom.

Artikolu 44 Kwalità ta' rappreżentanti tal-partijiet

1. Sabiex ikunu jistgħu jibbenefikaw mill-privileġġi, mill-immunitajiet u mill-faċilitajiet imsemmija fl-artikolu preċedenti, il-persuni kkonċernati għandhom jipproduċu prova minn qabel tal-kwalità tagħhom:
 - a) fil-każ tal-aġenti, permezz ta' dokument ufficjali maħruġ mill-mandant tagħhom, li għandu jibgħat minnufih kopja tiegħu lir-Reġistratur;
 - b) fil-każ tal-avukati, permezz ta' dokument ta' attestazzjoni li jiċċertifika li huma awtorizzati jipprattikaw quddiem qorti ta' Stat Membru jew ta' Stat ieħor parti fil-Ftehim ŻEE u, meta l-parti rrappreżentata minnhom tkun persuna ġuridika taħt id-dritt privat, permezz ta' mandat maħruġ minn din tal-aħħar;
 - c) fil-każ tal-konsulenti, permezz ta' mandat maħruġ mill-parti assistita minnhom.
2. Meta jkun meħtieġ, ir-Reġistratur tal-Qorti tal-Ġustizzja għandu jgħidhom dokument ta' attestazzjoni. Il-validità ta' dan id-dokument hija

limitata għal terminu determinat; il-validità tista' tigi pprorogata jew imqassra skont it-tul tal-proċedura.

Artikolu 45 Tneħħija tal-immunità

1. Il-privileġġi, l-immunitajiet u l-faċilitajiet imsemmija fl-Artikolu 43 ta' dawn ir-Regoli għandhom jingħataw esklużivament fl-interess tal-kawża.
2. Il-Qorti tal-Ġustizzja tista' tneħħi l-immunità meta tqis li t-tneħħija tagħha ma tippregudikax l-interessi tal-kawża.

Artikolu 46 Esklużjoni mill-proċedura

1. Jekk il-Qorti tal-Ġustizzja tqis li l-aġir ta' aġent, konsulent jew avukat quddiem il-Qorti tal-Ġustizzja huwa inkompatibbli mad-dekor tal-Qorti tal-Ġustizzja jew mar-rekwiżiti ta' amministrazzjoni tajba tal-ġustizzja, jew li dan l-aġent, konsulent jew avukat qiegħed juża d-drittijiet li huwa għandu bis-saħħa tal-funzjoni tiegħu għal finijiet differenti minn dawk li għalihom ingħatawlu dawn id-drittijiet, hija għandha tinforma b'dan lill-persuna kkonċernata. Jekk il-Qorti tal-Ġustizzja tinforma b'dan lill-awtoritajiet kompetenti li taqa' taħthom il-persuna kkonċernata, kopja tal-ittra indirizzata lil dawn l-awtoritajiet għandha tintbagħat lill-persuna kkonċernata.
2. Għall-istess raġunijiet, il-Qorti tal-Ġustizzja tista', f'kull hin u wara li jinstemgħu l-persuna kkonċernata u l-Avukat Ġenerali, tiddeċiedi, permezz ta' digriet motivat, li teskludi aġent, konsulent jew avukat mill-proċedura. Dan id-digriet għandu jkollu effett immedjat.
3. Meta aġent, konsulent jew avukat jiġi eskluż mill-proċedura, il-proċedura għandha tigi sospiża sal-iskadenza ta' terminu ffissat mill-President sabiex il-parti kkonċernata tkun tista' tinnomina aġent, konsulent jew avukat ieħor.
4. Id-deċiżjonijiet meħuda skont dan l-artikolu jistgħu jiġu rrevokati.

Artikolu 47 Għalliema tal-università u partijiet fil-kawża prinċipali

1. Id-dispożizzjonijiet ta' dan il-Kapitolu huma applikabbli għall-għalliema tal-università li għandhom id-dritt li jagħmlu sottomissjonijiet orali quddiem il-Qorti tal-Ġustizzja skont l-Artikolu 19 tal-Istatut.
2. Dawn id-dispożizzjonijiet huma applikabbli wkoll, fil-kuntest tar-rinviji għal deċiżjoni preliminari, għall-partijiet fil-kawża prinċipali meta, skont ir-regoli proċedurali nazzjonali applikabbli, dawn il-partijiet huma awtorizzati jidhru quddiem qorti mingħajr l-assistenza ta' avukat kif ukoll għall-persuni awtorizzati sabiex jirrappreżentawhom skont dawn l-istess regoli.

Kapitolu II

FUQ IN-NOTIFIKI

Artikolu 48 Modi ta' notifika

1. In-notifiki previsti fl-Istatut u f'dawn ir-Regoli għandhom isiru, taħt ir-responsabbiltà tar-Reġistratur, jew b'mezz elettroniku, jew billi tintbagħat kopja tal-att li għandu jiġi nnotifikat permezz ta' ittra rreġistrata, b'dikjarazzjoni ta' rċevuta, jew inkella billi din il-kopja tingħata direttament lid-destinatarju bl-għoti ta' rċevuta.
2. Il-Qorti tal-Ġustizzja għandha tistabbilixxi, permezz ta' deċiżjoni, il-kundizzjonijiet li filhom att proċedurali jista' jiġi nnotifikat b'mezz elettroniku. Din id-deċiżjoni għandha tiġi ppubblikata f'*Il-Gurnal Uffiċjali tal-Unjoni Ewropea*.
3. Meta d-destinatarju jkun ta l-kunsens tiegħu li n-notifiki jsirulu permezz ta' mezz elettroniku, fil-kundizzjonijiet stabbiliti mill-Qorti tal-Ġustizzja, in-notifika ta' kull att proċedurali, inklużi s-sentenzi u d-digriet tal-Qorti tal-Ġustizzja, għandha ssir b'dan il-mezz. Fil-każ kuntrarju, in-notifiki għandhom isiru fl-indirizz għan-notifika magħżul mid-destinatarju jew, jekk ma tkunx giet indikata l-għażla tal-indirizz għan-notifika tad-destinatarju, fl-indirizz tad-destinatarju, jew billi tintbagħat kopja tal-att li għandu jiġi nnotifikat permezz ta' ittra rreġistrata, b'dikjarazzjoni ta' rċevuta, jew inkella billi din il-kopja tingħata direttament lid-destinatarju bl-għoti ta' rċevuta. Il-kopji tal-orijinal li għandhom jiġu nnotifikati għandhom jiġu ppreparati u awtentikati mir-Reġistratur.
4. Jekk, minhabba raġunijiet tekniċi jew minhabba n-natura jew il-volum tal-att, att proċedurali ma jkunx jista' jiġi trażmess b'mezz elettroniku, l-att għandu jiġi nnotifikat fl-indirizz għan-notifika magħżul mid-destinatarju jew, jekk ma tkunx giet indikata l-għażla tal-indirizz għan-notifika tad-destinatarju, fl-indirizz tad-destinatarju skont il-modalitajiet previsti fil-paragrafu 3. Id-destinatarju għandu jiġi informat dwar dan b'kull mezz tekniku jew elettroniku ta' komunikazzjoni użati mill-Qorti tal-Ġustizzja u mid-destinatarju. F'dan il-każ, jiġi preżunt li l-ittra rreġistrata mibgħuta lid-destinatarju tkun waslitlu fl-għaxar jum wara d-depożitu ta' din l-ittra fl-uffiċċju postali ta' fejn il-Qorti tal-Ġustizzja għandha s-sede tagħha, sakemm mid-dikjarazzjoni ta' rċevuta ma jirriżultax li l-ittra tkun waslet għand id-destinatarju f'jum ieħor jew sakemm id-destinatarju ma jkunx informa lir-Reġistratur, f'terminu ta' tliet ġimgħat li jiddekorri mill-informazzjoni msemija iktar 'il fuq, li n-notifika ma tkunx waslitlu.

Kapitolu III

FUQ IT-TERMINI

Artikolu 49 Kalkolu tat-termini

1. It-termini proċedurali previsti fit-Trattati, fl-Istatut u f'dawn ir-Regoli għandhom jiġi kkalkolati kif ġej:

- (a) jekk terminu espress f'jiem, f'gimghat, f'xhur jew fi snin għandu jibda jiddekorri mill-mument li fih isehh avveniment jew li fih jitwettaq att, il-jum li matulu jsehh dan l-avveniment jew jitwettaq dan l-att ma għandux jiġi inkluz fit-terminu;
- (b) terminu espress f'gimghat, f'xhur jew fi snin għandu jiskadi mat-tmiem tal-jum li, fl-aħħar gimgha, fl-aħħar xahar jew fl-aħħar sena, ikollu l-istess isem jew l-istess numru bhall-jum li matulu sehh l-avveniment jew twettaq l-att li minnu għandu jiġi kkalkolat it-terminu. Jekk, fil-każ ta' terminu espress f'xhur jew fi snin, il-jum stabbilit għall-iskadenza ta' dan it-terminu ma jinzertax fl-aħħar xahar, it-terminu għandu jiskadi mat-tmiem tal-aħħar jum ta' dan ix-xahar;
- (c) meta terminu jkun espress f'xhur u f'jiem, għandhom l-ewwel jitqiesu x-xhur shaħ u mbagħad il-jiem;
- (d) it-termini jinkludu s-Sibtijiet, il-Ħdud u l-jiem ta' vaganza legali msemmija fl-Artikolu 24(6) ta' dawn ir-Regoli;
- (e) it-termini ma jiġux sospizi matul il-vaganzi ġudizzjarji.

2. Jekk il-jum li fih jiskadi t-terminu jkun is-Sibt, il-Ħadd jew jum ta' vaganza legali, l-iskadenza ta' dan it-terminu għandha tiġi ddifferita għat-tmiem tal-jum ta' xogħol li jmiss.

Artikolu 50 Rikors kontra att ta' istituzzjoni

Meta terminu għall-preżentata ta' rikors kontra att ta' istituzzjoni jibda jiddekorri mill-pubblikazzjoni tal-att, it-terminu għandu jiġi kkalkolat, fis-sens tal-Artikolu 49(1)(a), mit-tmiem tal-erbatax-il jum wara d-data tal-pubblikazzjoni tal-att f'*Il-Ġurnal Uffiċjali tal-Unjoni Ewropea*.

Artikolu 51 Terminu għal raġuni ta' distanza

It-termini proċedurali għandhom jizjeddu b'terminu fiss ta' għaxart ijiem għal raġuni ta' distanza.

Artikolu 52 Iffissar u proroga ta' termini

1. It-termini ffissati mill-Qorti tal-Ġustizzja skont dawn ir-Regoli jistgħu jiġu pprorogati.

2. Il-President u l-Presidenti ta' awla jistgħu jiddelegaw lir-Registratur is-setgħa li jiffirma fir-rigward tal-iffissar ta' ċerti termini li, skont dawn ir-Regoli, għandhom jiġu stabbiliti minnhom, jew fir-rigward tal-proroga tagħhom.

Kapitolu IV

FUQ ID-DIVERSI MODI TA' TRATTAMENT TAL-KAWŻI

Artikolu 53 Modi ta' trattament tal-kawżi

1. Bla ħsara għal dispożizzjonijiet partikolari previsti fl-Istatut jew f'dawn ir-Regoli, il-proċedura quddiem il-Qorti tal-Ġustizzja għandha tinkludi fażi bil-miktub u fażi orali.
2. Meta l-Qorti tal-Ġustizzja manifestament ma jkollhiex kompetenza sabiex tiegħu konjizzjoni ta' kawża jew meta talba jew rikors ikunu manifestament inammissibbli, il-Qorti tal-Ġustizzja tista', f'kull ħin u wara li jinstema' l-Avukat Ġenerali, tiddeċiedi permezz ta' digriet motivat, mingħajr ma tkompli l-proċedura.
3. Fid-dawl ta' ċirkustanzi partikolari, il-President jista' jiddeċiedi li kawża għandha tinqata' bi prijorità.
4. Kawża tista' tiġi sugġetta għal proċedura mhaffa fil-kundizzjonijiet previsti f'dawn ir-Regoli.
5. Rinviju għal deċiżjoni preliminari jista' jiġi sugġett għal proċedura b'urgenza fil-kundizzjonijiet previsti f'dawn ir-Regoli.

Artikolu 54 Kawżi magħquda

1. Meta diversi kawżi tal-istess natura jkollhom l-istess sugġett, dawn il-kawżi jistgħu, f'kull ħin, jintgħaqdu minhabba konnessjoni għall-finijiet tal-fażi bil-miktub jew orali tal-proċedura, jew għall-finijiet tas-sentenza li tagħlaq l-istanza.
2. Il-President għandu jiddeċiedi dwar it-tgħaqqid tal-kawżi, wara li jinstemgħu l-Imħallef Relatur u l-Avukat Ġenerali, jekk il-kawżi inkwistjoni kienu diġà ġew assenjati, u, hlief fil-każ tar-rinviji għal deċiżjoni preliminari, wara li jinstemgħu il-partijiet ukoll. Il-President jista' jgħaddi d-deċiżjoni dwar din il-kwistjoni quddiem il-Qorti tal-Ġustizzja.
3. Kawżi magħquda jistgħu jerggħu jinfirdu, fil-kundizzjonijiet previsti fil-paragrafu 2.

Artikolu 55 Sospensjoni tal-proċedura

1. Il-proċedura tista' tiġi sospiża:

- (a) fil-każijiet previsti fit-tielet paragrafu tal-Artikolu 54 tal-Istatut, permezz ta' digriet tal-Qorti tal-Ġustizzja, mogħti wara li jinstema' l-Avukat Ġenerali;
 - (b) fil-każijiet l-oħra kollha, permezz ta' deċiżjoni tal-President, mogħtija wara li jinstemgħu l-Imħallef Relatur u l-Avukat Ġenerali u, bl-eċċezzjoni tar-rinviji għal deċiżjoni preliminari, il-partijiet.
2. Il-proċedura tista' titkompla permezz ta' digriet jew ta' deċiżjoni mogħtija skont l-istess modalitajiet.
 3. Id-digriet jew id-deċiżjonijiet imsemmija fil-paragrafi preċedenti għandhom jiġu nnotifikati lill-partijiet jew lill-partijiet interessati msemmija fl-Artikolu 23 tal-Istatut.
 4. Is-sospensjoni tal-proċedura tidhol fis-seħħ fid-data indikata fid-digriet jew fid-deċiżjoni ta' sospensjoni jew, fin-nuqqas ta' tali indikazzjoni, fid-data ta' dan id-digriet jew deċiżjoni.
 5. Matul il-perijodu ta' sospensjoni, ebda terminu proċedurali ma jiddekorri fir-rigward tal-partijiet jew lill-partijiet interessati msemmija fl-Artikolu 23 tal-Istatut.
 6. Meta d-digriet jew id-deċiżjoni ta' sospensjoni ma jiffissawx meta għandha tintemm is-sospensjoni, din tintemm fid-data indikata fid-digriet jew fid-deċiżjoni ta' tkompli tal-proċedura jew, fin-nuqqas ta' tali indikazzjoni, fid-data ta' dan id-digriet jew deċiżjoni.
 7. Mid-data tat-tkompli tal-proċedura wara s-sospensjoni, it-termini proċedurali interrotti għandhom jiġu ssostitwiti b'termini godda li jibdeu jiddekorru mid-data ta' din it-tkompli.

Artikolu 56 Differiment ta' kawża għall-ġhoti ta' deċiżjoni

Fid-dawl ta' ċirkustanzi partikolari, il-President jista', *ex officio* jew fuq talba ta' parti, u wara li jinstemgħu l-Imħallef Relatur, l-Avukat Ġenerali u l-partijiet, jiddeċiedi li kawża għandha tiġi ddifferita sabiex tiġi deċiża f'data sussegwenti.

Kapitolu V

FUQ IL-FAŽI BIL-MIKTUB TAL-PROĊEDURA

Artikolu 57 Preżentata tal-atti proċedurali

1. L-original ta' kull att proċedurali għandu jkun iffirmat bl-idejn mill-aġent jew mill-avukat tal-parti jew, fir-rigward tal-osservazzjonijiet ippreżentati fil-kuntest ta' proċedura għal deċiżjoni preliminari, mill-parti fil-kawża prinċipali jew mir-rappreżentant tagħha meta r-regoli proċedurali nazzjonali applikabbli għall-kawża prinċipali jippermettu dan.

2. Barra minn dan, l-istituzzjonijiet għandhom jipproduċu, fit-termini ffissati mill-Qorti tal-Ġustizzja, it-traduzzjonijiet ta' kull att proċedurali fil-lingwi l-oħra kollha msemmija fl-Artikolu 1 tar-Regolament Nru 1 tal-Kunsill.
3. Ma' kull att proċedurali għandu jiġi anness faxxiklu, li jiġbor fih l-annessi u d-dokumenti invokati insostenn tal-att, bi skeda li telenka dawn l-annessi u dokumenti.
4. Jekk, minhabba l-volum ta' anness jew ta' dokument, mal-att proċedurali jiġu mehmuża biss estratti minn dan l-anness jew dokument, l-att jew id-dokument kollu jew kopja sħiħa tagħhom għandhom jiġu ppreżentati fir-Registru.
5. Kull att proċedurali għandu jkollu data. Għall-finijiet tat-termini proċedurali, huma biss id-data u s-siegħa tal-preżentata tal-original fir-Registru li għandhom jittiehdu inkunsiderazzjoni.
6. Bla hsara għad-dispożizzjonijiet tal-paragrafi 1 sa 5, id-data u s-siegħa li fihom kopja tal-original iffirmit ta' att proċedurali, inkluża l-iskeda bil-lista tal-annessi u dokumenti msemmija fil-paragrafu 3, tasal fir-Registru permezz ta' mezz tekniku jew elettroniku ta' komunikazzjoni użat mill-Qorti tal-Ġustizzja, għandhom jittiehdu inkunsiderazzjoni għall-finijiet tal-osservanza tat-termini proċedurali jekk l-original iffirmit tal-att, flimkien mal-annessi tiegħu, jiġi ppreżentat fir-Registru sa mhux iktar tard minn għaxart ijiem wara. L-Artikolu 51 ta' dawn ir-Regoli ma japplikax għal dan it-terminu tal-aħħar.
7. Bla hsara għad-dispożizzjonijiet tal-paragrafi 2 sa 5, il-Qorti tal-Ġustizzja għandha tiddetermina, permezz ta' deċiżjoni, il-kundizzjonijiet li fihom att proċedurali trażmess lir-Registru b'mezz elettroniku għandu jitqies li huwa l-original ta' dan l-att. Din id-deċiżjoni għandha tiġi ppubblikata f'*Il-Gurnal Uffiċjali tal-Unjoni Ewropea*.

Artikolu 58 Tul tal-atti proċedurali

Bla hsara għal dispożizzjonijiet partikolari previsti f'dawn ir-Regoli, il-Qorti tal-Ġustizzja tista', permezz ta' deċiżjoni, tistabbilixxi t-tul massimu tan-noti jew tal-osservazzjonijiet ippreżentati quddiemha. Din id-deċiżjoni għandha tiġi ppubblikata f'*Il-Gurnal Uffiċjali tal-Unjoni Ewropea*.

Kapitolu VI

FUQ IR-RAPPORT PRELIMINARI U FUQ L-ASSENJAZZJONI TAL-KAWŻI LILL-KULLEĠĠI ĠUDIKANTI

Artikolu 59 Rapport preliminari

1. Ladarba tingħalaq il-faži bil-miktub tal-proċedura, il-President għandu jiffissa d-data li fiha l-Imhalef Relatur għandu jippreżenta rapport preliminari fil-laqgħa ġenerali tal-Qorti tal-Ġustizzja.

2. Ir-rapport preliminari għandu jinkludi proposti dwar il-kwistjoni jekk il-kawża teħtieġx miżuri partikolari ta' organizzazzjoni tal-proċedura, miżuri ta' istruttorja jew, jekk ikun il-każ, talbiet għal kjarifiki mingħand il-qorti tar-rinvju, kif ukoll dwar il-kulleġġ ġudikanti li lili għandha tiġi assenjata l-kawża. Ir-rapport għandu jinkludi wkoll il-proposta tal-Imħallef Relatur dwar eventwali dispensa mis-seduta għas-sottomissjonijiet orali kif ukoll dwar il-possibbiltà li l-kawża tinqata' mingħajr konklużjonijiet tal-Avukat Ġenerali skont il-ħames paragrafu tal-Artikolu 20 tal-Istatut.

3. Il-Qorti tal-Ġustizzja, wara li jinstema' l-Avukat Ġenerali, għandha tiddeċiedi dwar il-provvedimenti li għandhom jittiehdu fuq il-proposti tal-Imħallef Relatur.

Artikolu 60 Assenjazzjoni lill-kulleġġi ġudikanti

1. Il-Qorti tal-Ġustizzja għandha tassinja lill-awli b'ħames u bi tliet Imħallfin kull kawża mressqa quddiemha sakemm, minhabba d-diffikultà jew l-importanza tal-kawża jew minhabba ċirkustanzi partikolari, ma jkun meħtieġ li l-kawża tiġi assenjata lill-Awla Manja, u sakemm ma jkun intalab li l-kawża tiġi assenjata lill-Awla Manja, skont it-tielet paragrafu tal-Artikolu 16 tal-Istatut, minn Stat Membru jew minn istituzzjoni tal-Unjoni li jkun qegħdin jipparteċipaw fil-proċedura.

2. Il-Qorti tal-Ġustizzja għandha tiltaqa' f'seduta plenarja meta tkun adita skont id-dispożizzjonijiet imsemmija fir-raba' paragrafu tal-Artikolu 16 tal-Istatut. Hija tista' tassinja l-kawża lis-seduta plenarja meta, skont il-ħames paragrafu tal-Artikolu 16 tal-Istatut, hija tqis li l-kawża tkun ta' importanza eċċezzjonali.

3. Il-kulleġġ ġudikanti li lili tkun ġiet assenjata kawża jista'. f'kull fażi tal-proċedura, jitlob lill-Qorti tal-Ġustizzja tassinja mill-ġdid il-kawża lil kulleġġ ġudikanti ikbar.

4. Jekk il-faži orali tal-proċedura tinfetaħ mingħajr istruttorja, il-President tal-kulleġġ ġudikanti għandu jiffissa d-data meta għandha tinfetaħ.

Kapitolu VII

FUQ IL-MIŻURI TA' ORGANIZZAZZJONI TAL-PROĊEDURA U FUQ IL-MIŻURI ISTRUTTORJI

Taqsim 1. Fuq il-miżuri ta' organizzazzjoni tal-proċedura

Artikolu 61 Miżuri ta' organizzazzjoni deċiżi mill-Qorti tal-Ġustizzja

1. Minbarra l-miżuri li jistgħu jiġi deċiżi skont l-Artikolu 24 tal-Istatut, il-Qorti tal-Ġustizzja tista' tistieden lill-partijiet jew lill-partijiet interessati msemmija fl-Artikolu 23 tal-Istatut sabiex iwieġbu għal ċerti mistoqsijiet bil-miktub, fit-terminu speċifikat minnha, jew matul is-seduta għas-sottomissjonijiet orali. It-tweġibiet bil-miktub għandhom jiġu kkomunikati

lill-partijiet l-oħra jew lill-partijiet interessati l-oħra msemija fl-Artikolu 23 tal-Istatut.

2. Meta tinżamm seduta għas-sottomissjonijiet orali, il-Qorti tal-Ġustizzja, meta jkun possibbli, għandha tistieden lill-partiċipanti f'din is-seduta sabiex jikkoncentraw is-sottomissjonijiet tagħhom fuq mistoqsija jew mistoqsijiet partikolari.

Artikolu 62 Miżuri ta' organizzazzjoni deċiżi mill-Imħallef Relatur jew mill-Avukat Ġenerali

1. L-Imħallef Relatur jew l-Avukat Ġenerali jistgħu jitolbu lill-partijiet jew lill-partijiet interessati msemija fl-Artikolu 23 tal-Istatut jissottomettu, fit-terminu stabbilit, l-informazzjoni kollha dwar il-fatti, id-dokumenti kollha jew il-punti kollha li huma jqisu li huma rilevanti. It-tweġibiet u d-dokumenti sottomessi għandhom jiġi kkomunikati lill-partijiet l-oħra jew lill-partijiet interessati msemija fl-Artikolu 23 tal-Istatut.

2. L-Imħallef Relatur jew l-Avukat Ġenerali jistgħu wkoll jibagħtu mistoqsijiet lill-partijiet jew lill-partijiet interessati msemija fl-Artikolu 23 tal-Istatut sabiex iwieġbuhom matul is-seduta.

Taqsim 2. Fuq il-miżuri istruttorji

Artikolu 63 Deċiżjoni dwar il-miżuri istruttorji

1. Il-Qorti tal-Ġustizzja għandha tiddeċiedi, waqt il-laqgħa ġenerali, jekk hemmx lok li tittieħed miżura istruttorja.

2. Jekk il-kawża tkun diġà giet assenjata lil kulleġġ ġudikanti, huwa dan tal-aħħar li għandu jieħu din id-deċiżjoni.

Artikolu 64 Determinazzjoni tal-miżuri istruttorji

1. Wara li jinstema' l-Avukat Ġenerali, il-Qorti tal-Ġustizzja għandha, permezz ta' digriet li jindika l-fatti li għandhom jiġu pprovati, tistabbilixxi l-miżuri li hija tqis xierqa.

2. Bla ħsara għad-dispożizzjonijiet tal-Artikoli 24 u 25 tal-Istatut, il-miżuri istruttorji jinkludu:

- (a) id-dehra personali tal-partijiet;
- (b) it-talba għal informazzjoni u għal produzzjoni ta' dokumenti;
- (c) il-prova permezz ta' xhieda;
- (d) il-perizja;
- (e) l-aċċess.

3. Il-produzzjoni tal-prova kontrarja u l-amplifikazzjoni tal-provi proposti għandhom jibqgħu rrizervati.

Artikolu 65 Parteċipazzjoni fil-miżuri istruttorji

1. Jekk il-kulleġġ ġudikanti ma jwettaqx l-istruttorja huwa stess, huwa għandu jinkariga lill-Imħallef Relatur bit-twettiq tagħha.
2. L-Avukat Ġenerali għandu jipparteċipa fil-miżuri istruttorji.
3. Il-partijiet jistgħu jassistu għall-miżuri istruttorji.

Artikolu 66 Prova permezz ta' xhieda

1. Wara li jinstema' l-Avukat Ġenerali, il-Qorti tal-Ġustizzja għandha, *ex officio* jew fuq talba ta' waħda mill-partijiet, tordna l-verifika ta' ċerti fatti permezz ta' xhieda.
2. It-talba ta' parti sabiex jiġi eżaminat xhud għandha tindika bi preċiżjoni l-fatti li fir-rigward tagħhom għandu jinstema' u r-raġunijiet li jiġġustifikaw l-eżami tiegħu.
3. Il-Qorti tal-Ġustizzja għandha tiddeċiedi permezz ta' digriet motivat dwar it-talba msemmija fil-paragrafu preċedenti. Jekk din it-talba tintlaqa', id-digriet għandu jindika l-fatti li għandhom jiġu stabbiliti u għandu jindika x-xhieda li għandhom jinstemgħu fir-rigward ta' kull wieħed minn dawn il-fatti.
4. Ix-xhieda għandhom jiġu mħarrka mill-Qorti tal-Ġustizzja, jekk ikun meħtieġ wara d-depożitu tal-garanzija msemmija fl-Artikolu 73(1) ta' dawn ir-Regoli.

Artikolu 67 Eżami tax-xhieda

1. Wara li ssir il-verifika tal-identità tax-xhieda, il-President għandu jinformat li ser ikollhom jikkonfermaw il-verità tad-dikjarazzjonijiet tagħhom bil-mod stabbilit f'dawn ir-Regoli.
2. Ix-xhieda għandhom jinstemgħu mill-Qorti tal-Ġustizzja, wara li l-partijiet jissejgħu sabiex jattendu. Wara d-depożizzjoni, il-President jista', fuq talba ta' waħda mill-partijiet jew *ex officio*, jagħmel mistoqsijiet lix-xhieda.
3. L-Imħallfin kollha u l-Avukat Ġenerali wkoll jistgħu jagħmlu mistoqsijiet lix-xhieda.
4. Il-President jista' jawtorizza lir-rappreżentanti tal-partijiet jagħmlu mistoqsijiet lix-xhieda.

Artikolu 68 Ġurament tax-xhieda

1. Wara li jagħmel id-depożizzjoni tiegħu, ix-xhud għandu jieħu l-ġurament li ġej:
“Jiena nahlef li għidt is-sewwa, is-sewwa kollu u xejn hliet is-sewwa”.
2. Il-Qorti tal-Ġustizzja tista', wara li jinstemgħu l-partijiet, teżenta lix-xhud milli jieħu l-ġurament.

Artikolu 69 Sanzjonijiet pekunjarji

1. Ix-xhieda regolarment imħarrka għandhom joqogħdu għat-taħrika u jidhru għas-seduta.
2. Meta xhud regolarment imħarrek ma jidhirx quddiem il-Qorti tal-Ġustizzja mingħajr raġuni legittima, il-Qorti tal-Ġustizzja tista' timponi fuqu sanzjoni pekunjarja ta' mhux iktar minn EUR 5 000 u tordna taħrika ġdida tax-xhud bi spejjeż tiegħu.
3. L-istess sanzjoni tista' tiġi imposta fuq xhud li, mingħajr raġuni legittima, jirrifjuta li jagħti x-xhieda tiegħu jew li jieħu l-ġurament.

Artikolu 70 Perizja

1. Il-Qorti tal-Ġustizzja tista' tordna perizja. Id-digriet li jinnomina lill-perit għandu jispeċifika l-inkarigu tiegħu u għandu jiffissa terminu għall-preżentazzjoni tar-rapport tiegħu.
2. Wara l-preżentazzjoni tar-rapport u wara n-notifika tiegħu lill-partijiet, il-Qorti tal-Ġustizzja tista' tordna li jinstema' l-perit, wara li l-partijiet jissejhu sabiex jattendu. Fuq talba ta' waħda mill-partijiet jew *ex officio*, il-President jista' jagħmel mistoqsijiet lill-perit.
3. L-Imħallfin kollha u l-Avukat Ġenerali wkoll jistgħu jagħmlu mistoqsijiet lix-xhieda.
4. Il-President jista' jawtorizza lir-rappreżentanti tal-partijiet jagħmlu mistoqsijiet lill-perit.

Artikolu 71 Ġurament tal-periti

1. Wara l-preżentazzjoni tar-rapport, il-perit għandu jieħu l-ġurament li ġej:
“Jiena nahlef li wettaqt l-inkarigu tiegħi bir-ruħ u bil-ħaqq.”
2. Il-Qorti tal-Ġustizzja tista', wara li jinstemgħu l-partijiet, teżenta lill-perit milli jieħu l-ġurament.

Artikolu 72 Rikuża ta' xhud jew ta' perit

1. Il-Qorti tal-Ġustizzja għandha tiddeċiedi fil-każ li waħda mill-partijiet tirrikuża xhud jew perit minhabba nuqqas ta' kapaċità jew ta' adegwatezza jew minhabba kwalunkwe raġuni oħra, jew fil-każ li xhud jew perit jirrifjuta li jixhed jew li jiehu ġurament.
2. Ir-rikuża ta' xhud jew ta' perit għandha ssir, permezz ta' att li jinkludi r-raġunijiet għar-rikuża u n-natura tal-provi proposti, f'terminu ta' ġimagħtejn li jiddekorri min-notifika tad-digriet li jharrek lix-xhud jew li jinnomina l-perit.

Artikolu 73 Spejjeż tax-xhieda u tal-periti

1. Meta l-Qorti tal-Ġustizzja tordna l-eżami ta' xhieda jew perizja, hija tista' titlob lill-partijiet, jew lil waħda minnhom, sabiex jagħmlu depozitu bħala garanzija għall-ispejjeż tax-xhieda u tal-periti.
2. Ix-xhieda u l-periti għandhom dritt għar-rimbors tal-ispejjeż tal-ivvjaġġar u tal-allogg tagħhom. Il-kaxxier tal-Qorti tal-Ġustizzja jista' jagħtihom hlas bil-quddiem fuq dawn l-ispejjeż.
3. Ix-xhieda huma intitolati għal kumpens għal telf ta' qligħ u l-periti huma intitolati għal onorarju għall-hidma tagħhom. Dawn is-somom għandhom jiġihallu mill-kaxxier tal-Qorti tal-Ġustizzja lix-xhieda u lill-periti wara t-twettiq tad-dmirijiet jew tal-inkarigu tagħhom.

Artikolu 74 Proċess verbal tas-seduti istruttorji

1. Ir-Registratur għandu jhejji proċess verbal ta' kull seduta istruttorja. Dan il-proċess verbal għandu jiġi ffirmat mill-President u mir-Registratur. Il-proċess verbal huwa att awtentiku.
2. Fil-każ ta' seduta għall-eżami ta' xhieda jew ta' periti, il-proċess verbal għandu jiġi ffirmat mill-President jew mill-Imħallef Relatur inkarigat sabiex iwettaq l-eżami kif ukoll mir-Registratur. Qabel jiġi ffirmat il-proċess verbal, ix-xhud jew il-perit għandu jingħata l-possibbiltà li jivverifika l-kontenut tiegħu u li jiffirmah.
3. Il-proċess verbal għandu jiġi nnotifikat lill-partijiet.

Artikolu 75 Ftuh tal-faži orali tal-proċedura wara l-istruttorja

1. Wara l-gheluq tal-miżuri istruttorji, u sakemm il-Qorti tal-Ġustizzja ma tiddeċidix li tagħti lill-partijiet terminu għall-preżentata ta' osservazzjonijiet bil-miktub, il-President għandu jiffissa d-data għall-ftuh tal-faži orali tal-proċedura.
2. Jekk ikun ingħata terminu għall-preżentata ta' osservazzjonijiet bil-miktub, il-President għandu jiffissa d-data għall-ftuh tal-faži orali tal-proċedura malli jiskadi dan it-terminu.

Kapitolu VIII

FUQ IL-FAŽI ORALI TAL-PROCEDURA

Artikolu 76 Seduta għas-sottomissjonijiet orali

1. Eventwali talbiet motivati għal seduta għas-sottomissjonijiet orali għandhom jitressqu f'terminu ta' tliet ġimgħat li jiddekorri min-notifika lill-partijiet jew lill-partijiet interessati msemija fl-Artikolu 23 tal-Istatut mill-għeluq tal-fażi bil-miktub tal-proċedura. Il-President jista' jipproroga dan it-terminu.
2. Fuq proposta tal-Imħallef Relatur u wara li jinstema' l-Avukat Ġenerali, il-Qorti tal-Ġustizzja tista' tiddeċiedi li ma ssirx seduta għas-sottomissjonijiet orali jekk tqis, minn qari tan-noti jew tal-osservazzjonijiet ipprezentati matul il-fażi bil-miktub tal-proċedura, li għandha biżżejjed informazzjoni sabiex tkun tista' tiddeċiedi.
3. Il-paragrafu preċedenti ma japplikax meta titressaq talba motivata għal seduta għas-sottomissjonijiet orali minn parti interessata msemija fl-Artikolu 23 tal-Istatut li ma tkunx ipparteċipat fil-fażi bil-miktub tal-proċedura.

Artikolu 77 Seduta komuni għas-sottomissjonijiet orali

Il-Qorti tal-Ġustizzja tista' tiddeċiedi li torganizza seduta għas-sottomissjonijiet orali li tkun komuni għal diversi kawżi tal-istess natura meta x-xebh bejniethom jippermetti dan.

Artikolu 78 Parteċipazzjoni f'seduta permezz tal-videokonferenza

1. Meta raġunijiet sanitarji, raġunijiet ta' sigurtà jew raġunijiet serji oħra jipprekludu lir-rappreżentant ta' parti jew ta' parti interessata msemija fl-Artikolu 23 tal-Istatut milli jipparteċipa fiżikament f'seduta għas-sottomissjonijiet orali, dan ir-rappreżentant jista' jiġi awtorizzat jipparteċipa f'din is-seduta permezz ta' videokonferenza. Din ir-regola tapplika wkoll għall-partijiet fil-kawża prinċipali meta, skont ir-regoli proċedurali nazzjonali applikabbli, dawn il-partijiet huma awtorizzati jidhru quddiem qorti mingħajr l-assistenza ta' avukat.
2. It-talba għall-parteċipazzjoni f'seduta permezz tal-videokonferenza għandha titressaq permezz ta' att separat hekk kif issir magħrufa l-kawża tal-impediment u għandha tindika, b'mod preċiż, in-natura ta' dan l-impediment.
3. Il-President għandu jiddeċiedi dwar din it-talba fl-iqsar żmien possibbli.

4. L-użu tal-videokonferenza huwa eskluż fil-każ ta' deċiżjoni li seduta tinżamm bil-magħluq meħuda mill-Qorti tal-Ġustizzja taħt l-Artikolu 79 ta' dawn ir-Regoli.

5. Il-kundizzjonijiet tekniċi li għandhom ikunu ssodisfatti għall-parteciġazzjoni fis-seduti permezz tal-videokonferenza għandhom jiġu speċifikati fl-Istruzzjonijiet prattiċi lill-partijiet, adottati abbażi tal-Artikolu 208 ta' dawn ir-Regoli.

Artikolu 79 Seduta bil-magħluq

1. Il-Qorti tal-Ġustizzja tista' tiddeċiedi li s-seduta tinżamm bil-magħluq meta jkun hemm raġunijiet serji marbuta, b'mod partikolari, mas-sigurtà tal-Istati Membri jew mal-protezzjoni ta' minuri.

2. Id-deċiżjoni li s-seduta tinżamm bil-magħluq tinkludi projbizzjoni fir-rigward tal-pubblikazzjoni tat-trattazzjoni.

Artikolu 80 Żvolġiment tas-seduta għas-sottomissjonijiet orali

1. Il-President għandu jiftaħ u jmxexxi t-trattazzjoni u għandu jzomm il-bon ordni waqt is-seduta.

2. Matul is-seduta għas-sottomissjonijiet orali, il-Membri tal-kulleġġ ġudikanti kif ukoll l-Avukat Ġenerali jistgħu jagħmlu mistoqsijiet lill-aġenti, lill-konsulenti jew lill-avukati tal-partijiet u, fiċ-ċirkustanzi previsti fl-Artikolu 47(2) ta' dawn ir-Regoli, lill-partijiet fil-kawża prinċipali jew lir-rappreżentanti tagħhom.

Artikolu 80a Xandir tas-seduti

1. Is-seduti tal-Qorti tal-Ġustizzja jistgħu jixxandru. Dan ix-xandir għandu jsir f'hin reali fil-każ tal-ghoti ta' sentenzi jew tal-preżentazzjoni ta' konklużjonijiet, u għandu jsir f'hin iddifferit fil-każ tas-sottomissjonijiet orali tal-partijiet interessati msemmija fl-Artikolu 23 tal-Istatut f'kawża mibgħuta quddiem is-Seduta Plenarja, l-Awla Manja jew, f'każijiet eċċezzjonali, meta dan ikun iġġustifikat mill-interess fil-kawża, quddiem awla b'ħames Imħallfin.

2. Meta l-Qorti tal-Ġustizzja jkollha l-intenzjoni xxandar seduta għas-sottomissjonijiet orali, il-partijiet jew il-partijiet interessati msemmija fl-Artikolu 23 tal-Istatut għandhom jiġu informati dwar dan mir-Reġistratur, flimkien mas-sejha għal din is-seduta.

3. Jekk parti jew parti interessata msemmija fl-Artikolu 23 tal-Istatut tqis li s-seduta li għaliha ssejhet ma għandhiex tixxandar, hija għandha tinforma b'dan lill-Qorti tal-Ġustizzja fl-iqsar żmien possibbli filwaqt li tispjega, fid-dettal, iċ-ċirkustanzi ta' natura li jiġġustifikaw l-assenza ta' xandir.

4. Il-President għandu jiddeċiedi dwar din it-talba fl-iqsar żmien possibbli, wara li jinstemgħu l-Imħallef Relatur u l-Avukat Ġenerali.
5. Ir-registrazzjoni video tas-seduti għas-sottomissjonijiet orali li jkunu s-suġġett ta' xandir għandha tibqa' disponibbli fis-sit internet tal-Qorti tal-Ġustizzja tal-Unjoni Ewropea għal perijodu ta' mhux iktar minn xahar wara l-għeluq tas-seduta għas-sottomissjonijiet orali.
6. Jekk parti jew parti interessata msemmija fl-Artikolu 23 tal-Istatut tqis li r-registrazzjoni video ta' seduta għas-sottomissjonijiet orali li fiha tkun ipparteċipat għandha titneħħa mis-sit internet imsemmi iktar 'il fuq, hija għandha tinforma b'dan lill-Qorti tal-Ġustizzja fl-iqsar żmien possibbli filwaqt li tispjega ċ-ċirkustanzi ta' natura li jiġġustifikaw din it-tneħħija.
7. Il-President għandu jiddeċiedi dwar din it-talba fl-iqsar żmien, wara li jinstemgħu l-Imħallef Relatur u l-Avukat Ġenerali.
8. Il-Qorti tal-Ġustizzja għandha tiddetermina, permezz ta' deċiżjoni, ir-regoli u l-modalitajiet ta' implimentazzjoni tax-xandir tas-seduti. Din id-deċiżjoni għandha tiġi ppubblikata f'*Il-Ġurnal Uffiċjali tal-Unjoni Ewropea*.

Artikolu 81 Għeluq tas-seduta għas-sottomissjonijiet orali

Wara li jinstemgħu s-sottomissjonijiet orali tal-partijiet jew tal-partijiet interessati msemmija fl-Artikolu 23 tal-Istatut, il-President għandu jiddikjara magħluqa s-seduta għas-sottomissjonijiet orali.

Artikolu 82 Preżentazzjoni tal-konklużjonijiet tal-Avukat Ġenerali

1. Meta tkun inżammet seduta għas-sottomissjonijiet orali, il-konklużjonijiet tal-Avukat Ġenerali għandhom jiġu ppreżentati wara l-għeluq tagħha, fid-data mhabbra mill-Avukat Ġenerali.
2. Fl-assenza ta' seduta għas-sottomissjonijiet orali, il-konklużjonijiet għandhom jiġu ppreżentati fid-data mhabbra mill-Avukat Ġenerali.
3. Il-President għandu jiddikjara magħluqa l-fażi orali tal-proċedura wara l-preżentazzjoni tal-konklużjonijiet tal-Avukat Ġenerali.

Artikolu 83 Ftuħ jew ftuħ mill-ġdid tal-fażi orali tal-proċedura

Il-Qorti tal-Ġustizzja tista', f'kull hin, wara li jinstema' l-Avukat Ġenerali, tordna l-ftuħ jew il-ftuħ mill-ġdid tal-fażi orali tal-proċedura, b'mod partikolari meta tqis li ma għandhiex informazzjoni biżżejjed jew meta wahda mill-partijiet tippreżenta, wara l-għeluq ta' din il-fażi, fatt ġdid ta' natura li jeżerċita influwenza deċiziva fuq id-deċiżjoni tal-Qorti tal-Ġustizzja, jew inkella meta l-kawża jkollha tiġi deċiża fuq il-bażi ta' argument li ma kienx indirizzat mill-partijiet jew mill-partijiet interessati msemmija fl-Artikolu 23 tal-Istatut.

Artikolu 84 Proċess verbal tas-seduti

1. Ir-Registratur għandu jhejji proċess verbal għal kull seduta. Dan il-proċess verbal għandu jigi ffirmat mill-President u mir-Registratur. Il-proċess verbal huwa att awtentiku.
2. Il-partijiet u l-partijiet interessati msemmija fl-Artikolu 23 tal-Istatut jistgħu jikkonsultaw kull proċess verbal fir-Registru u jistgħu jiksbu kopja tiegħu.

Artikolu 85 Reġistrazzjoni awdjo tas-seduta

Il-President jista', fuq talba debitament ġustifikata, jawtorizza lil parti jew lil parti interessata msemmija fl-Artikolu 23 tal-Istatut u li pparteċipat fil-fażi bil-miktub jew fil-fażi orali tal-proċedura sabiex tisma', fil-bini tal-Qorti tal-Ġustizzja, ir-reġistrazzjoni awdjo tas-seduta għas-sottomissjonijiet orali fil-lingwa użata mill-kelliema matul is-seduta.

Kapitolu IX

FUQ IS-SENTENZI U FUQ ID-DIGRIETI

Artikolu 86 Data tal-ġhoti tas-sentenza

Il-partijiet jew il-partijiet interessati msemmija fl-Artikolu 23 tal-Istatut għandhom jiġu informati dwar id-data tal-ġhoti tas-sentenza.

Artikolu 87 Kontenut tas-sentenza

Is-sentenza għandha tinkludi:

- (a) l-indikazzjoni li tkun qiegħda tingħata mill-Qorti tal-Ġustizzja,
- (b) l-indikazzjoni tal-kulleġġ ġudikanti,
- (c) id-data tal-ġhoti tagħha,
- (d) l-ismijiet tal-President u tal-Imħallfin li pparteċipaw fid-deliberazzjonijiet, b'indikazzjoni tal-Imħallef Relatur,
- (e) l-isem tal-Avukat Ġenerali,
- (f) l-isem tar-Registratur,
- (g) l-indikazzjoni tal-partijiet jew tal-partijiet interessati msemmija fl-Artikolu 23 tal-Istatut li pparteċipaw fil-proċedura,
- (h) l-ismijiet tar-rappreżentanti tagħhom,
- (i) fir-rigward tar-rikorsi diretti u tal-appelli, it-talbiet tal-partijiet,
- (j) jekk ikun il-każ, id-data tas-seduta għas-sottomissjonijiet orali,

- (k) l-indikazzjoni li l-Avukat Ġenerali nstema' u, jekk ikun il-każ, id-data tal-konklużjonijiet tiegħu,
- (l) espożizzjoni fil-qosor tal-fatti,
- (m) ir-raġunijiet,
- (n) id-dispożittiv, inkluż, jekk ikun il-każ, id-deċiżjoni dwar l-ispejjeż.

Artikolu 88 Għoti u notifika tas-sentenza

1. Is-sentenza għandha tingħata fil-qorti bil-miftuħ.
2. L-original tas-sentenza, iffirmit mill-President, mill-Imħallfin li pparteċipaw fid-deliberazzjonijiet u mir-Reġistratur, għandu jiġi ssigillat u ddepożitat fir-Reġistru; kopja awtentikata tas-sentenza għandha tiġi nnotifikata lil kull waħda mill-partijiet u, skont il-każ, lill-qorti tar-rinvju, lill-partijiet interessati msemmija fl-Artikolu 23 tal-Istatut u lill-Qorti Ġenerali.

Artikolu 89 Kontenut tad-digriet

1. Id-digriet għandu jinkludi:
 - (a) l-indikazzjoni li jkun qiegħed jingħata mill-Qorti tal-Ġustizzja,
 - (b) l-indikazzjoni tal-kulleġġ ġudikanti,
 - (c) id-data tal-adozzjoni tiegħu,
 - (d) l-indikazzjoni tal-bażi legali li fuqha jkun ibbażat,
 - (e) l-isem tal-President u, jekk ikun il-każ, l-ismijiet tal-Imħallfin li pparteċipaw fid-deliberazzjonijiet, b'indikazzjoni tal-Imħallef Relatur,
 - (f) l-isem tal-Avukat Ġenerali,
 - (g) l-isem tar-Reġistratur,
 - (h) l-indikazzjoni tal-partijiet jew tal-partijiet interessati msemmija fl-Artikolu 23 tal-Istatut li jkunu pparteċipaw fil-proċedura,
 - (i) l-ismijiet tar-rappreżentanti tagħhom,
 - (j) indikazzjoni li l-Avukat Ġenerali nstema',
 - (k) id-dispożittiv, inkluż, jekk ikun il-każ, id-deċiżjoni dwar l-ispejjeż.
2. Fil-każijiet li dawn ir-Regoli jipprovdu li digriet għandu jkun motivat, id-digriet għandu jinkludi wkoll:
 - (a) fir-rigward tar-rikorsi diretti u tal-appelli, it-talbiet tal-partijiet,
 - (b) espożizzjoni fil-qosor tal-fatti,
 - (c) ir-raġunijiet.

Artikolu 90 Firma u notifika tad-digriet

L-original tad-digriet, iffirmit mill-President u mir-Registratur, għandu jiġi ssiġillat u ddepożitat fir-Registru; kopja awtentikata tad-digriet għandha tiġi nnotifikata lil kull waħda mill-partijiet u, skont il-każ, lill-qorti tar-rinviju, lill-partijiet interessati msemmija fl-Artikolu 23 tal-Istatut u lill-Qorti Ġenerali.

Artikolu 91 Saħħa vinkolanti tas-sentenzi u tad-digrieti

1. Is-sentenza jkollha saħħa vinkolanti sa mill-jum tal-għoti tagħha.
2. Id-digriet ikollu saħħa vinkolanti sa mill-jum tan-notifika tiegħu.

Artikolu 92 Pubblikazzjoni f'Il-Ġurnal Uffiċjali tal-Unjoni Ewropea

Għandu jiġi ppubblikat avviż f'Il-Ġurnal Uffiċjali tal-Unjoni Ewropea li fih jiġu indikati d-data u d-dispożittiv tas-sentenzi u tad-digrieti tal-Qorti tal-Ġustizzja li jagħlu l-istanza.

TITOLU III

FUQ IR-RINVIJI GĦAL DEĊIŻJONI PRELIMINARI

Kapitolu I

DISPOŻIZZJONIJIET ĠENERALI

Artikolu 93 Kamp ta' applikazzjoni

Il-proċedura għandha tiġi rregolata mid-dispożizzjonijiet ta' dan it-Titolu:

- (a) fil-każijiet imsemmija fl-Artikolu 23 tal-Istatut,
- (b) fir-rigward tar-rinviji li jistgħu jiġu previsti fi ftehim li tagħhom ikunu parti l-Unjoni jew l-Istati Membri.

Artikolu 93a Analizi preliminari tat-talbiet għal deċiżjoni preliminari

1. Meta titressaq talba għal deċiżjoni preliminari quddiem il-Qorti tal-Ġustizzja, din it-talba għandha tiġi trażmessa minnufih mir-Registru lill-President, lill-Viċi President u lill-Avukat Ġenerali Ewlieni.
2. Jekk, wara analiżi tat-talba għal deċiżjoni preliminari, il-President, wara li jinstemgħu l-Viċi President u l-Avukat Ġenerali Ewlieni, iqis li l-imsemmija

talba tikkonċerna esklużivament wiehed jew iktar mill-oqsma speċifiċi msemmija fl-ewwel paragrafu tal-Artikolu 50b tal-Istatut, huwa għandu jinforma b'dan lir-Registru, li għandu jgħaddi minnufih it-talba lir-Registru tal-Qorti Ġenerali. F'dan il-każ, il-proċedura għandha tkompli quddiem il-Qorti Ġenerali konformement mad-dispożizzjonijiet tar-Regoli tal-Proċedura tagħha.

3. Jekk, wara din l-analiżi u wara li jinstemgħu l-Viċi President u l-Avukat Ġenerali Ewlieni, il-President iqis li t-talba għal deċiżjoni preliminari, għalkemm tikkonċerna wiehed jew iktar mill-oqsma speċifiċi msemmija fl-ewwel paragrafu tal-Artikolu 50b tal-Istatut, tikkonċerna wkoll oqsma oħra jew tqajjem kwistjonijiet indipendenti ta' interpretazzjoni tad-dritt primarju, tad-dritt internazzjonali pubbliku, tal-prinċipji ġenerali tad-dritt tal-Unjoni jew tal-Karta tad-Drittijiet Fundamentali tal-Unjoni Ewropea, fis-sens tat-tieni paragrafu tal-Artikolu 50b tal-Istatut, huwa għandu jgħaddi minnufih it-talba quddiem il-Qorti tal-Ġustizzja. Jekk il-Qorti tal-Ġustizzja tqis li t-talba tikkonċerna esklużivament wiehed jew iktar mill-oqsma speċifiċi msemmija fl-ewwel paragrafu tal-Artikolu 50b tal-Istatut, din it-talba għandha tingħadda minnufih mir-Registru tal-Qorti tal-Ġustizzja lir-Registru tal-Qorti Ġenerali u l-proċedura għandha tkompli quddiem il-Qorti Ġenerali konformement mad-dispożizzjonijiet tar-Regoli tal-Proċedura tagħha. Fil-każ kuntrarju, il-proċedura għandha tkompli quddiem il-Qorti tal-Ġustizzja, konformement mad-dispożizzjonijiet ta' dawn ir-Regoli.

4. Meta talba għal deċiżjoni preliminari tingħadda lir-Registru tal-Qorti Ġenerali konformement mal-paragrafu 2 jew 3 ta' dan l-artikolu, dan tal-aħħar għandu jinforma b'dan lill-qorti tar-rinviju.

Artikolu 94 Kontenut tat-talba għal deċiżjoni preliminari

Minbarra t-test tad-domandi preliminari magħmula lill-Qorti tal-Ġustizzja, it-talba għal deċiżjoni preliminari għandha tinkludi:

- (a) espożizzjoni fil-qosor tas-sugġett tal-kawża kif ukoll tal-fatti rilevanti, kif ġew ikkonstatati mill-qorti tar-rinviju jew, minn tal-inqas, espożizzjoni tal-informazzjoni fattwali li fuqha jkunu bbażati d-domandi;
- (b) il-kontenut tad-dispożizzjonijiet nazzjonali li jistgħu japplikaw għall-kawża ineżami u, jekk ikun il-każ, il-ġurisprudenza nazzjonali rilevanti;
- (c) espożizzjoni tar-raġunijiet li wasslu lill-qorti tar-rinviju sabiex ikollha dubji dwar l-interpretazzjoni jew il-validità ta' ċerti dispożizzjonijiet tad-dritt tal-Unjoni, kif ukoll il-konnessjoni li hija tistabbilixxi bejn dawn id-dispożizzjonijiet u l-leġiżlazzjoni nazzjonali applikabbli għall-kawża prinċipali.

Artikolu 95 Anonimizzazzjoni u ommissjoni ta' data personali

1. Meta l-qorti tar-rinviju tkun anonimizzat it-talba għal deċiżjoni preliminari jew tkun iddeċidiet li tħalli barra data dwar persuni fiżiċi jew

dwar entitajiet ikkonċernati mill-kawża prinċipali, kemm jekk dawn ikunu partijiet jew terzi f'din il-kawża, il-Qorti tal-Ġenerali għandha tosserva din l-anonimizzazzjoni jew din l-ommissjoni fil-kuntest tal-proċedura pendenti quddiemha.

2. Fuq talba tal-qorti tar-rinviju, ta' parti fil-kawża prinċipali jew *ex officio*, il-Qorti tal-Ġustizzja tista' barra minn hekk tanonimizza t-talba għal deċiżjoni preliminari jew tiddeċiedi li tħalli barra data personali dwar persuna fiżika waħda jew iktar ikkonċernati mill-kawża prinċipali, kemm jekk dawn ikunu partijiet jew terzi f'din il-kawża.

Artikolu 96 Parteċipazzjoni fil-proċedura għal deċiżjoni preliminari

1. Konformement mal-Artikolu 23 tal-Istatut, dawn li ġejjin huma awtorizzati jipprezentaw noti jew osservazzjonijiet bil-miktub quddiem il-Qorti tal-Ġustizzja:

- (a) il-partijiet fil-kawża prinċipali,
- (b) l-Istati Membri,
- (c) il-Kummissjoni Ewropea,
- (d) il-Parlament Ewropew, il-Kunsill u l-Bank Ċentrali Ewropew, meta jqisu li għandhom interess partikolari fil-kwistjonijiet imqajma mit-talba għal deċiżjoni preliminari,
- (e) l-istituzzjoni li adottat l-att li l-validità jew l-interpretazzjoni tiegħu jkunu qeghdin jiġu kkontestati,
- (f) l-Istati parti fil-Ftehim ŻEE, minbarra l-Istati Membri, kif ukoll l-Awtorità ta' Sorveljanza EFTA, meta d-domanda preliminari magħmula lill-Qorti tal-Ġustizzja tkun tikkonċerna wiehed mill-oqsma koperti minn dan il-ftehim,
- (g) l-Istati terzi parti fi ftehim li jkopri qasam partikolari konkluz mill-Kunsill, meta l-ftehim jipprevedi dan u meta qorti ta' Stat Membru tagħmel domanda preliminari lill-Qorti tal-Ġustizzja dwar il-qasam kopert minn dan il-ftehim.

2. In-nuqqas ta' parteċipazzjoni fil-fażi bil-miktub tal-proċedura ma jipprekludix parteċipazzjoni fil-fażi orali tal-proċedura.

3. In-noti jew l-osservazzjonijiet bil-miktub ipprezentati skont dan l-artikolu għandhom jiġu ppubblikati fis-sit internet tal-Qorti tal-Ġustizzja tal-Unjoni Ewropea wara l-ghoti tas-sentenza jew wara n-notifika tad-digriet li jagħlaq l-istanza lill-partijiet interessati msemminja fl-Artikolu 23 tal-Istatut, sakemm waħda minn dawn il-partijiet interessati ma toġġezzjonax għall-pubblikazzjoni tan-nota jew tal-osservazzjonijiet tagħha. Din l-oġġezzjoni, li ma huwiex meħtieġ li tkun motivata u li ma tistax tiġi kkontestata quddiem il-Qorti tal-Ġustizzja jew il-Qorti Ġenerali, għandha tiġi kkomunikata lir-Registru, permezz ta' att separat, sa mhux iktar tard minn tliet xhur wara l-ghoti tas-sentenza jew in-notifika tad-digriet li jagħlaq l-istanza. Fit-tali każ, din l-oġġezzjoni għandha tiġi indikata fis-sit imsemmi iktar 'il fuq u n-nota jew l-osservazzjonijiet ikkonċernati ma jiġux ippubblikati, lanqas b'mod

parzjali. Jekk il-parti interessata sussegwentement tirtira l-oġġezzjoni tagħha għall-pubblikazzjoni tan-nota tagħha jew tal-osservazzjonijiet tagħha, din in-nota jew dawn l-osservazzjonijiet għandhom jiġu ppubblikat fis-sit hekk kif tiġi rtirata din l-oġġezzjoni. Jekk l-oġġezzjoni tiġi kkomunikata lir-Registru wara l-iskadenza tat-terminu msemmi iktar 'il fuq, in-nota jew l-osservazzjonijiet ippubblikati għandhom jitneħħew mis-sit.

Artikolu 97 Partijiet fil-kawża prinċipali

1. Il-partijiet fil-kawża prinċipali huma daww identifikati bħala tali mill-qorti tar-rinvju skont ir-regoli proċedurali nazzjonali.
2. Meta din il-qorti tinforma lill-Qorti tal-Ġustizzja li tkun giet ammissa parti għida fil-kawża prinċipali, fi stadju fejn il-proċedura quddiem il-Qorti tal-Ġustizzja tkun diġà pendenti, din il-parti tidhol fil-kawża *in statu et terminis* fil-mument ta' din l-informazzjoni. L-atti proċedurali kollha li jkunu diġà ġew innotifikati lill-partijiet interessati msemmija fl-Artikolu 23 tal-Istatut għandhom jiġu kkomunikati lil din il-parti.
3. Fir-rigward tar-rappreżentanza u tad-dehra tal-partijiet fil-kawża prinċipali, il-Qorti tal-Ġustizzja għandha tiehu inkunsiderazzjoni r-regoli proċedurali fis-seħh quddiem il-qorti tar-rinvju. Fil-każ ta' dubju dwar jekk persuna tistax tirrappreżenta parti fil-kawża prinċipali jew dwar jekk tali parti tistax taġixxi mingħajr rappreżentant, il-Qorti tal-Ġustizzja tista' titlob informazzjoni mingħand il-qorti tar-rinvju dwar ir-regoli proċedurali applikabbli.

Artikolu 98 Traduzzjoni u notifika tat-talba għal deċiżjoni preliminari

1. It-talbiet għal deċiżjoni preliminari msemmija f'dan it-Titolu għandhom jiġu nnotifikati lill-Istati Membri fil-verżjoni oriġinali, flimkien ma' traduzzjoni fil-lingwa uffiċjali tal-Istat destinatariju. Jekk ikun xieraq fid-dawl tat-tul tat-talba, din it-traduzzjoni għandha tiġi ssostitwita bi traduzzjoni, fil-lingwa uffiċjali tal-Istat destinatariju, ta' sunt ta' din it-talba, li għandu jservi bħala bażi għat-tehid ta' pożizzjoni minn dan l-Istat. Is-sunt għandu jinkludi t-test shih tad-domanda jew domandi preliminari magħmula. Dan is-sunt għandu jinkludi wkoll, b'mod partikolari, sa fejn dawn l-elementi jkunu jinsabu fit-talba għal deċiżjoni preliminari, is-sugġett tal-kawża prinċipali, l-argumenti essenzjali tal-partijiet fil-kawża prinċipali, espożizzjoni fil-qosor tal-motivazzjoni tar-rinvju, kif ukoll il-ġurisprudenza u d-dispożizzjonijiet tad-dritt nazzjonali u tad-dritt tal-Unjoni invokati.
2. Fil-każijiet imsemmija fit-tielet paragrafu tal-Artikolu 23 tal-Istatut, it-talbiet għal deċiżjoni preliminari għandhom jiġu nnotifikati lill-Istati parti fil-Ftehim ŻEE, minbarra l-Istati Membri, kif ukoll lill-Awtorità ta' Sorveljanza EFTA, fil-verżjoni oriġinali, flimkien ma' traduzzjoni tat-talba, jew, jekk ikun il-każ, ta' sunt, f'wahda mil-lingwi msemmija fl-Artikolu 36, skont l-għażla tad-destinatarju.
3. Meta Stat terz ikollu d-dritt li jipparteċipa fi proċedura għal deċiżjoni preliminari skont ir-raba' paragrafu tal-Artikolu 23 tal-Istatut, it-talba għal

deċiżjoni preliminari għandha tiġi nnotifikata lil fil-verżjoni oriġinali, flimkien ma' traduzzjoni tat-talba, jew, jekk ikun il-każ, ta' sunt, f'wahda mil-lingwi msemmija fl-Artikolu 36, skont l-għażla tal-Istat terz ikkonċernat.

Artikolu 99 Risposta permezz ta' digriet motivat

Meta domanda preliminari magħmula tkun identika għal domanda li dwarha l-Qorti tal-Ġustizzja tkun diġà ddeċidiet, meta r-risposta għal tali domanda tkun tista' tiġi dedotta b'mod ċar mill-ġurisprudenza jew meta r-risposta għad-domanda preliminari ma tħalli lok għal ebda dubju raġonevoli, il-Qorti tal-Ġustizzja tista', f'kull hin, fuq proposta tal-Imħallef Relatur u wara li jinstema' l-Avukat Ġenerali, tiddeċiedi permezz ta' digriet motivat.

Artikolu 100 Talba mressqa quddiem il-Qorti tal-Ġustizzja

1. Il-Qorti tal-Ġustizzja tibqa' adita b'talba għal deċiżjoni preliminari sakemm il-qorti li tkun ressqitha quddiem il-Qorti tal-Ġustizzja ma tirtirahex. L-irtirar ta' talba jista' jittiehed inkunsiderazzjoni san-notifika tad-data tal-ghoti tas-sentenza lill-partijiet interessati msemmija fl-Artikolu 23 tal-Istatut.
2. Madankollu, il-Qorti tal-Ġustizzja tista', f'kull hin, tikkonstata li l-kundizzjonijiet li fuqhom hija bbażata l-ġurisdizzjoni tagħha ma għadhomx sodisfatti.

Artikolu 101 Talba għal kjarifiki

1. Bla ħsara għall-miżuri ta' organizzazzjoni tal-proċedura u għall-miżuri istruttorji previsti f'dawn ir-Regoli, il-Qorti tal-Ġustizzja tista', wara li jinstema' l-Avukat Ġenerali, titlob kjarifiki mingħand il-qorti tar-rinviju fit-terminu ffissat minnha.
2. It-tweġiba tal-qorti tar-rinviju għal din it-talba għandha tiġi nnotifikata lill-partijiet interessati msemmija fl-Artikolu 23 tal-Istatut.

Artikolu 102 Spejjeż tal-proċedura għal deċiżjoni preliminari

Hija l-qorti tar-rinviju li għandha tiddeċiedi dwar l-ispejjeż tal-proċedura għal deċiżjoni preliminari.

Artikolu 103 Rettifika tas-sentenzi u tad-digrieti

1. L-iżbalji tal-pinna jew ta' kalkolu jew l-ineżattezzi evidenti li jista' jkun hemm fis-sentenzi u fid-digrieti jistgħu jiġu rrettifikati mill-Qorti tal-Ġustizzja *ex officio* jew fuq talba minn parti interessata msemmija fl-Artikolu 23 tal-Istatut sakemm din it-talba titressaq f'terminu ta' ġimagħtejn li jiddekorri mill-ghoti tas-sentenza jew min-notifika tad-digriet.

2. Il-Qorti tal-Ġustizzja għandha tiddeċiedi wara li jinstema' l-Avukat Ġenerali.
3. L-original tad-digriet ta' rettifika għandu jiġi anness mal-original tad-deċiżjoni rrettifikata. Fil-margni tal-original tad-deċiżjoni rrettifikata għandu jsir notament dwar id-digriet ta' rettifika.

Artikolu 104 Interpretazzjoni tad-deċiżjonijiet preliminari

1. L-Artikolu 158 ta' dawn ir-Regoli, dwar l-interpretazzjoni tas-sentenzi u tad-digrieti, ma huwiex applikabbli għad-deċiżjonijiet mogħtija b'risposta għal talba għal deċiżjoni preliminari.
2. Huma l-qrati nazzjonali li għandhom jevalwaw jekk deċiżjoni preliminari tagħtihomx biżżejjed kjarifiki jew jekk jidhrilhomx li jkun neċessarju li jerġgħu jagħmlu rinviju għid lill-Qorti tal-Ġustizzja.

Kapitolu II

FUQ IL-PROCEDURA MHAFFA GĦAL DEĊIŻJONI PRELIMINARI

Artikolu 105 Procedura mhaffa

1. Meta n-natura tal-kawża teżiġi li tiġi ttrattata f'qasir żmien, il-President tal-Qorti tal-Ġustizzja jista', fuq talba tal-qorti tar-rinviju jew, f'każijiet eċċezzjonali, *ex officio*, u wara li jinstemgħu l-Imhallef Relatur u l-Avukat Ġenerali, jiddeċiedi li r-rinviju għal deċiżjoni preliminari għandu jiġi sugġett għal procedura mhaffa li tidderoga mid-dispożizzjonijiet ta' dawn ir-Regoli.
2. F'dan il-każ, il-President għandu jiffissa minnufih id-data għas-seduta, li għandha tiġi kkomunikata lill-partijiet interessati msemmija fl-Artikolu 23 tal-Istatut, flimkien man-notifika tat-talba għal deċiżjoni preliminari.
3. Il-partijiet interessati msemmija fil-paragrafu preċedenti jistgħu, f'terminu ffissat mill-President li ma jistax ikun inqas minn 15-il jum, jipprezentaw noti jew osservazzjonijiet bil-miktub. Il-President jista' jistieden lil dawn il-partijiet interessati jillimitaw in-noti jew l-osservazzjonijiet bil-miktub tagħhom għall-punti ta' liġi essenzjali mqajma mit-talba għal deċiżjoni preliminari.
4. In-noti jew l-osservazzjonijiet bil-miktub li jiġu eventwalment ipprezentati għandhom jiġu kkomunikati lill-partijiet interessati kollha msemmija fl-Artikolu 23 tal-Istatut qabel is-seduta.
5. Il-Qorti tal-Ġustizzja għandha tiddeċiedi wara li jinstema' l-Avukat Ġenerali.

Artikolu 106 Trażmissjoni tal-atti proċedurali

1. L-atti proċedurali previsti fl-artikolu preċedenti għandhom jitqiesu li jkunu ġew ippreżentati bit-trażmissjoni lir-Registru, permezz ta' kull mezz tekniku jew elettroniku ta' komunikazzjoni użat mill-Qorti tal-Ġustizzja, ta' kopja tal-original iffirmit u tal-annessi u tad-dokumenti invokati insostenn tal-att flimkien mal-iskeda msemmija fl-Artikolu 57(3). L-original tal-att u tal-annessi msemmija iktar 'il fuq għandhom jintbagħtu minnufih lir-Registru.
2. In-notifiki u l-komunikazzjonijiet previsti fl-artikolu preċedenti għandhom isiru b'mezz elettroniku, fil-kundizzjonijiet iddeterminati mill-Qorti tal-Ġustizzja, meta d-destinatarju jkun ta l-kunsens tiegħu li n-notifiki jsirulu b'dan il-mezz. Fil-każ kuntrarju, in-notifiki u l-komunikazzjonijiet imsemmija iktar 'il fuq għandhom isiru permezz ta' trażmissjoni ta' kopja tad-dokument b'kull mezz tekniku jew elettroniku ta' komunikazzjoni użati mill-Qorti tal-Ġustizzja u mid-destinatarju.

Kapitolu III

FUQ IL-PROCEDURA B'URGENZA GĦAL DEĊIŻJONI PRELIMINARI

Artikolu 107 Kamp ta' applikazzjoni tal-proċedura b'urgenza għal deċiżjoni preliminari

1. Rinviju għal deċiżjoni preliminari li jqajjem kwistjoni waħda jew iktar li jikkoncernaw l-oqsma msemmija fit-Titolu V tat-Tielet Parti tat-Trattat dwar il-Funzjonament tal-Unjoni Ewropea jista', fuq talba tal-qorti tar-rinviju jew, f'każijiet eċċezzjonali, *ex officio*, jiġi sugġett għal proċedura b'urgenza li tidderoga mid-dispożizzjonijiet ta' dawn ir-Regoli.
2. Il-qorti tar-rinviju għandha tesponi ċ-ċirkustanzi ta' liġi u ta' fatt li jistabbilixxu l-urgenza u li jiġġustifikaw l-applikazzjoni ta' din il-proċedura derogatorja, u għandha tindika, sa fejn ikun possibbli, ir-risposta li hija tipproponi għad-domandi preliminari.
3. Jekk il-qorti tar-rinviju ma tkunx ressqet talba għall-ftuħ tal-proċedura b'urgenza, il-President tal-Qorti tal-Ġustizzja jista', jekk l-applikazzjoni ta' din il-proċedura tidher *prima facie* neċessarja, jitlob lill-awla msemmija fl-Artikolu 108 teżamina n-neċessità li r-rinviju jiġi sugġett għall-proċedura msemmija.

Artikolu 108 Deċiżjoni dwar l-urgenza

1. Id-deċiżjoni li rinviju jiġi sugġett għall-proċedura b'urgenza għandha tittiehed mill-awla magħżula, fuq proposta tal-Imħallef Relatur u wara li jinstema' l-Avukat Ġenerali. Il-kompożizzjoni tal-awla għandha tiġi ddeterminata skont l-Artikolu 28(2) fil-jum li fiha il-kawża tiġi assenjata lill-Imħallef Relatur, jekk l-applikazzjoni tal-proċedura b'urgenza tintalab mill-

qorti tar-rinviju jew, jekk l-applikazzjoni ta' din il-proċedura tiġi eżaminata fuq talba tal-President tal-Qorti tal-Ġustizzja, fil-jum li fih titressaq din it-talba.

2. Jekk il-kawża jkollha konnessjoni ma' kawża pendenti assenjata lil Imħallef Relatur li ma jagħmilx parti mill-awla magħżula, din tal-aħħar tista' tipproponi lill-President tal-Qorti tal-Ġustizzja sabiex jassenja l-kawża lil dan l-Imħallef Relatur. Fil-każ li l-kawża tiġi assenjata mill-ġdid lil dan l-Imħallef Relatur, l-awla b'hames Imħallfin li jagħmel parti minnha dan l-Imħallef Relatur għandha tagħxi, fir-rigward ta' din il-kawża, bħala l-awla magħżula. L-Artikolu 29(1) huwa applikabbli.

Artikolu 109 Fażi bil-miktub tal-proċedura b'urgenza

1. Meta l-qorti tar-rinviju titlob l-applikazzjoni tal-proċedura b'urgenza jew meta l-President jitlob lill-awla magħżula sabiex teżamina n-neċessità li r-rinviju jiġi sugġett għal din il-proċedura, it-talba għal deċiżjoni preliminari għandha tiġi nnotifikata minnufih mir-Registratur lill-partijiet fil-kawża prinċipali, lill-Istat Membru tal-qorti tar-rinviju, lill-Kummissjoni Ewropea kif ukoll lill-istituzzjoni li kienet adottat l-att li l-validità jew l-interpretazzjoni tiegħu jkunu qegħdin jiġu kkontestati.

2. Id-deċiżjoni dwar jekk ir-rinviju għal deċiżjoni preliminari għandux jiġi sugġett jew le għall-proċedura b'urgenza għandha tiġi nnotifikata minnufih lill-qorti tar-rinviju kif ukoll lill-partijiet, lill-Istat Membru u lill-istituzzjonijiet imsemmija fil-paragrafu preċedenti. Id-deċiżjoni li r-rinviju jiġi sugġett għall-proċedura b'urgenza għandha tiffissa t-terminu sabiex dawn tal-aħħar jipprezentaw noti jew osservazzjonijiet bil-miktub. Id-deċiżjoni tista' tippreċiża l-punti ta' liġi li għandhom jiġu indirizzati f'dawn in-noti jew osservazzjonijiet bil-miktub u tista' tistabbilixxi t-tul massimu tagħhom.

3. Meta talba għal deċiżjoni preliminari tirreferi għal proċedura amministrattiva jew ġudizzjarja li tkun żvolġiet fi Stat Membru differenti minn dak tal-qorti tar-rinviju, il-Qorti tal-Ġustizzja tista' tistieden lil dan l-Istat Membru jipprezenta bil-miktub jew matul is-seduta għas-sottomissjonijiet orali l-preċiżazzjonijiet kollha meħtieġa.

4. Hekk kif issir in-notifika msemmija fil-paragrafu 1, it-talba għal deċiżjoni preliminari għandha tiġi kkomunikata wkoll lill-partijiet interessati msemmija fl-Artikolu 23 tal-Istatut, li ma jkunux id-destinatarji tan-notifika msemmija, u d-deċiżjoni dwar jekk ir-rinviju għal deċiżjoni preliminari għandux jiġi sugġett jew le għall-proċedura b'urgenza għandha tiġi kkomunikata lil dawn l-istess partijiet interessati hekk kif issir in-notifika msemmija fil-paragrafu 2.

5. Hekk kif ikun possibbli, il-partijiet interessati msemmija fl-Artikolu 23 tal-Istatut għandhom jiġu informati dwar id-data prevista għas-seduta.

6. Meta r-rinviju ma jiġix sugġett għall-proċedura b'urgenza, il-proċedura għandha titkompla skont id-dispożizzjonijiet tal-Artikolu 23 tal-Istatut u mad-dispożizzjonijiet applikabbli ta' dawn ir-Regoli.

Artikolu 110 Notifiki u informazzjoni wara l-għeluq tal-fażi bil-miktub tal-proċedura

1. Meta rinviu għal deċiżjoni preliminari jiġi sugġett għall-proċedura b'urġenza, it-talba għal deċiżjoni preliminari kif ukoll in-noti jew l-osservazzjonijiet bil-miktub ippreżentati għandhom jiġu nnotifikati lill-partijiet interessati msemmija fl-Artikolu 23 tal-Istatut, li ma jkunux il-partijiet jew il-partijiet interessati msemmija fl-Artikolu 109(1). It-talba għal deċiżjoni preliminari għandu jkollha magħha traduzzjoni, jekk ikun il-każ, ta' sunt, skont il-kundizzjonijiet stabbiliti fl-Artikolu 98.
2. Barra minn dan, in-noti u l-osservazzjonijiet bil-miktub ippreżentati għandhom jiġu nnotifikati lill-partijiet u lill-partijiet interessati l-oħra msemmija fl-Artikolu 109(1).
3. Id-data tas-seduta għandha tiġi kkomunikata lill-partijiet interessati msemmija fl-Artikolu 23 tal-Istatut flimkien man-notifiki msemmija fil-paragrafi preċedenti.

Artikolu 111 Dispensa mill-fażi bil-miktub tal-proċedura

F'każijiet ta' urġenza estrema, l-awla magħżula tista' tiddeċiedi li ma ssirx il-fażi bil-miktub tal-proċedura msemmija fl-Artikolu 109(2).

Artikolu 112 Deċiżjoni fil-mertu

L-awla magħżula għandha tiddeċiedi wara li jinstema' l-Avukat Ġenerali.

Artikolu 113 Kullegġ ġudikanti

1. L-awla magħżula tista' tiddeċiedi li tiltaqa' bi tliet Imħallfin. F'dan il-każ, hija għandha tkun komposta mill-President tal-awla magħżula, mill-Imħallf Relatur u mill-ewwel jew, jekk ikun il-każ, mill-ewwel żewġ Imħallfin innominati fuq il-bażi tal-lista msemmija fl-Artikolu 28(2) meta tiġi ddeterminata l-kompożizzjoni tal-awla magħżula, skont l-Artikolu 108(1).
2. L-awla magħżula tista' wkoll titlob lill-Qorti tal-Ġustizzja tassinja l-kawża mill-ġdid lil kullegġ ġudikanti ikbar. Il-proċedura b'urġenza għandha titkompla quddiem il-kullegġ ġudikanti ġdid, jekk ikun il-każ wara li tinfetaħ mill-ġdid il-fażi orali tal-proċedura.

Artikolu 114 Trażmissjoni tal-atti proċedurali

L-atti proċedurali għandhom jiġu trażmessi skont l-Artikolu 106.

Kapitolu IV

FUQ IL-PROCEDURA WARA RIFERIMENT

Artikolu 114a Riferiment ta' talbiet għal deċiżjoni preliminari mill-Qorti Ġenerali skont it-tieni paragrafu tal-Artikolu 54 tal-Istatut

Meta l-Qorti Ġenerali tikkonstata, skont it-tieni paragrafu tal-Artikolu 54 tal-Istatut, li ma għandhiex kompetenza sabiex tiegħu konjizzjoni ta' talba għal deċiżjoni preliminari mressqa skont l-Artikolu 267 TFUE, hija għandha tirreferi din it-talba lill-Qorti tal-Ġustizzja. F'dan il-każ, il-proċedura tkompli quddiem il-Qorti tal-Ġustizzja skont id-dispożizzjonijiet ta' dawn ir-Regoli.

Artikolu 114b Riferiment ta' talbiet għal deċiżjoni preliminari mill-Qorti Ġenerali skont it-tieni subparagrafu tal-Artikolu 256 TFUE

1. Meta l-Qorti Ġenerali, skont it-tieni subparagrafu tal-Artikolu 256(3) TFUE, tirreferi lill-Qorti tal-Ġustizzja talba għal deċiżjoni preliminari li tehtieg deċiżjoni ta' prinċipju li tkun tista' taffettwa l-unità jew il-koerenza tad-dritt tal-Unjoni, din it-talba għandha tigi ttrattata b'heffa.
2. Il-President għandu jinnomina minnufih l-Imhalef Relatur inkarigat mill-kawża u l-Avukat Ġenerali Ewlieni għandu jinnomina Avukat Ġenerali.
3. Fil-każ li l-faži bil-miktub tal-proċedura tkun diġà ngħalqet meta jsir ir-riferiment tal-kawża lill-Qorti tal-Ġustizzja, il-partijiet interessati msemmija fl-Artikolu 23 tal-Istatut jistgħu jipprezentaw noti jew osservazzjonijiet bil-miktub addizzjonali dwar il-kwistjoni ta' prinċipju mqajma mit-talba għal deċiżjoni preliminari, f'terminu li għandu jiġi ffissat mill-President u li ma jistax ikun iqsar minn 15-il jum.
4. Il-Qorti tal-Ġustizzja għandha tagħti d-deċiżjoni tagħha fl-iqsar żmien possibbli, jekk ikun il-każ wara li jinstemgħu s-sottomissjonijiet orali tal-partijiet interessati msemmija fl-Artikolu 23 u l-konkluzjonijiet tal-Avukat Ġenerali.

Kapitolu V

FUQ L-GĦAJNUNA LEGALI

Artikolu 115 Talba għal għajnuna legali

1. Jekk parti fil-kawża prinċipali ma tkunx tista' thallas l-ispejjeż kollha tal-istanza jew parti minnhom, hija tista', f'kull hin, titlob il-benefiċċju tal-għajnuna legali.

2. It-talba għandha tinkludi l-informazzjoni u d-dokumenti ta' sostenn kollha li permezz tagħhom tkun tista' tiġi evalwata s-sitwazzjoni ekonomika tal-parti li qed tressaqha, bħal ma jista' jkun ċertifikat maħruġ minn awtorità nazzjonali kompetenti li jattesta din is-sitwazzjoni ekonomika.

3. Jekk il-parti li tressaq it-talba tkun diġà kisbet l-għajnuna legali quddiem il-qorti tar-rinviju, hija għandha tipproduċi d-deċiżjoni ta' din il-qorti u għandha tippreċiżar xi jkopru l-ammonti li diġà rċeviet.

Artikolu 116 Deċiżjoni dwar it-talba għal għajnuna legali

1. Hekk kif titressaq, it-talba għal għajnuna legali għandha tiġi assenjata mill-President lill-Imħallf Relatur inkarigat mill-kawża li fil-kuntest tagħha titressaq din it-talba.

2. Id-deċiżjoni dwar jekk il-benefiċċju tal-għajnuna legali għandux jingħata, kompletament jew parzjalment, jew jekk għandux jiġi rrifjutat għandha tittiehed, fuq proposta tal-Imħallf Relatur u wara li jinstema' l-Avukat Ġenerali, mill-awla bi tliet Imħallfin li jagħmel parti minnha l-Imħallf Relatur. F'dan il-każ, il-kulleġġ ġudikanti għandu jkun kompost mill-President ta' din l-awla, mill-Imħallf Relatur u mill-ewwel jew, jekk ikun il-każ, mill-ewwel żewġ Imħallfin innominati fuq il-bażi tal-lista msemmija fl-Artikolu 28(3), fid-data li fiha l-Imħallf Relatur iressaq it-talba għal għajnuna legali quddiem l-awla.

3. Jekk l-Imħallf Relatur ma jkunx jagħmel parti minn awla bi tliet Imħallfin, id-deċiżjoni għandha tittiehed, fl-istess kundizzjonijiet, mill-awla b'ħames Imħallfin li jagħmel parti minnha. Minbarra l-Imħallf Relatur, il-kulleġġ ġudikanti għandu jkun kompost minn erba' Imħallfin innominati fuq il-bażi tal-lista msemmija fl-Artikolu 28(2), fid-data li fiha l-Imħallf Relatur iressaq it-talba għal għajnuna legali quddiem l-awla.

4. Il-kulleġġ ġudikanti għandu jiddeċiedi permezz ta' digriet. Fil-każ li l-benefiċċju tal-għajnuna legali jiġi rrifjutat kompletament jew parzjalment, id-digriet għandu jagħti r-raġunijiet għal dan ir-rifjut.

Artikolu 117 Ammonti li għandhom jithallsu bħala għajnuna legali

Fil-każ li jingħata l-benefiċċju tal-għajnuna legali, il-kaxxier tal-Qorti tal-Ġustizzja għandu jhallas, jekk ikun il-każ fil-limiti stabbiliti mill-kulleġġ ġudikanti, l-ispejjeż marbuta mal-assistenza u mar-rappreżentanza quddiem il-Qorti tal-Ġustizzja tal-parti li tkun talbet dan il-benefiċċju. Fuq talba minn din tal-aħħar jew mir-rappreżentant tagħha, jista' jsir hlas bil-quddiem fir-rigward ta' dawn l-ispejjeż.

Artikolu 118 Irtirar tal-għajnuna legali

Il-kulleġġ ġudikanti li jkun iddeċieda dwar it-talba għal għajnuna legali jista', f'kull hin, *ex officio* jew fuq talba, jirtira l-benefiċċju ta' din l-

għajnuna jekk il-kundizzjonijiet li kienu wasslu sabiex jingħata dan il-benefiċċju jinbidlu matul l-istanza.

TITOLU IV

FUQ IR-RIKORSI DIRETTI

Kapitolu I

FUQ IR-RAPPREŻENTANZA TAL-PARTJIET

Artikolu 119 Obbligu ta' rappreżentanza

1. Il-partijiet jistgħu jiġu rrappreżentati biss mill-aġent jew mill-avukat tagħhom.
2. L-aġenti u l-avukati għandhom jippreżentaw fir-Registru dokument uffiċjali jew mandat mogħti mill-parti li jkunu qegħdin jirrappreżentaw.
3. Barra minn dan, l-avukat li jkun qiegħed jassisti jew jirrappreżenta parti għandu jippreżenta fir-Registru dokument li jiċcertifika li huwa awtorizzat jipprattika quddiem qorti ta' Stat Membru jew ta' Stat ieħor parti fil-Ftehim ŻEE.
4. Jekk dawn id-dokumenti ma jiġux ippreżentati, ir-Registratur għandu jiffissa, għall-parti kkonċernata, terminu raġonevoli sabiex jiġu prodotti. Jekk dawn id-dokumenti ma jiġux prodotti fit-terminu mogħti, il-President għandu jiddeċiedi, wara li jinstemgħu l-Imħallef Relatur u l-Avukat Ġenerali, jekk in-nuqqas ta' osservanza ta' din il-formalità jimplikax l-inammissibbiltà formali tar-rikors jew tan-nota. Jekk iqis li huwa meħtieġ, il-President jista' jgħaddi din il-kwistjoni quddiem il-Qorti tal-Ġustizzja.

Kapitolu II

FUQ IL-FAŻI BIL-MIKTUB TAL-PROCEDURA

Artikolu 120 Kontenut tar-rikors

Ir-rikors imsemmi fl-Artikolu 21 tal-Istatut għandu jinkludi:

- (a) l-isem u l-indirizz tar-rikorrent;
- (b) id-dettalji tal-parti li kontriha jkun għe ppreżentat ir-rikors;
- (c) is-sugġett tal-kawża, il-motivi u l-argumenti invokati kif ukoll espożizzjoni fil-qosor ta' dawn il-motivi;
- (d) it-talbiet tar-rikorrent;
- (e) jekk ikun il-każ, il-provi u n-natura tal-provi proposti.

Artikolu 121 Informazzjoni dwar in-notifiki

1. Għall-finijiet tal-proċedura, ir-rikors għandu jinkludi indirizz għan-notifika. Ir-rikors għandu jindika l-isem tal-persuna li hija awtorizzata u li tkun aċċettat li tirċievi n-notifiki kollha.
2. Minbarra jew minflok l-indikazzjoni tal-indirizz għan-notifika msemija fil-paragrafu 1, ir-rikors jista' jindika li l-avukat jew l-aġent jaċċetta li n-notifiki jsirulu permezz ta' kull mezz tekniku jew elettroniku ta' komunikazzjoni użat mill-Qorti tal-Ġustizzja u minn dan l-avukat jew aġent.
3. Jekk ir-rikors ma jkunx konformi mal-kundizzjonijiet imsemmija fil-paragrafi 1 jew 2, in-notifiki kollha għall-finijiet tal-proċedura lill-parti kkonċernata għandhom isiru permezz ta' ittra rreġistrata indirizzata lill-aġent jew lill-avukat tal-parti, sakemm dan in-nuqqas ma jiġix irregolarizzat. B'deroga mill-Artikolu 48, in-notifika għandha titqies li tkun saret regolarment permezz tad-depożitu tal-ittra rreġistrata fl-uffiċċju postali ta' fejn il-Qorti tal-Ġustizzja għandha s-sede tagħha.

Artikolu 122 Annessi mar-rikors

1. Jekk ikun il-każ, mar-rikors għandhom jiġu annessi d-dokumenti indikati fit-tieni paragrafu tal-Artikolu 21 tal-Istatut.
2. Ir-rikors ipprezentat bis-saħħa tal-Artikolu 273 TFUE għandu jkollu miegħu kopja tal-ftehim ta' kompromess konkluz bejn l-Istati Membri kkonċernati.
3. Jekk ir-rikors ma jkunx konformi mal-kundizzjonijiet elenkati fil-paragrafi 1 jew 2 ta' dan l-artikolu, ir-Reġistratur għandu jiffissa għar-rikorrent terminu raġonevoli sabiex jipproduċi d-dokumenti msemija iktar 'il fuq. Fin-nuqqas ta' din ir-regolarizzazzjoni, il-President għandu jiddeċiedi, wara li jinstemgħu l-Imħallef Relatur u l-Avukat Ġenerali, jekk in-nuqqas ta' osservanza ta' dawn il-kundizzjonijiet jimplikax l-inammissibbiltà formali tar-rikors. Jekk iqs li huwa meħtieġ, il-President jista' jgħaddi din il-kwistjoni quddiem il-Qorti tal-Ġustizzja.

Artikolu 123 Notifika tar-rikors

Ir-rikors għandu jiġi nnotifikat lill-konvenut. Fil-każijiet previsti fl-Artikolu 119(4) u fl-Artikolu 122(3), in-notifika għandha ssir hekk kif titwettaq ir-regolarizzazzjoni jew hekk kif il-President jew il-Qorti tal-Ġustizzja jilqgħu l-ammissibbiltà fid-dawl tal-kundizzjonijiet elenkati f'dawn iż-żewġ artikoli.

Artikolu 124 Kontenut tar-risposta

1. Il-konvenut għandu jipprezenta r-risposta tiegħu fi żmien xahrejn min-notifika tar-rikors. Ir-risposta għandha tinkludi:

- (a) l-isem u l-indirizz tal-konvenut;
- (b) il-motivi u l-argumenti invokati;
- (c) it-talbiet tal-konvenut;
- (d) jekk ikun il-każ, il-provi u n-natura tal-provi proposti.

2. L-Artikolu 121 huwa applikabbli għar-risposta.

3. F'kazijiet eċċezzjonali, it-terminu previst fil-paragrafu 1 jista' jiġi pprorogat mill-President fuq talba debitament motivata tal-konvenut.

Artikolu 125 Trażmissjoni ta' dokumenti

Meta l-Parlament Ewropew, il-Kunsill jew il-Kummissjoni Ewropea ma jkunx parti f'kawża, il-Qorti tal-Ġustizzja għandha tibgħatilhom kopja tar-rikors u tar-risposta jew, jekk ikun il-każ, tal-eċċezzjoni ta' nuqqas ta' kompetenza jew ta' inammissibbiltà, mingħajr l-annessi ta' dawn id-dokumenti, sabiex ikunu jistgħu jikkonstataw jekk tkunx qiegħda tiġi invokata l-inapplikabbiltà ta' wieħed mill-atti tagħhom fis-sens tal-Artikolu 277 TFUE.

Artikolu 126 Replika u kontroreplika

1. Ir-rikors u r-risposta jistgħu jiġu kkompletati b'replika tar-rikorrent u b'kontroreplika tal-konvenut.
2. Il-President għandu jiffissa t-termini li fihom għandhom jiġu ppreżentati dawn l-atti proċedurali. Il-President jista' jispjega wkoll il-punti li fil-fehma tiegħu għandhom jiġu indirizzati mir-replika jew mill-kontroreplika.

Kapitolu III

FUQ IL-MOTIVI U FUQ IL-PROVI

Artikolu 127 Motivi godda

1. Ebda motiv ġdid ma jista' jiġi ppreżentat matul l-istanza, sakemm dan il-motiv ma jkunx ibbażat fuq punti ta' liġi u ta' fatt li joħorġu matul il-proċedura.
2. Bla ħsara għad-deċiżjoni li għad tkun trid tingħata dwar l-ammissibbiltà ta' dan il-motiv, il-President jista', fuq proposta tal-Imħallef Relatur u wara li jinstema' l-Avukat Ġenerali, jagħti terminu lill-parti l-oħra sabiex tirribatti dan il-motiv.

Artikolu 128 Provi u provi proposti

1. Il-partijiet jistgħu jipproduċu provi jew jipproponu provi godda insostenn tal-argumenti tagħhom anki fir-replika u fil-kontroreplika. Huma għandhom jagħtu r-raġunijiet għaliex dawn il-provi ġew ipprezentati tard.
2. F'każijiet eċċezzjonali, il-partijiet jistgħu jipproduċu provi jew jipproponu provi godda anki wara l-għeluq tal-fażi bil-miktub tal-proċedura. Huma għandhom jagħtu r-raġunijiet għaliex dawn il-provi ġew ipprezentati tard. Il-President jista', fuq proposta tal-Imħallef Relatur u wara li jinstema' l-Avukat Ġenerali, jagħti terminu lill-parti l-oħra sabiex tiegħu pożizzjoni dwar dawn il-provi.

Kapitolu IV

FUQ L-INTERVENT

Artikolu 129 Għan u effetti tal-intervent

1. L-għan tal-intervent jista' jkun biss li jiġu sostnuti, kompletament jew parzjalment, it-talbiet ta' waħda mill-partijiet. L-intervent ma jagħtix l-istess drittijiet proċedurali bħal dawk mogħtija lill-partijiet u, b'mod partikolari, id-dritt li titressaq talba sabiex tinzamm seduta.
2. L-intervent huwa sekondarju għall-kawża prinċipali. L-intervent jitlef l-għan tiegħu fil-każ li l-kawża tithassar mir-registru tal-Qorti tal-Ġustizzja, fil-każ ta' rinunzja għall-atti, fil-każ ta' ftehim bejn il-partijiet u fil-każ li r-rikors jiġi ddikjarat inammissibbli.
3. L-intervenjent jidhol fil-kawża *in statu et terminis*.
4. Talba għal intervent li titressaq wara l-iskadenza tat-terminu msemmi fl-Artikolu 130, izda qabel id-deċiżjoni li tinfetaħ il-fażi orali tal-proċedura prevista fl-Artikolu 60(4), tista' tittiehed inkunsiderazzjoni. F'dan il-każ, jekk il-President jaċċetta l-intervent, l-intervenjent jista' jipprezenta l-osservazzjonijiet tiegħu matul is-seduta għas-sottomissjonijiet orali, jekk tinzamm tali seduta.

Artikolu 130 Talba għal intervent

1. It-talba għal intervent għandha titressaq f'terminu ta' sitt ġimgħat li jiddekorri mill-pubblikazzjoni msemmija fl-Artikolu 24(4).
2. It-talba għal intervent għandha tinkludi:
 - (a) l-indikazzjoni tal-kawża;
 - (b) l-indikazzjoni tal-partijiet prinċipali;
 - (c) l-isem u l-indirizz tal-intervenjent;
 - (d) it-talbiet li insostenn tagħhom l-intervenjent ikun qiegħed jitlob li jintervjeni;

- (e) l-espożizzjoni taċ-ċirkustanzi li jiġġustifikaw id-dritt tal-intervent meta t-talba titressaq skont it-tieni jew it-tielet paragrafu tal-Artikolu 40 tal-Istatut.
3. L-intervenjent għandu jkun irrappreżentat skont id-dispożizzjonijiet tal-Artikolu 19 tal-Istatut.
4. L-Artikoli 119, 121 u 122 ta' dawn ir-Regoli huma applikabbli.

Artikolu 131 Deċiżjoni dwar it-talba għal intervent

1. It-talba għal intervent għandha tiġi nnotifikata lill-partijiet bl-iskop li jissottomettu l-osservazzjonijiet bil-miktub jew orali eventwali tagħhom dwar din it-talba.
2. Meta t-talba titressaq skont l-ewwel paragrafu tal-Artikolu 40 tal-Istatut, l-intervent għandu jintlaqa' permezz ta' deċiżjoni tal-President u l-atti proċedurali kollha nnotifikati lill-partijiet għandhom jiġu kkomunikati lill-intervenjent sakemm, fl-għaxart'ijiem wara n-notifika msemmija fil-paragrafu 1, dawn il-partijiet ma jkunux identifikaw annessi jew dokumenti sigrieti jew kunfidenzjali li l-komunikazzjoni tagħhom lill-intervenjent tkun ta' natura li tikkawżalhom preġudizzju. F'dan il-każ, il-President għandu jiddeċiedi dwar it-talba għal intervent permezz ta' digriet, wara li jinstemgħu l-Imħallef Relatur u l-Avukat Ġenerali, u l-atti proċedurali kollha nnotifikati lill-partijiet għandhom jiġu kkomunikati lill-intervenjent hlief, jekk ikun il-każ, għall-annessi jew għad-dokumenti sigrieti jew kunfidenzjali esklużi minn din il-komunikazzjoni.
3. Meta t-talba titressaq skont it-tieni paragrafu tal-Artikolu 40 tal-Istatut, il-President għandu jiddeċiedi dwar it-talba għal intervent permezz ta' digriet, wara li jinstemgħu l-Imħallef Relatur u l-Avukat Ġenerali, jew għandu jgħaddi t-talba quddiem il-Qorti tal-Ġustizzja. Jekk tintlaqa' t-talba għal intervent, l-atti proċedurali kollha nnotifikati lill-partijiet għandhom jiġu kkomunikati lill-intervenjent hlief, jekk ikun il-każ, għall-annessi jew għad-dokumenti sigrieti jew kunfidenzjali esklużi minn din il-komunikazzjoni.
4. Meta t-talba titressaq skont it-tielet paragrafu tal-Artikolu 40 tal-Istatut, l-intervent għandu jintlaqa' permezz ta' deċiżjoni tal-President u l-atti proċedurali kollha nnotifikati lill-partijiet għandhom jiġu kkomunikati lill-intervenjent sakemm dawn il-partijiet ma jkunux ressu osservazzjonijiet dwar it-talba għal intervent fl-għaxart'ijiem wara n-notifika msemmija fil-paragrafu 1, jew, f'dan l-istess terminu, ma jkunux identifikaw annessi jew dokumenti sigrieti jew kunfidenzjali li l-komunikazzjoni tagħhom lill-intervenjent tkun ta' natura li tikkawżalhom preġudizzju. F'dawn il-każijiet, il-President għandu jiddeċiedi dwar it-talba għal intervent permezz ta' digriet, wara li jinstemgħu l-Imħallef Relatur u l-Avukat Ġenerali, u l-atti proċedurali kollha nnotifikati lill-partijiet għandhom jiġu kkomunikati lill-intervenjent hlief, jekk ikun il-każ, għall-annessi jew għad-dokumenti sigrieti jew kunfidenzjali esklużi minn din il-komunikazzjoni.

Artikolu 132 Preżentata ta' noti

1. L-intervenjent jista' jippreżenta nota ta' intervent f'terminu ta' xahar mill-komunikazzjoni tal-atti proċedurali msemmija fl-artikolu preċedenti. Dan it-terminu jista' jiġi pprorogat mill-President fuq talba debitament motivata mill-intervenjent.

2. In-nota ta' intervent għandha tinkludi:

- (a) it-talbiet tal-intervenjent intiżi sabiex jiġu sostnuti, kompletament jew parzjalment, it-talbiet ta' waħda mill-partijiet;
- (b) il-motivi u l-argumenti invokati mill-intervenjent;
- (c) il-provi u n-natura tal-provi proposti, jekk ikun il-każ.

3. Wara l-preżentata tan-nota ta' intervent, il-President għandu jiffissa, jekk ikun il-każ, terminu li fih il-partijiet ikunu jistgħu jirribattu din in-nota.

Kapitolu V

FUQ IL-PROCEDURA MHAFFA

Artikolu 133 Deċiżjoni dwar il-proċedura mhaffa

1. Meta n-natura tal-kawża teżiġi li tiġi ttrattata f'qasir żmien, il-President tal-Qorti tal-Ġustizzja jista', fuq talba tar-rikorrent jew tal-konvenut, u wara li jinstemgħu l-parti l-oħra, l-Imħallef Relatur u l-Avukat Ġenerali, jiddeċiedi li l-kawża għandha tiġi sugġetta għal proċedura mhaffa li tidderoga mid-dispożizzjonijiet ta' dawn ir-Regoli.

2. It-talba sabiex kawża tiġi sugġetta għal proċedura mhaffa għandha titressaq permezz ta' att separat ippreżentat flimkien mar-rikors jew mar-risposta, rispettivament.

3. F'każijiet eċċezzjonali, il-President jista' wkoll jiehu tali deċiżjoni *ex officio* wara li jinstemgħu l-partijiet, l-Imħallef Relatur u l-Avukat Ġenerali.

Artikolu 134 Fażi bil-miktub tal-proċedura

1. Fil-każ li tiġi applikata l-proċedura mhaffa, ir-rikors u r-risposta ma jistgħux jiġu kkompletati b'replika u b'kontroreplika sakemm il-President, wara li jinstemgħu l-Imħallef Relatur u l-Avukat Ġenerali, ma jqisx li dan huwa neċessarju.

2. L-intervenjent ma jistax jippreżenta nota ta' intervent sakemm il-President, wara li jinstemgħu l-Imħallef Relatur u l-Avukat Ġenerali, ma jqisx li dan huwa neċessarju.

Artikolu 135 Fażi orali tal-proċedura

1. Hekk kif tiġi ppreżentata r-risposta jew, meta d-deċiżjoni li l-kawża tiġi sugġetta għall-proċedura mhaffa tingħata wara l-preżentata tar-risposta,

hekk kif tittiehed din id-deċiżjoni, il-President għandu jiffissa d-data tas-seduta, li għandha tiġi kkomunikata minnufih lill-partijiet. Huwa jista' jiddifferixxi d-data tas-seduta meta jkunu meħtieġa miżuri istruttorji jew miżuri ta' organizzazzjoni tal-proċedura.

2. Bla ħsara għall-Artikoli 127 u 128, il-partijiet jistgħu jikkompletaw l-argumenti tagħhom u jistgħu jipproduċu provi jew jipproponu provi godda matul il-fażi orali tal-proċedura. Huma għandhom jaġhtu r-raġunijiet għaliex dawn il-provi jkunu ġew prodotti tard.

Artikolu 136 Deċiżjoni fil-mertu

Il-Qorti tal-Ġustizzja għandha tiddeċiedi wara li jinstema' l-Avukat Ġenerali.

Kapitolu VI

FUQ L-ISPEJJEŻ

Artikolu 137 Deċiżjoni dwar l-ispejjeż

Id-deċiżjoni dwar l-ispejjeż għandha tingħata fis-sentenza jew fid-digriet li jaġhlqu l-istanza.

Artikolu 138 Regoli ġenerali dwar it-tqassim tal-ispejjeż

1. Il-parti li titlef il-kawża għandha tiġi kkundannata għall-ispejjeż, jekk dawn ikunu ntalbu.
2. Jekk ikun hemm iktar minn parti waħda li titlef il-kawża, il-Qorti tal-Ġustizzja għandha tiddeċiedi dwar kif għandhom jinqasmu l-ispejjeż.
3. Jekk il-partijiet jitilfu rispettivament fuq waħda jew iktar mit-talbiet tagħhom, kull parti għandha tbatlha l-ispejjeż rispettivi tagħha. Madankollu, jekk fid-dawl ta' ċirkustanzi tal-kawża jkun jidher ġustifikat, il-Qorti tal-Ġustizzja tista' tiddeċiedi li waħda mill-partijiet għandha, minbarra l-ispejjeż tagħha, tbatlha parti mill-ispejjeż tal-parti l-oħra.

Artikolu 139 Spejjeż fiergħa jew vessatorji

Il-Qorti tal-Ġustizzja tista' tikkundanna lil parti, anki jekk rebbieħa, sabiex tirrimborsa lill-parti l-oħra l-ispejjeż li tkun ikkawżatilha u li l-Qorti tal-Ġustizzja tirrikonoxxi bħala fiergħa jew vessatorji.

Artikolu 140 Spejjeż tal-intervenjenti

1. L-Istati Membri u l-istituzzjonijiet li jintervjenu fil-kawża għandhom ibatu l-ispejjeż rispettivi tagħhom.
2. L-Istati parti fil-Ftehim ŻEE, minbarra l-Istati Membri, kif ukoll l-Awtorità ta' Sorveljanza EFTA, għandhom ukoll ibatu l-ispejjeż rispettivi tagħhom meta jintervjenu fil-kawża.
3. Il-Qorti tal-Ġustizzja tista' tiddeċiedi li intervenjent, minbarra dawk imsemmija fil-paragrafi preċedenti, għandu jbati l-ispejjeż tiegħu.

Artikolu 141 Spejjeż fil-każ ta' rinunzja għall-atti

1. Il-parti li tirrinunzja għall-atti għandha tiġi kkundannata għall-ispejjeż jekk il-parti l-oħra tagħmel talba f'dan is-sens fl-osservazzjonijiet tagħha dwar ir-rinunzja għall-atti.
2. Madankollu, fuq talba tal-parti li tirrinunzja għall-atti, il-parti l-oħra għandha tbat l-ispejjeż jekk dan jidher li huwa ġustifikat fid-dawl tal-aġir ta' din il-parti l-oħra.
3. Fil-każ ta' ftehim bejn il-partijiet dwar l-ispejjeż, il-Qorti tal-Ġustizzja għandha tiddeċiedi skont dan il-ftehim.
4. Fin-nuqqas ta' talba dwar l-ispejjeż, kull parti għandha tbat l-ispejjeż rispettivi tagħha.

Artikolu 142 Spejjeż fil-każ li ma jkunx hemm lok li tinghata deċiżjoni

Fil-każ li ma jkunx hemm lok li tinghata deċiżjoni, il-Qorti tal-Ġustizzja għandha tuża d-diskrezzjoni tagħha fid-deċiżjoni dwar l-ispejjeż.

Artikolu 143 Spejjeż proċedurali

Il-proċedura quddiem il-Qorti tal-Ġustizzja hija bla ħlas, bla ħsara għad-dispożizzjonijiet li ġejjin:

- (a) jekk il-Qorti tal-Ġustizzja tagħmel spejjeż li setgħu jiġu evitati, hija tista', wara li jinstema' l-Avukat Ġenerali, tikkundanna lill-parti li kkawżat dawn l-ispejjeż sabiex tirrimborsahom;
- (b) l-ispejjeż tal-kopji u tat-traduzzjoni magħmula fuq talba ta' parti, li r-Registatur jikkunsidra li huma żejda, għandhom jiġu rrimborsati minn din il-parti skont it-tariffa tar-Registru msemmija fl-Artikolu 22.

Artikolu 144 Spejjeż li jistgħu jingabru

Bla ħsara għad-dispożizzjonijiet tal-artikolu preċedenti, għandhom jitqiesu li huma spejjeż li jistgħu jingabru:

- (a) l-ammonti dovuti lix-xhieda u lill-periti skont l-Artikolu 73 ta' dawn ir-Regoli;
- (b) l-ispejjeż indispensabbli li jkunu saru mill-partijiet għall-finijiet tal-kawża, b'mod partikolari l-ispejjeż tal-ivvjaġġar u tal-alloġġ u r-remunerazzjoni ta' agent, konsulent jew avukat.

Artikolu 145 Kontestazzjoni dwar l-ispejjeż li jistgħu jingabru

1. Fil-każ ta' kontestazzjoni dwar l-ispejjeż li jistgħu jingabru, l-awla bi tliet Imħallfin li lilha jkun assenjat l-Imħallef Relatur li jkun ittratta l-kawża għandha tiddeċiedi permezz ta' digriet fuq it-talba tal-parti kkonċernata u wara li jinstemgħu l-osservazzjonijiet tal-parti l-oħra u l-Avukat Ġenerali. Il-kulleġġ ġudikanti f'dan il-każ għandu jkun kompost mill-President ta' din l-awla, mill-Imħallef Relatur u mill-ewwel jew, jekk ikun il-każ, mill-ewwel żewġ Imħallfin innominati fuq il-bażi tal-lista msemmija fl-Artikolu 28(3), fid-data li fiha l-kontestazzjoni titressaq quddiem l-awla mill-Imħallef Relatur.
2. Fil-każ li l-Imħallef Relatur ma jagħmilx parti minn awla bi tliet Imħallfin, id-deċizzjoni għandha tittiehed, fl-istess kundizzjonijiet, mill-awla b'ħames Imħallfin li lilha jkun ġie assenjat. Minbarra l-Imħallef Relatur, il-kulleġġ ġudikanti għandu jkun kompost minn erba' Imħallfin innominati fuq il-bażi tal-lista msemmija fl-Artikolu 28(2), fid-data li fiha l-kontestazzjoni titressaq quddiem l-awla mill-Imħallef Relatur.
3. Il-partijiet jistgħu, għall-finijiet tal-eżekuzzjoni, jitolbu kopja awtentikata tad-digriet.

Artikolu 146 Modalitajiet tal-ħlas

1. Il-ħlasijiet dovuti mill-kaxxier tal-Qorti tal-Ġustizzja u mid-debituri tagħha għandhom isiru f'Euro.
2. Meta l-ispejjeż rimborsabbli jkunu saru f'munita differenti mill-Euro jew meta l-atti li jagħtu lok għal kumpens ikunu saru f'pajjiż li għandu munita differenti mill-Euro, il-kambju għandu jsir skont ir-rata tal-kambju ta' referenza tal-Bank Ċentrali Ewropew fil-jum tal-ħlas.

Kapitolu VII

FUQ IL-FTEHIM BONARJU, FUQ IR-RINUNZJA GĦALL-ATTI, FUQ IL-KAŻIJET FEJN MA JKUNX HEMM LOK LI TINGĦATA DEĊIŻJONI U FUQ IL-KWISTJONIJIET PROĊEDURALI

Artikolu 147 Ftehim bonarju

1. Jekk, qabel ma l-Qorti tal-Ġustizzja tagħti d-deċizzjoni tagħha, il-partijiet jilħqu ftehim dwar it-tilwima ta' bejniethom u jekk jinformaw lill-Qorti tal-

Ġustizzja li qeghdin jirrinunzjaw għal kull pretensjoni, il-President għandu jordna t-thassir tal-kawża mir-registru u għandu jiddeċiedi dwar l-ispejjeż skont id-dispożizzjonijiet tal-Artikolu 141, jekk ikun il-każ fid-dawl tal-proposti magħmula f'dan is-sens mill-partijiet.

2. Din id-dispożizzjoni ma hijiex applikabbli għar-rikorsi msemminja fl-Artikoli 263 u 265 TFUE.

Artikolu 148 Rinunzja għall-atti

Jekk ir-rikorrent jinforma lill-Qorti tal-Ġustizzja, bil-miktub jew matul is-seduta, li għandu l-intenzjoni jirrinunzja għall-atti, il-President għandu jordna t-thassir tal-kawża mir-registru u għandu jiddeċiedi dwar l-ispejjeż skont id-dispożizzjonijiet tal-Artikolu 141.

Artikolu 149 Meta ma jkunx hemm lok li tingħata deċiżjoni

Jekk il-Qorti tal-Ġustizzja tikkonstata li r-rikors ma għadx għandu skop u li ma għadx hemm lok li tingħata deċiżjoni, hija tista', f'kull hin, *ex officio*, fuq proposta tal-Imħallef Relatur u wara li jinstemgħu l-partijiet u l-Avukat Ġenerali, tiddeċiedi permezz ta' digriet motivat. Hija għandha tiddeċiedi dwar l-ispejjeż.

Artikolu 150 Eċċezzjonijiet ta' inammissibbiltà ta' ordni pubbliku

Fuq proposta tal-Imħallef Relatur, il-Qorti tal-Ġustizzja tista', f'kull hin, *ex officio* u wara li jinstemgħu l-partijiet u l-Avukat Ġenerali, tiddeċiedi permezz ta' digriet motivat dwar l-eċċezzjonijiet ta' inammissibbiltà ta' ordni pubbliku.

Artikolu 151 Eċċezzjonijiet u kwistjonijiet proċedurali

1. Meta parti titlob lill-Qorti tal-Ġustizzja tiddeċiedi dwar eċċezzjoni jew kwistjoni mingħajr ma tidhol fil-mertu tal-kawża, hija għandha tressaq it-talba tagħha permezz ta' att separat.
2. It-talba għandha tinkludi espożizzjoni tal-motivi u l-argumenti li fuqhom tkun ibbażata, it-talbiet u, meħmuża magħha, l-annessi u d-dokumenti invokati insostenn tagħha.
3. Hekk kif jiġi ppreżentat l-att li bih titressaq it-talba, il-President għandu jiffissa terminu sabiex il-parti l-oħra tippreżenta bil-miktub il-motivi u t-talbiet tagħha.
4. Sakemm il-Qorti tal-Ġustizzja ma tiddeċidix mod ieħor, il-proċedura dwar it-talba għandha titkompla bil-fażi orali.
5. Il-Qorti tal-Ġustizzja, wara li jinstema' l-Avukat Ġenerali, għandha tiddeċiedi fl-iqsar żmien possibbli dwar it-talba jew, meta jkun ġustifikat

minhabba ċirkustanzi partikolari, għandha tinkludi l-eżami ta' din it-talba mad-deċiżjoni fil-mertu.

6. Jekk il-Qorti tal-Ġustizzja tiċhad it-talba jew thalliha għad-deċiżjoni fil-mertu, il-President għandu jiffissa termini godda għat-tkomplija tal-istanza.

Kapitolu VIII

FUQ IS-SENTENZI FIL-KONTUMAĊJA

Artikolu 152 Sentenzi fil-kontumaċja

1. Jekk il-konvenut, regolarment intimat, ma jirrispondix għar-rikors fil-forma u fit-termini previsti, ir-rikorrent jista' jitlob lill-Qorti tal-Ġustizzja tilqa' t-talbiet tiegħu.

2. Din it-talba għandha tiġi nnotifikata lill-konvenut. Il-Qorti tal-Ġustizzja tista' tiddeċiedi li tiftaħ il-fażi orali tal-proċedura fir-rigward tat-talba.

3. Qabel ma tagħti sentenza fil-kontumaċja, il-Qorti tal-Ġustizzja, wara li jinstema' l-Avukat Ġenerali, għandha teżamina l-ammissibbiltà tar-rikors u għandha tivverifika jekk il-formalitajiet ġewx osservati u jekk it-talbiet tar-rikorrent jidhrux li huma fondati. Hija tista' tieħu miżuri ta' organizzazzjoni tal-proċedura jew tordna miżuri istruttorji.

4. Sentenza fil-kontumaċja hija eżekuttiva. Madankollu, il-Qorti tal-Ġustizzja tista' tissospendi l-eżekuzzjoni tagħha sakemm tiddeċiedi dwar l-oppożizzjoni mressqa skont l-Artikolu 156 u tista' anki tissugġetta l-eżekuzzjoni tagħha għal depożitu ta' garanzija li l-ammont u l-modalitajiet tagħha għandhom jiġu stabbiliti fid-dawl ta' ċirkustanzi; din il-garanzija għandha tiġi rrilaxxata jekk ma titressaqx oppożizzjoni jew fil-każ li din l-oppożizzjoni tiġi miċhuda.

Kapitolu IX

FUQ IT-TALBIET U R-RIKORSI LI JIKKONĊERNAW IS-SENTENZI U D-DIGRIETI

Artikolu 153 Kullegġ ġudikanti kompetenti

1. It-talbiet u r-rikorsi msemija f'dan il-kapitolu, bl-eċċezzjoni tat-talbiet imsemija fl-Artikolu 159, għandhom jiġu assenjati lill-Imħallf Relatur li kien inkarigat mill-kawża kkonċernata mit-talba jew mir-rikors u għandhom jiġu assenjati lill-kulleġġ ġudikanti li kien iddeċieda dwar il-kawża msemija.

2. Fil-każ ta' impediment tal-Imħallf Relatur, il-President tal-Qorti tal-Ġustizzja għandu jassenja t-talba jew ir-rikors imsemija f'dan il-kapitolu

lil Imħallef li kien jagħmel parti mill-kulleġġ ġudikanti li kien iddeċieda dwar il-kawża kkonċernata mit-talba jew mir-rikors inkwistjoni.

3. Jekk ma jkunx għadu possibbli li jintlaħaq il-kworum imsemmi fl-Artikolu 17 tal-Istatut, il-Qorti tal-Ġustizzja għandha, fuq proposta tal-Imħallef Relatur u wara li jinstema' l-Avukat Ġenerali, tassensja t-talba jew ir-rikors lil kulleġġ ġudikanti ġdid.

Artikolu 154 Rettifika

1. Bla ħsara għad-dispożizzjonijiet dwar l-interpretazzjoni tas-sentenzi u tad-digriet, l-iżbalji tal-pinna jew ta' kalkolu u l-inċattezzi evidenti jistgħu jiġu rrettifikati mill-Qorti tal-Ġustizzja, *ex officio* jew fuq talba ta' parti, sakemm din it-talba titressaq f'terminu ta' ġimagħtejn li jiddekorri mill-ġhoti tas-sentenza jew min-notifika tad-digriet.

2. Meta t-talba għal rettifika tikkonċerna d-dispożittiv jew waħda mir-raġunijiet li fuqhom ikun ibbażat id-dispożittiv, il-partijiet, debitament informati mir-Registratur, jistgħu jipprezentaw osservazzjonijiet bil-miktub f'terminu ffixsat mill-President.

3. Il-Qorti tal-Ġustizzja għandha tiddeċiedi wara li jinstema' l-Avukat Ġenerali.

4. L-original tad-digriet ta' rettifika għandu jiġi anness mal-original tad-deċiżjoni rrettifikata. Fil-margni tal-original tad-deċiżjoni rrettifikata għandu jsir notament dwar id-digriet ta' rettifika.

Artikolu 155 Nuqqas li tingħata deċiżjoni

1. Jekk il-Qorti tal-Ġustizzja tonqos milli tiddeċiedi dwar waħda mit-talbiet jew dwar l-ispejjeż, il-parti li jkollha l-intenzjoni tinvoka dan in-nuqqas għandha tressaq talba f'dan is-sens lill-Qorti tal-Ġustizzja permezz ta' rikors fi żmien xahar min-notifika tad-deċiżjoni.

2. Ir-rikors għandu jiġi nnotifikat lill-parti l-oħra u l-President għandu jiffissa terminu għall-preżentata tal-osservazzjonijiet bil-miktub tagħha.

3. Wara l-preżentata ta' dawn l-osservazzjonijiet, il-Qorti tal-Ġustizzja, wara li jinstema' l-Avukat Ġenerali, għandha tiddeċiedi dwar l-ammissibbiltà u, fl-istess ħin, dwar il-fondatezza tat-talba.

Artikolu 156 Oppożizzjoni

1. Skont l-Artikolu 41 tal-Istatut, is-sentenza mogħtija fil-kontumaċja tista' tkun sugġetta għal oppożizzjoni.

2. L-oppożizzjoni għandha ssir f'terminu ta' xahar li jiddekorri min-notifika tas-sentenza; l-oppożizzjoni għandha tiġi ppreżentata skont il-formalitajiet indikati fl-Artikoli 120 sa 122 ta' dawn ir-Regoli.

3. Wara n-notifika tal-oppożizzjoni, il-President għandu jiffissa terminu sabiex il-parti l-oħra tippreżenta l-osservazzjonijiet bil-miktub tagħha.

4. Il-proċedura għandha titkompla skont id-dispożizzjonijiet tal-Artikoli 59 sa 92 ta' dawn ir-Regoli.
5. Il-Qorti tal-Ġustizzja għandha tiddeċiedi permezz ta' sentenza li ma tistax tkun suġġetta għal oppożizzjoni.
6. L-original ta' din is-sentenza għandu jiġi anness mal-original tas-sentenza fil-kontumaċja. Fil-marġni tal-original tas-sentenza fil-kontumaċja għandu jsir notament dwar is-sentenza mogħtija wara oppożizzjoni.

Artikolu 157 Oppożizzjoni minn terzi

1. Id-dispożizzjonijiet tal-Artikolu 120 sa 122 ta' dawn ir-Regoli huma applikabbli għal talba għal oppożizzjoni mressqa minn terzi skont l-Artikolu 42 tal-Istatut. Din it-talba għandha, barra minn dan:
 - (a) tispeċifika s-sentenza jew id-digriet ikkontestati;
 - (b) tindika kif id-deċiżjoni kkontestata tippregudika d-drittijiet tat-terzi li jagħmlu l-oppożizzjoni;
 - (c) tindika r-raġunijiet għaliex it-terzi li jagħmlu l-oppożizzjoni ma setgħux jipparteċipaw fil-kawża.
2. It-talba għandha titressaq kontra l-partijiet kollha fil-kawża.
3. It-talba għandha titressaq fi żmien xahrejn mill-pubblikazzjoni tad-deċiżjoni f'*Il-Ġurnal Uffiċjali tal-Unjoni Ewropea*.
4. Is-sospensjoni tal-eżekuzzjoni tad-deċiżjoni kkontestata tista' tiġi ordnata fuq talba tat-terzi li jagħmlu l-oppożizzjoni. Id-dispożizzjonijiet tal-Kapitolu X ta' dan it-titolu huma applikabbli.
5. Id-deċiżjoni kkontestata għandha tiġi emendata sa fejn tintlaqa' l-oppożizzjoni minn terzi.
6. L-original tas-sentenza mogħtija wara oppożizzjoni minn terzi għandu jiġi anness mal-original tad-deċiżjoni kkontestata. Fil-marġni tal-original tad-deċiżjoni kkontestata għandu jsir notament dwar is-sentenza mogħtija wara oppożizzjoni minn terzi.

Artikolu 158 Interpretazzjoni

1. Skont l-Artikolu 43 tal-Istatut, fil-każ ta' dubju dwar it-tifsira jew il-portata ta' sentenza jew ta' digriet, hija l-Qorti tal-Ġustizzja li għandha tinterpretaha, fuq talba ta' parti jew ta' istituzzjoni tal-Unjoni li turi li jkollha interess f'dan.
2. It-talba għal interpretazzjoni għandha titressaq f'terminu ta' sentejn li jiddekorri mid-data tal-ġhoti tas-sentenza jew tan-notifika tad-digriet.
3. It-talba għal interpretazzjoni għandha titressaq skont id-dispożizzjonijiet tal-Artikoli 120 sa 122 ta' dawn ir-Regoli. Din it-talba għandha tispeċifika barra minn dan:
 - (a) id-deċiżjoni kkonċernata;

- (b) il-partijiet li tagħhom tkun qiegħda tintalab l-interpretazzjoni.
- 4. It-talba għandha titressaq kontra l-partijiet kollha fil-kawża li fiha tkun ingħatat id-deċiżjoni kkonċernata mit-talba għal interpretazzjoni.
- 5. Il-Qorti tal-Ġustizzja għandha tiddeċiedi wara li tagħti lill-partijiet l-opportunità li jipprezentaw l-osservazzjonijiet tagħhom u wara li jinstema' l-Avukat Ġenerali.
- 6. L-original tad-deċiżjoni ta' interpretazzjoni għandu jiġi anness mal-original tad-deċiżjoni interpretata. Fil-margni tal-original tad-deċiżjoni interpretata għandu jsir notament dwar id-deċiżjoni ta' interpretazzjoni.

Artikolu 159 Reviżjoni

- 1. Skont l-Artikolu 44 tal-Istatut, ir-reviżjoni ta' deċiżjoni tal-Qorti tal-Ġustizzja tista' tintalab biss għar-raġuni li jiġi skopert fatt ta' natura tali li jkollu influwenza deċiżiva u li, qabel l-ghoti tas-sentenza jew in-notifika tad-digriet, ma kienx magħruf mill-Qorti tal-Ġustizzja u mill-parti li titlob ir-reviżjoni.
- 2. Bla ħsara għat-terminu ta' għaxar snin previst fit-tielet paragrafu tal-Artikolu 44 tal-Istatut, ir-reviżjoni għandha tintalab f'terminu ta' tliet xhur li jiddekorri mill-jum li fih min iressaq it-talba jkun sar jaf bil-fatt li fuqu tkun ibbażata t-talba għal reviżjoni.
- 3. Id-dispożizzjonijiet tal-Artikoli 120 sa 122 ta' dawn ir-Regoli huma applikabbli għat-talba għal reviżjoni. Din it-talba għandha barra minn dan:
 - (a) tispeċifika s-sentenza jew id-digriet ikkontestati;
 - (b) tindika l-punti li fir-rigward tagħhom id-deċiżjoni qiegħda tiġi kkontestata;
 - (c) tispeċifika l-fatti li fuqhom it-talba hija bbażata;
 - (d) tindika n-natura tal-provi intiżi sabiex juru l-eżistenza ta' fatti li jiġġustifikaw ir-reviżjoni u sabiex jistabbilixxu li t-termini previsti fil-paragrafu 2 ġew osservati.
- 4. It-talba għal reviżjoni għandha titressaq kontra l-partijiet kollha fil-kawża li fiha tkun ingħatat id-deċiżjoni kkonċernata mit-talba għal reviżjoni.
- 5. Bla ħsara għad-deċiżjoni fil-mertu, il-Qorti tal-Ġustizzja, wara li jinstema' l-Avukat Ġenerali u wara li tikkunsidra l-osservazzjonijiet bil-miktub tal-partijiet, għandha tiddeċiedi permezz ta' digriet dwar l-ammissibbiltà tat-talba.
- 6. Jekk il-Qorti tal-Ġustizzja tiddikjara t-talba ammissibbli, hija għandha tkompli bl-eżami tal-mertu u għandha tiddeċiedi permezz ta' sentenza, skont id-dispożizzjonijiet ta' dawn ir-Regoli.
- 7. L-original tas-sentenza ta' reviżjoni għandu jiġi anness mal-original tad-deċiżjoni riveduta. Fil-margni tal-original tad-deċiżjoni riveduta għandu jsir notament dwar is-sentenza ta' reviżjoni.

Artikolu 159a Talbiet u rikorsi manifestament inammissibbli jew manifestament infondati

Meta talba jew rikors previsti f'dan il-Kapitolu jkunu, kompletament jew parzjalment, manifestament inammissibbli jew manifestament infondati, il-Qorti tal-Ġustizzja tista', f'kull hin, wara li jinstemgħu l-Imħallef Relatur u l-Avukat Ġenerali, tiddeċiedi li tiċċadhom, kompletament jew parzjalment, permezz ta' digriet motivat.

Kapitolu X

FUQ IS-SOSPENSJONI U FUQ IL-PROCEDURI GĦAL MIŻURI
PROVVIZORJI OĦRA

Artikolu 160 Talba għal sospensjoni jew għal miżuri provvizorji

1. Talba għas-sospensjoni tal-eżekuzzjoni ta' att ta' istituzzjoni taħt l-Artikoli 278 TFUE u 157 TKEEA hija ammissibbli biss jekk min iressaq it-talba jkun ikkontesta dan l-att b'rikors quddiem il-Qorti tal-Ġustizzja.
2. Kull talba għal waħda mill-miżuri provvizorji l-oħra msemmija fl-Artikolu 279 TFUE hija ammissibbli biss jekk titressaq minn parti f'kawża mressqa quddiem il-Qorti tal-Ġustizzja u jekk tirreferi għall-kawża msemmija.
3. It-talbiet imsemmija fil-paragrafi preċedenti għandhom jispeċifikaw is-sugġett tal-kawża, iċ-ċirkustanzi li jistabbilixxu l-urġenza, kif ukoll il-motivi ta' fatt u ta' liġi li jiġġustifikaw *prima facie* l-adozzjoni tal-miżura provvizorja mitluba.
4. It-talba għandha titressaq permezz ta' att separat u skont il-kundizzjonijiet previsti fl-Artikoli 120 sa 122 ta' dawn ir-Regoli.
5. It-talba għandha tiġi nnotifikata lill-parti l-oħra u l-President għandu jiffissa terminu qasir għall-preżentata ta' osservazzjonijiet bil-miktub jew orali.
6. Il-President għandu jevalwa jekk hemmx lok li jiġi ordnat il-ftuħ ta' istruttorja.
7. Il-President jista' jilqa' t-talba anki qabel ma l-parti l-oħra tkun ippreżentat l-osservazzjonijiet tagħha. Din il-miżura tista' tiġi sussegwentement emendata jew irrevokata, anki *ex officio*.

Artikolu 161 Deċiżjoni dwar it-talba

1. Il-President għandu jiddeċiedi huwa stess jew għandu jgħaddi minnufih it-talba quddiem il-Qorti tal-Ġustizzja.
2. Fil-każ ta' impediment tal-President, l-Artikoli 10 u 13 ta' dawn ir-Regoli huma applikabbli.

3. Jekk it-talba tgħaddi quddiem il-Qorti tal-Ġustizzja, din għandha tiddeċiedi minnufih, wara li jinstema' l-Avukat Ġenerali.

Artikolu 162 Digriet ta' sospensjoni tal-eżekuzzjoni jew ta' miżuri provviżorji

1. Id-deċiżjoni dwar it-talba għandha tinghata permezz ta' digriet motivat u li ma huwiex appellabbli. Dan id-digriet għandu jiġi nnotifikat minnufih lill-partijiet.
2. L-eżekuzzjoni tad-digriet tista' tiġi suġġetta għad-depożitu, minn min jagħmel it-talba, ta' garanzija li l-ammont u l-modalitajiet tagħha għandhom jiġu stabbiliti fid-dawl ta' ċirkustanzi.
3. Id-digriet jista' jiffissa data li fiha l-miżura ma tibqax effettiva. Jekk tali data ma tiġix iffissata, il-miżura ma tibqax effettiva hekk kif tinghata s-sentenza li tagħlaq l-istanza.
4. Id-digriet huwa ta' natura provviżorja u bl-ebda mod ma jippreġudika d-deċiżjoni tal-Qorti tal-Ġustizzja dwar is-suġġett prinċipali tal-kawża.

Artikolu 163 Bidla fiċ-ċirkustanzi

Fuq talba ta' parti, id-digriet jista', f'kull hin, jiġi emendat jew irrevokat minhabba bidla fiċ-ċirkustanzi.

Artikolu 164 Talba ġdida

L-ċaħda ta' talba għal miżura provviżorja ma żzommx lill-parti li kienet ressqitha milli tressaq talba oħra bbażata fuq fatti ġodda.

Artikolu 165 Talba mressqa taħt l-Artikoli 280 u 299 TFUE u 164 TKEEA

1. Talba mressqa taħt l-Artikoli 280 u 299 TFUE u 164 TKEEA u intiża għas-sospensjoni tal-infurzar ta' deċiżjoni tal-Qorti tal-Ġustizzja jew ta' att tal-Kunsill, tal-Kummissjoni Ewropea jew tal-Bank Ċentrali Ewropew għandha tiġi rregolata mid-dispożizzjonijiet ta' dan il-Kapitolu.
2. Jekk ikun il-każ, id-digriet li jilqa' t-talba għandu jiffissa d-data li fiha l-miżura provviżorja ma tibqax effettiva.

Artikolu 166 Talba mressqa taħt l-Artikolu 81 TKEEA

1. It-talba msemmija fit-tielet u r-raba' paragrafi tal-Artikolu 81 TKEEA għandha tinkludi:
 - (a) l-isem u l-indirizz tal-persuni jew imprizi suġġetti għall-ispezzjoni;
 - (b) l-indikazzjoni tas-suġġett u tal-għan tal-ispezzjoni.

2. Il-President għandu jiddeċiedi permezz ta' digriet. Id-dispożizzjonijiet tal-Artikolu 162 ta' dawn ir-Regoli huma applikabbli.
3. Fil-każ ta' impediment tal-President, l-Artikoli 10 u 13 ta' dawn ir-Regoli huwa applikabbli.

TITOLU V

FUQ L-APPELLI MID-DEĊIŻJONIJIET TAL-QORTI ĠENERALI

Kapitolu I

FUQ IL-FORMA, IL-KONTENUT U T-TALBIET TAR-RIKORS TAL-APPELL

Artikolu 167 Preżentata tar-rikors tal-appell

1. L-appell għandu jsir permezz tal-preżentata ta' rikors fir-Registru tal-Qorti tal-Ġustizzja jew tal-Qorti Ġenerali. Meta jiġi ppreżentat fir-Registru tal-Qorti Ġenerali, ir-rikors tal-appell għandu jintbagħat minnufih lir-Registru tal-Qorti tal-Ġustizzja.
2. Hekk kif jiġi informat bl-eżistenza ta' appell, ir-Registru tal-Qorti Ġenerali għandu jibgħat minnufih lir-Registru tal-Qorti tal-Ġustizzja l-proċess tal-ewwel istanza u, jekk ikun il-każ, il-fajl tal-proċedimenti quddiem il-Bord tal-Appell li jkun ġie kkomunikat lill-Qorti Ġenerali skont id-dispożizzjonijiet tar-Regoli tal-Proċedura tagħha dwar il-kawżi marbuta mad-drittijiet tal-proprietà intellettwali.

Artikolu 168 Kontenut tar-rikors tal-appell

1. L-appell għandu jinkludi:
 - (a) l-isem u l-indirizz tal-parti li tagħmel l-appell, imsejjaħ l-appellant;
 - (b) l-indikazzjoni tad-deċiżjoni kkontestata tal-Qorti Ġenerali;
 - (c) id-dettalji tal-partijiet l-oħra fil-kawża inkwistjoni quddiem il-Qorti Ġenerali;
 - (d) l-aggravji u l-argument ta' liġi invokati kif ukoll espożizzjoni fil-qosor ta' dawn l-aggravji;
 - (e) it-talbiet tal-appellant.
2. L-Artikoli 119, 121 u 122(1) ta' dawn ir-regoli huma applikabbli għall-appell.

3. Għandha tiġi indikata d-data li fiha d-deċiżjoni appellata għet innotifikata lill-appellant.

4. Jekk l-appell ma jkunx konformi mal-paragrafi 1 sa 3 ta' dan l-artikolu, ir-Registratur għandu jagħti lill-appellant terminu raġonevoli sabiex jirregolarizza r-rikors tal-appell. Fin-nuqqas ta' din ir-regolarizzazzjoni fit-terminu mogħti, il-President għandu jiddeċiedi, wara li jinstemgħu l-Imħallef Relatur u l-Avukat Ġenerali, jekk in-nuqqas ta' osservanza ta' dawn il-kundizzjonijiet jimplikax l-inammissibbiltà formali tar-rikors tal-appell. Jekk iqis li huwa meħtieġ, il-President jista' jgħaddi din il-kwistjoni quddiem il-Qorti tal-Ġustizzja.

Artikolu 169 Talbiet, aggravji u argumenti tal-appell

1. It-talbiet tal-appell għandhom ikunu intizi għall-annullament, totali jew parzjali, tad-deċiżjoni tal-Qorti Ġenerali kif din tkun tinsab fid-dispożittiv ta' din id-deċiżjoni.

2. L-aggravji u l-argumenti ta' liġi invokati għandhom jidentifikaw bi preċiżjoni l-punti tar-raġunijiet tad-deċiżjoni tal-Qorti Ġenerali li jkunu qegħdin jiġu kkontestati.

Artikolu 170 Talbiet fil-każ li jintlaqa' l-appell

1. Jekk l-appell jiġi ddikjarat fondat, it-talbiet tiegħu għandhom ikunu intizi sabiex jintlaqgħu, kompletament jew parzjalment, it-talbiet imressqa fl-ewwel istanza, bl-esklużjoni ta' kull talba ġdida. L-appell ma jistax ibiddel is-suġġett tal-kawża quddiem il-Qorti Ġenerali.

2. Meta l-appellant jitlob, fil-każ li tiġi annullata d-deċiżjoni appellata, li l-kawża tintbagħat lura quddiem il-Qorti Ġenerali, huwa għandu jesponi r-raġunijiet għaliex il-kawża ma tinsabx fi stat li tiġi deċiża mill-Qorti tal-Ġustizzja.

Kapitolu Ia

FUQ L-AMMISSJONI PRELIMINARI TAL-APPELLI PREVISTI FL-ARTIKOLU 58A TAL-ISTATUT

Artikolu 170a Talba għall-ammissjoni tal-appell

1. Fis-sitwazzjonijiet previsti fl-ewwel u fit-tieni paragrafi tal-Artikolu 58a tal-Istatut, l-appellant għandu jannetti, mar-rikors tal-appell tiegħu, talba għall-ammissjoni tal-appell li fiha jesponi l-kwistjoni sinjifikattiva għall-unità, għall-konsistenza jew għall-iżvilupp tad-dritt tal-Unjoni mqajma mill-appell u li tinkludi l-elementi kollha meħtieġa sabiex il-Qorti tal-Ġustizzja tkun tista' tiddeċiedi dwar din it-talba. Fl-assenza ta' tali talba, il-Viċi President tal-Qorti tal-Ġustizzja għandu jiddikjara l-appell inammissibbli.

2. It-talba għall-ammissjoni tal-appell ma għandhiex tkun ta' iktar minn seba' paġni, redatti fid-dawl tar-rekwiżiti formali kollha previsti fl-Istruzzjonijiet prattiċi lill-partijiet, dwar il-kawża mressqa quddiem il-Qorti tal-Ġustizzja, adottati abbażi ta' dawn ir-Regoli.

3. Fil-każ li t-talba għall-ammissjoni tal-appell ma tkunx konformi mar-rekwiżiti stabbiliti fil-paragrafu preċedenti, ir-Registratur għandu jagħti lill-appellant terminu qasir għall-finijiet tar-regolarizzazzjoni tagħha. Fl-assenza ta' regolarizzazzjoni fit-terminu mogħti, il-Viċi President tal-Qorti tal-Ġustizzja għandu jiddeċiedi, fuq proposta tal-Imħallef Relatur u wara li jinstema' l-Avukat Ġenerali, jekk in-nuqqas ta' osservanza ta' din il-formalità għandux iwassal għall-inammissibbiltà formali tal-appell.

Artikolu 170b Deċiżjoni dwar it-talba għall-ammissjoni tal-appell

1. Il-Qorti tal-Ġustizzja għandha tiddeċiedi dwar it-talba għall-ammissjoni tal-appell fl-iqsar żmien possibbli.

2. Id-deċiżjoni dwar din it-talba għandha tittiehed, fuq proposta tal-Imħallef Relatur u wara li jinstema' l-Avukat Ġenerali, minn awla maħluqa speċjalment għal dan il-ghan, ippresjeduta mill-Viċi President tal-Qorti tal-Ġustizzja u li tinkludi wkoll l-Imħallef Relatur u l-President tal-Awla bi tliet Imħallfin li lilha jkun assenjat l-Imħallef Relatur fid-data tal-preżentata tat-talba.

3. Id-deċiżjoni dwar it-talba għall-ammissjoni tal-appell għandha tingħata permezz ta' digriet motivat.

4. Meta l-appell jiġi ammess, kompletament jew parzjalment, fid-dawl tal-kriterji stabbiliti fit-tielet paragrafu tal-Artikolu 58a tal-Istatut, il-proċedura għandha titkompla konformement mal-Artikoli 171 sa 190a ta' dawn ir-Regoli. Id-digriet imsemmi fil-paragrafu preċedenti għandu jiġi nnotifikat, flimkien mal-appell, lill-partijiet fil-kawża inkwistjoni quddiem il-Qorti Ġenerali u, fil-każ li l-appell jiġi ammess parzjalment, għandu jispeċifika l-aggravji jew il-partijiet tal-appell li għandhom jiġu indirizzati mir-risposta għall-appell.

5. Il-Qorti Ġenerali u, meta ma kinux parti fil-kawża inkwistjoni quddiemha, l-Istati Membri, il-Parlament Ewropew, il-Kunsill u l-Kummissjoni Ewropea għandhom jiġu informati minnufih mir-Registratur dwar id-deċiżjoni ta' ammissjoni tal-appell.

Kapitolu II

FUQ IR-RISPOSTA GĦALL-APPELL, IR-REPLIKA U L-KONTROREPLIKA

Artikolu 171 Notifika tal-appell

1. L-appell għandu jiġi nnotifikat lill-partijiet l-oħra fil-kawża inkwistjoni quddiem il-Qorti Ġenerali.
2. Fil-każ previst fl-Artikolu 168(4) ta' dawn ir-Regoli, in-notifika għandha ssir hekk kif titwettaq ir-regolarizzazzjoni jew hekk kif il-President jew il-Qorti tal-Ġustizzja jilqgħu l-ammissibbiltà fid-dawl tal-kundizzjonijiet formali previsti fl-artikolu msemmi.

Artikolu 172 Partijiet li jistgħu jipprezentaw risposta għall-appell

Kull parti fil-kawża inkwistjoni quddiem il-Qorti Ġenerali li jkollha interess li l-appell jintlaqa' jew jiġi miċhud tista' tippreżenta risposta għall-appell f'terminu ta' xahrejn li jiddekorri min-notifika tal-appell. It-terminu għall-preżentata ta' risposta għall-appell ma jistax jiġi pprorogat.

Artikolu 173 Kontenut tar-risposta għall-appell

1. Ir-risposta għall-appell għandha tinkludi:
 - (a) l-isem u l-indirizz tal-parti li tippreżentaha;
 - (b) id-data li fiha l-appell ġie nnotifikat lilha;
 - (c) il-motivi u l-argumenti ta' liġi invokati;
 - (d) it-talbiet.
2. L-Artikoli 119 u 121 ta' dawn ir-Regoli huma applikabbli għar-risposta għall-appell.

Artikolu 174 Talbiet tar-risposta għall-appell

It-talbiet tar-risposta għall-appell għandhom ikunu intiżi sabiex jintlaqa' jew jiġi miċhud, totalment jew parzjalment, l-appell.

Artikolu 175 Replika u kontroreplika

1. L-appell u r-risposta għall-appell ma jistgħux jiġu kkompletati b'replika jew b'kontroreplika sakemm il-President, fuq talba debitament motivata mressqa f'dan is-sens mill-appellant f'terminu ta' sebat'jiem li jiddekorri min-notifika tar-risposta għall-appell, u wara li jinstemgħu l-Imħallef Relatur u l-Avukat Ġenerali, ma jqisx li dan huwa neċessarju, b'mod partikolari sabiex l-appellant ikun jista' jiehu pożizzjoni dwar eċċezzjoni ta' inammissibbiltà jew dwar punti godda invokati fir-risposta għall-appell.
2. Il-President għandu jiffissa d-data li fiha għandha tiġi ppreżentata r-replika u, meta din tiġi nnotifikata, id-data li fiha għandha tiġi ppreżentata l-kontroreplika. Il-President jista' jillimita n-numru ta' paġni u s-sugġett tar-replika u tal-kontroreplika.

Kapitolu III

FUQ IL-FORMA, IL-KONTENUT U T-TALBIET TAL-APPELL INÇIDENTALI

Artikolu 176 Appell inċidentali

1. Il-partijiet imsemmija fl-Artikolu 172 ta' dawn ir-Regoli jistgħu jipprezentaw appell inċidentali fl-istess terminu bhal dak previst għall-preżentata tar-risposta għall-appell.
2. L-appell inċidentali għandu jsir permezz ta' att separat, distint mir-risposta għall-appell.

Artikolu 177 Kontenut tal-appell inċidentali

1. L-appell inċidentali għandu jinkludi:
 - (a) l-isem u l-indirizz tal-parti li ttippreżenta l-appell inċidentali;
 - (b) id-data li fiha l-appell gie nnotifikat lilha;
 - (c) l-aggravji u l-argumenti ta' liġi invokati;
 - (d) it-talbiet.
2. L-Artikoli 119, 121 u 122(1) u (3) ta' dawn ir-Regoli huma applikabbli għall-appell inċidentali.

Artikolu 178 Talbiet, aggravji u argumenti tal-appell inċidentali

1. It-talbiet tal-appell inċidentali għandhom ikunu intizi għall-annullament, totali jew parzjali, tad-deċiżjoni tal-Qorti Ġenerali.
2. Dawn it-talbiet jistgħu jkunu intizi wkoll għall-annullament ta' deċiżjoni, esplicita jew impliċita, dwar l-ammissibbiltà tar-rikors quddiem il-Qorti Ġenerali.
3. L-aggravji u l-argumenti ta' liġi invokati għandhom jidentifikaw bi preċiżjoni l-punti tar-raġunijiet tad-deċiżjoni tal-Qorti Ġenerali li jkunu qegħdin jiġu kkontestati. Dawn għandhom ikunu distinti mill-motivi u argumenti invokati fir-risposta għall-appell.

Kapitolu IV

FUQ IN-NOTI SUSSEGWENTI GĦALL-APPELL INÇIDENTALI

Artikolu 179 Risposta għall-appell inċidentali

Meta jiġi ppreżentat appell inċidentali, l-appellant jew kull parti oħra fil-kawża inkwistjoni quddiem il-Qorti Ġenerali li jkollhom interess li l-appell inċidentali jintlaqa' jew jiġi miċhud jistgħu jippreżentaw, f'terminu ta' xahrejn li jiddekorri min-notifika tal-appell inċidentali, risposta għall-appell inċidentali li s-sugġett tagħha għandu jkun limitat għall-aggravji invokati f'dan l-appell inċidentali. Dan it-terminu ma jistax jiġi pprorogat.

Artikolu 180 Replika u kontroreplika wara appell inċidentali

1. L-appell inċidentali u r-risposta għall-appell inċidentali ma jistgħux jiġu kkompletati b'replika jew b'kontroreplika sakemm il-President, fuq talba debitament motivata mressqa f'dan is-sens mill-parti li ppreżentat l-appell inċidentali f'terminu ta' sebat'jiem li jiddekorri min-notifika tar-risposta għall-appell inċidentali, u wara li jinstemgħu l-Imħallef Relatur u l-Avukat Ġenerali, ma jqisx li dan huwa neċessarju, b'mod partikolari sabiex din il-parti tkun tista' tiegħu pożizzjoni dwar eċċezzjoni ta' inammissibbiltà jew dwar punti godda invokati fir-risposta għall-appell inċidentali.

2. Il-President għandu jiffissa d-data li fiha għandha tiġi ppreżentata r-replika u, meta din tiġi nnotifikata, id-data li fiha għandha tiġi ppreżentata l-kontroreplika. Il-President jista' jillimita n-numru ta' paġni u s-sugġett tar-replika u tal-kontroreplika.

Kapitolu V

FUQ L-APPELLI MAQTUGĦA PERMEZZ TA' DIGRIET

Artikolu 181 Appell manifestament inammissibbli jew manifestament infondat

Meta l-appell, prinċipali jew inċidentali, ikun, kompletament jew parzjalment, manifestament inammissibbli jew manifestament infondat, il-Qorti tal-Ġustizzja tista', f'kull hin, fuq proposta tal-Imħallef Relatur u wara li jinstema' l-Avukat Ġenerali, tiddeċiedi li tiċhad dan l-appell, kompletament jew parzjalment, permezz ta' digriet motivat.

Artikolu 182 Appell manifestament fondat

Meta l-Qorti tal-Ġustizzja tkun diġà ddeċidiet dwar punt jew diversi punti ta' liġi identiċi għal dawk imqajma fl-aggravji tal-appell, prinċipali jew inċidentali, u meta tqis li l-appell huwa manifestament fondat, hija tista', fuq proposta tal-Imħallef Relatur u wara li jinstemgħu l-partijiet u l-Avukat Ġenerali, tiddeċiedi li tiddikjara l-appell manifestament fondat permezz ta' digriet motivat li jinkludi referenzi għall-ġurisprudenza rilevanti.

Kapitolu VI

FUQ IL-KONSEGWENZI TAT-THASSIR TAL-APPELL PRINCIPALI GHALL-APPELL INĊIDENTALI

Artikolu 183 Konsegwenzi ta' rinunzja għall-atti jew ta' inammissibbiltà manifesta tal-appell principali fuq l-appell inċidentali

L-appell inċidentali jitqies li ma għandux skop:

- (a) meta l-parti li tkun ippreżentat l-appell principali tirrinunzja għall-appell;
- (b) meta l-appell principali jiġi ddikjarat manifestament inammissibbli minhabba nuqqas ta' osservanza tat-terminu għall-preżentata tal-appell;
- (c) meta l-appell principali jiġi ddikjarat manifestament inammissibbli għas-sempliċi raġuni li ma giex indirizzat kontra deċiżjoni tal-Qorti Ġenerali li tagħlaq l-istanza jew kontra deċiżjoni li taqta' parzjalment il-mertu tal-kawża jew li tagħlaq kwistjoni proċedurali li tikkonċerna eċċezzjoni ta' nuqqas ta' kompetenza jew ta' inammissibbiltà, fis-sens tal-ewwel paragrafu tal-Artikolu 56 tal-Istatut.

Kapitolu VII

FUQ L-ISPEJJEŻ U FUQ L-GĦAJNUNA LEGALI FL-APPELLI

Artikolu 184 Deċiżjoni dwar l-ispejjeż fl-appelli

1. Bla ħsara għad-dispożizzjonijiet li ġejjin, l-Artikoli 137 sa 146 ta' dawn ir-Regoli huma applikabbli, *mutatis mutandis*, għall-proċedura quddiem il-Qorti tal-Ġustizzja li tkun tikkonċerna appell minn deċiżjoni tal-Qorti Ġenerali.
2. Meta l-appell ma jkunx fondat jew meta l-appell ikun fondat u l-Qorti tal-Ġustizzja tiddeċiedi l-kawża hija stess, hija għandha tiddeċiedi dwar l-ispejjeż.
3. Meta appell ippreżentat minn Stat Membru jew minn istituzzjoni tal-Unjoni li ma jkunux intervjenew fil-kawża quddiem il-Qorti Ġenerali jkun fondat, il-Qorti tal-Ġustizzja tista' tiddeċiedi li l-ispejjeż għandhom jinqasmu bejn il-partijiet jew li l-appellant li jirbaħ għandu jirrimborsa lill-parti li titlef l-ispejjeż li jkun ikkawżalha minhabba l-appell tiegħu.
4. Meta intervenjent fl-ewwel istanza ma jkunx ippreżenta l-appell huwa stess, dan l-intervenjent jista' jiġi kkundannat għall-ispejjeż tal-proċedura fl-appell biss jekk ikun ipparteċipa fil-fażi bil-miktub jew orali tal-proċedura quddiem il-Qorti tal-Ġustizzja. Meta tali intervenjent jipparteċipa fil-

proċedura, il-Qorti tal-Ġustizzja tista' tiddeċiedi li l-intervenjent għandu jbati l-ispejjeż tiegħu.

Artikolu 185 Għajjnuna legali

1. Jekk parti ma tkunx tista' tħallas l-ispejjeż kollha tal-istanza jew parti minnhom, hija tista', f'kull hin, titlob il-benefiċċju tal-għajjnuna legali.
2. It-talba għandha tinkludi l-informazzjoni u d-dokumenti ta' sostenn kollha li permezz tagħhom tkun tista' tiġi evalwata s-sitwazzjoni ekonomika tal-parti li qed tressaqha, bħal ma jista' jkun ċertifikat maħruġ minn awtorità nazzjonali kompetenti li jattesta din is-sitwazzjoni ekonomika.

Artikolu 186 Talba għal għajjnuna legali minn qabel

1. Jekk it-talba titressaq qabel l-appell li min iressaq it-talba jkollu l-intenzjoni jippreżenta, din it-talba għandha tinkludi espożizzjoni fil-qosor tas-sugġett tal-appell.
2. Ma huwiex meħtieġ li t-talba titressaq permezz ta' avukat.
3. It-tressiq ta' talba għal għajjnuna legali jissospendi, fir-rigward ta' min ikun ressaqha, it-terminu previst għall-preżentata tal-appell sad-data tan-notifika tad-digriet li permezz tiegħu tittiehed id-deċizzjoni dwar din it-talba.
4. Malli titressaq it-talba, il-President għandu jassenja lil Imħallef Relatur li għandu, f'qasir żmien, jagħmel proposta dwar il-provvedimenti li għandhom jittiehdu fuq din it-talba.

Artikolu 187 Deċizzjoni dwar l-għajjnuna legali

1. Id-deċizzjoni dwar jekk il-benefiċċju tal-għajjnuna legali għandux jingħata, kompletament jew parzjalment, jew jekk għandux jiġi rrifjutat għandha tittiehed, fuq proposta tal-Imħallef Relatur u wara li jinstema' l-Avukat Ġenerali, mill-awla bi tliet Imħallfin li lilha jkun ġie assenjat l-Imħallef Relatur. F'dan il-każ, il-kulleġġ ġudikanti għandu jkun kompost mill-President ta' din l-awla, mill-Imħallef Relatur u mill-ewwel jew, jekk ikun il-każ, mill-ewwel żewġ Imħallfin innominati fuq il-bażi tal-lista msemmija fl-Artikolu 28(3) ta' dawn ir-Regoli, fid-data li fiha l-Imħallef Relatur iressaq it-talba għal għajjnuna legali quddiem l-awla. Din l-awla għandha teżamina, jekk ikun il-każ, jekk l-appell huwiex manifestament infondat.
2. Jekk l-Imħallef Relatur ma jkunx jagħmel parti minn awla bi tliet Imħallfin, id-deċizzjoni għandha tittiehed, fl-istess kundizzjonijiet, mill-awla b'ħames Imħallfin li lilha jkun ġie assenjat. Minbarra l-Imħallef Relatur, il-kulleġġ ġudikanti għandu jkun kompost minn erba' Imħallfin innominati fuq il-bażi tal-lista msemmija fl-Artikolu 28(2) ta' dawn ir-Regoli, fid-data li fiha l-Imħallef Relatur iressaq it-talba għal għajjnuna legali quddiem l-awla.

3. Il-kulleġġ ġudikanti għandu jiddeċiedi permezz ta' digriet. Fil-każ li l-benefiċċju tal-ġhajjnuna legali jiġi rrifjutat kompletament jew parzjalment, id-digriet għandu jagħti r-raġunijiet għal dan ir-rifjut.

Artikolu 188 Ammonti li għandhom jithallsu bħala ġhajjnuna legali

1. Fil-każ li jingħata l-benefiċċju tal-ġhajjnuna legali, il-kaxxier tal-Qorti tal-Ġustizzja għandu jhallas, jekk ikun il-każ fil-limiti stabbiliti mill-kulleġġ ġudikanti, l-ispejjeż marbuta mal-assistenza u mar-rappreżentanza quddiem il-Qorti tal-Ġustizzja tal-parti li tkun talbet dan il-benefiċċju. Fuq talba minn din tal-aħħar jew mir-rappreżentant tagħha, jista' jsir hlas bil-quddiem fir-rigward ta' dawn l-ispejjeż.
2. Id-deċiżjoni dwar l-ispejjeż tista' ttipprovdi għall-hlas lill-kaxxier tal-Qorti tal-Ġustizzja tal-ammonti mħallsa bħala ġhajjnuna legali.
3. Ir-Registatur għandu jiehu l-miżuri neċessarji sabiex jirkupra dawn l-ammonti mingħand il-parti li tkun giet ikkundannata tħallashom.

Artikolu 189 Irtirar tal-ġhajjnuna legali

Il-kulleġġ ġudikanti li jkun iddeċieda dwar it-talba għal ġhajjnuna legali jista', f'kull hin, *ex officio* jew fuq talba, jirtira l-benefiċċju ta' din l-ġhajjnuna jekk il-kundizzjonijiet li kienu wasslu sabiex jingħata dan il-benefiċċju jinbidlu matul l-istanza.

Kapitolu VIII

DISPOŻIZZJONIJIET OĦRA APPLIKABBLI GĦALL-APPELLI

Artikolu 190 Dispożizzjonijiet oħra applikabbli għall-appelli

1. L-Artikoli 127, 129 sa 136, 147 sa 150, 153 sa 155, 157 sa 166 ta' dawn ir-Regoli huma applikabbli għall-proċedura quddiem il-Qorti tal-Ġustizzja li tkun tikkonċerna appell minn deċiżjoni tal-Qorti Ġenerali.
2. B'deroga mill-Artikolu 130(1), it-talba għal intervent għandha madankollu titressaq sa mhux iktar tard mill-iskadenza ta' terminu ta' xahar li jibda jiddekorri mill-pubblikazzjoni msemmija fl-Artikolu 21(4).
3. L-Artikolu 95 huwa applikabbli, *mutatis mutandis*, għall-proċedura quddiem il-Qorti tal-Ġustizzja li tkun tikkonċerna appell minn deċiżjoni tal-Qorti Ġenerali.

Artikolu 190a – Trattament tal-informazzjoni jew tal-annessi prodotti quddiem il-Qorti Ġenerali taħt l-Artikolu 105 tar-Regoli tal-Proċedura tagħha

1. Fil-każ li jiġi ppreżentat appell minn deċiżjoni tal-Qorti Ġenerali adottata fil-kuntest ta' proċedura li matulha informazzjoni jew annessi jkunu ġew prodotti minn parti prinċipali taħt l-Artikolu 105 tar-Regoli tal-Proċedura tal-Qorti Ġenerali u ma jkunux ġew ikkomunikati lill-parti prinċipali l-oħra, ir-Registru tal-Qorti Ġenerali għandu jqiegħed din l-informazzjoni jew dawn l-annessi għad-dispożizzjoni tal-Qorti tal-Ġustizzja, fil-kundizzjonijiet previsti fid-deċiżjoni msemmija fil-paragrafu 11 tal-imsemmi artikolu.
2. L-informazzjoni jew l-annessi msemmija fil-paragrafu 1 ma għandhomx jiġu kkomunikati lill-partijiet fil-proċedura quddiem il-Qorti tal-Ġustizzja.
3. Il-Qorti tal-Ġustizzja għandha tiżgura li d-dettalji kunfidenzjali li jinsabu fl-informazzjoni jew fl-annessi msemmija fil-paragrafu 1 ma jiġux żvelati, la fid-deċiżjoni li tagħlaq l-istanza u lanqas, jekk ikun il-każ, fil-konklużjonijiet tal-Avukat Ġenerali.
4. L-informazzjoni jew l-annessi msemmija fil-paragrafu 1 għandhom jingħataw lura lill-parti li tkun ipproduċiethom quddiem il-Qorti Ġenerali hekk kif tiġi nnotifikata d-deċiżjoni li tagħlaq l-istanza quddiem il-Qorti tal-Ġustizzja, sakemm il-kawża ma tintbagħatx lura quddiem il-Qorti Ġenerali. F'dan il-każ tal-aħħar, l-informazzjoni jew l-annessi kkonċernati għandhom jergħu jiqiegħdu għad-dispożizzjoni tal-Qorti Ġenerali, fil-kundizzjonijiet previsti fid-deċiżjoni msemmija fil-paragrafu 5.
5. Il-Qorti tal-Ġustizzja għandha tistabbilixxi, permezz ta' deċiżjoni, ir-regoli ta' sigurtà għall-finijiet tal-protezzjoni tal-informazzjoni jew tal-annessi msemmija fil-paragrafu 1. Din id-deċiżjoni għandha tiġi ppubblikata f'*Il-Ġurnal Uffiċjali tal-Unjoni Ewropea*.

TITOLU VI

FUQ L-EŻAMI MILL-ĠDID TAD-DEĊIŻJONIJIET TAL-QORTI ĠENERALI

Artikolu 191 Awla għall-eżami mill-ġdid

Għandha tintgħażel awla b'hames Imħallfin, għal perijodu ta' sena, sabiex tiddeċiedi, fil-kundizzjonijiet stabbiliti fl-Artikoli 193 u 194 ta' dawn ir-Regoli, jekk hemmx lok li deċiżjoni tal-Qorti Ġenerali tiġi eżaminata mill-ġdid skont l-Artikolu 62 tal-Istatut.

Artikolu 192 Informazzjoni u komunikazzjoni tad-deċiżjonijiet li jistgħu jkunu s-sugġett ta' eżami mill-ġdid

1. Malli tiġi ffixxata d-data għall-ġhoti jew għall-firma ta' deċiżjoni mogħtija taħt l-Artikolu 256(2) jew (3) TFUE, ir-Registru tal-Qorti Ġenerali għandu jinforma b'dan lir-Registru tal-Qorti tal-Ġustizzja.
2. Ir-Registru tal-Qorti Ġenerali għandu jikkomunika din id-deċiżjoni lir-Registru tal-Qorti tal-Ġustizzja hekk kif tingħata jew tiġi ffirmata, flimkien mal-proċess tal-kawża, li għandu jitleq minnufih għad-dispożizzjoni tal-Avukat Ġenerali Ewlieni.

Artikolu 193 Eżami mill-ġdid ta' deċiżjonijiet mogħtija fuq appell

1. Il-proposta tal-Avukat Ġenerali Ewlieni li tiġi eżaminata mill-ġdid deċiżjoni tal-Qorti Ġenerali mogħtija taħt l-Artikolu 256(2) TFUE għandha tintbagħat lill-President tal-Qorti tal-Ġustizzja u lill-President tal-awla għall-eżami mill-ġdid. Ir-Registratur għandu, fl-istess hin, jiġi informat dwar din it-trażmissjoni.
2. Hekk kif jiġi informat dwar l-eżistenza ta' proposta, ir-Registratur għandu jikkomunika l-proċess tal-kawża quddiem il-Qorti Ġenerali lill-Membri tal-awla għall-eżami mill-ġdid.
3. Hekk kif jirċievi l-proposta ta' eżami mill-ġdid, il-President tal-Qorti tal-Ġustizzja għandu jinnomina l-Imħallef Relatur minn fost l-Imħallfin tal-awla għall-eżami mill-ġdid fuq proposta tal-President ta' din l-awla. Il-kompożizzjoni tal-kulleġġ ġudikanti għandu jiġi ddeterminat, skont l-Artikolu 28(2) ta' dawn ir-Regoli, fil-jum li l-kawża tiġi assenjata lill-Imħallef Relatur.
4. Din l-awla għandha tiddeċiedi, fuq proposta tal-Imħallef Relatur, jekk hemmx lok li d-deċiżjoni tal-Qorti Ġenerali tiġi eżaminata mill-ġdid. Id-deċiżjoni li tiġi eżaminata mill-ġdid id-deċiżjoni tal-Qorti Ġenerali għandha tindika biss il-kwistjonijiet li għandhom ikunu s-sugġett tal-eżami mill-ġdid.
5. Ir-Registratur għandu jinforma minnufih lill-Qorti Ġenerali, lill-partijiet fil-proċedura quddiemha kif ukoll lill-partijiet interessati l-oħra msemmija fit-tieni paragrafu tal-Artikolu 62a tal-Istatut dwar id-deċiżjoni tal-Qorti tal-Ġustizzja li teżamina mill-ġdid id-deċiżjoni tal-Qorti Ġenerali.
6. Għandu jiġi ppubblikat avvż f'*Il-Ġurnal Uffiċjali tal-Unjoni Ewropea* li fih jiġu indikati d-data tad-deċiżjoni li tiġi eżaminata mill-ġdid id-deċiżjoni tal-Qorti Ġenerali, u l-kwistjonijiet li ser ikunu s-sugġett tal-eżami mill-ġdid.

Artikolu 193a Assenza ta' proposta ta' eżami mill-ġdid

Jekk, mal-iskadenza tat-terminu previst fit-tieni paragrafu tal-Artikolu 62 tal-Istatut, l-Avukat Ġenerali Ewlieni ma jkun għamel ebda proposta ta' eżami mill-ġdid tad-deċiżjoni tal-Qorti Ġenerali, ir-Registratur għandu

jinforma b'dan minnufih lill-Qorti Ġenerali, li għandha tinforma b'dan lill-qorti tar-rinvju u lill-partijiet interessati msemmija fl-Artikolu 23 tal-Istatut.

Artikolu 194 Eżami mill-ġdid ta' deċiżjonijiet preliminari

1. Il-proposta tal-Avukat Ġenerali Ewlieni li tiġi eżaminata mill-ġdid deċiżjoni tal-Qorti Ġenerali mogħtija taħt l-Artikolu 256(3) TFUE għandha tintbagħat lill-President tal-Qorti tal-Ġustizzja u lill-President tal-awla għall-eżami mill-ġdid. Ir-Registratur għandu, fl-istess hin, jiġi informat dwar din it-trażmissjoni.
2. Hekk kif jiġi informat dwar l-eżistenza ta' proposta, ir-Registratur għandu jikkomunika l-proċess tal-kawża quddiem il-Qorti Ġenerali lill-Membri tal-awla għall-eżami mill-ġdid.
3. Ir-Registratur għandu jinforma wkoll lill-Qorti Ġenerali, lill-qorti tar-rinvju, lill-partijiet fil-kawża prinċipali kif ukoll lill-partijiet interessati l-oħra msemmija fit-tieni paragrafu tal-Artikolu 62a tal-Istatut, dwar l-eżistenza ta' proposta ta' eżami mill-ġdid.
4. Hekk kif jirċievi l-proposta ta' eżami mill-ġdid, il-President tal-Qorti tal-Ġustizzja għandu jinnomina l-Imħallef Relatur minn fost l-Imħallfin tal-awla għall-eżami mill-ġdid fuq proposta tal-President ta' din l-awla. Il-kompożizzjoni tal-kulleġġ ġudikanti għandha tiġi ddeterminata, skont l-Artikolu 28(2) ta' dawn ir-Regoli, fil-jum li fiha l-kawża tiġi assenjata lill-Imħallef Relatur.
5. Din l-awla għandha tiddeċiedi, fuq proposta tal-Imħallef Relatur, jekk hemmx lok li d-deċiżjoni tal-Qorti Ġenerali tiġi eżaminata mill-ġdid. Id-deċiżjoni li tiġi eżaminata mill-ġdid id-deċiżjoni tal-Qorti Ġenerali għandha tindika biss il-kwistjonijiet li għandhom ikunu s-sugġett tal-eżami mill-ġdid.
6. Ir-Registratur għandu jinforma minnufih lill-Qorti Ġenerali u lill-qorti tar-rinvju, lill-partijiet fil-kawża prinċipali kif ukoll lill-partijiet interessati l-oħra msemmija fit-tieni paragrafu tal-Artikolu 62a tal-Istatut dwar id-deċiżjoni tal-Qorti tal-Ġustizzja li teżamina mill-ġdid jew li ma teżaminax mill-ġdid id-deċiżjoni tal-Qorti Ġenerali.
7. Għandu jiġi ppubblikat avvż f'*Il-Ġurnal Uffiċjali tal-Unjoni Ewropea* li fih jiġu indikati d-data tad-deċiżjoni li tiġi eżaminata mill-ġdid id-deċiżjoni tal-Qorti Ġenerali, u l-kwistjonijiet li ser ikunu s-sugġett tal-eżami mill-ġdid.

Artikolu 195 Sentenza fil-mertu wara deċiżjoni ta' eżami mill-ġdid

1. Id-deċiżjoni li tiġi eżaminata mill-ġdid deċiżjoni tal-Qorti Ġenerali għandha tiġi nnotifikata lill-partijiet u lill-partijiet interessati l-oħra msemmija fit-tieni paragrafu tal-Artikolu 62a tal-Istatut. Flimkien man-notifika lill-Istati Membri u lill-Istati parti fil-Ftehim ŻEE, minbarra l-Istati Membri, kif ukoll lill-Awtorità ta' Sorveljanza EFTA, għandu jkun hemm traduzzjoni tad-deċiżjoni tal-Qorti tal-Ġustizzja skont il-kundizzjonijiet previsti fl-Artikolu 98 ta' dawn ir-Regoli. Barra minn dan, id-deċiżjoni tal-

Qorti tal-Ġustizzja għandha tiġi kkomunikata lill-Qorti Ġenerali u, jekk ikun il-każ, lill-qorti tar-rinvju.

2. F'terminu ta' xahar li jiddekorri min-notifika msemmija fil-paragrafu 1, il-partijiet u l-partijiet interessati l-oħra li lilhom tkun ġiet innotifikata d-deċiżjoni tal-Qorti tal-Ġustizzja jistgħu jipprezentaw noti jew osservazzjonijiet bil-miktub dwar il-kwistjonijiet li jkunu s-suġġett tal-eżami mill-ġdid.

3. Hekk kif tittiehed deċiżjoni li tiġi eżaminata mill-ġdid deċiżjoni tal-Qorti Ġenerali, l-Avukat Ġenerali Ewlieni għandu jassenja l-eżami mill-ġdid lil Avukat Ġenerali.

4. L-awla għall-eżami mill-ġdid għandha tiddeċiedi fil-mertu, wara li jinstema' l-Avukat Ġenerali.

5. Madankollu, din l-awla tista' titlob lill-Qorti tal-Ġustizzja terġa' tassenja l-kawża lil kulleġġ ġudikanti ikbar.

6. Meta d-deċiżjoni tal-Qorti Ġenerali li tkun is-suġġett tal-eżami mill-ġdid tkun inġhatat taħt l-Artikolu 256(2) TFUE, il-Qorti tal-Ġustizzja għandha tiddeċiedi dwar l-ispejż.

TITOLU VII

FUQ IT-TALBIET GĦAL OPINJONIJIET

Artikolu 196 Fazi bil-miktub tal-proċedura

1. Skont l-Artikolu 218(11) TFUE, it-talba għal opinjoni tista' titressaq minn Stat Membru, mill-Parlament Ewropew, mill-Kunsill jew mill-Kummissjoni Ewropea.

2. Talba għal opinjoni tista' tikkonċerna kemm il-kompatibbiltà tal-ftehim prospettat mad-dispożizzjonijiet tat-Trattati kif ukoll il-kompetenza tal-Unjoni jew ta' waħda mill-istituzzjonijiet tagħha sabiex tikkonkludi dan il-ftehim

3. Din it-talba għandha tiġi nnotifikata lill-Istati Membri u lill-istituzzjonijiet imsemmija fil-paragrafu 1 u l-President għandu jiffissa terminu għall-preżentata ta' osservazzjonijiet bil-miktub.

Artikolu 197 Nomina tal-Imħallef Relatur u tal-Avukat Ġenerali

Hekk kif titressaq it-talba għal opinjoni, il-President għandu jinnomina l-Imħallef Relatur u l-Avukat Ġenerali Ewlieni għandu jassenja l-kawża lil Avukat Ġenerali.

Artikolu 198 Seduta għas-sottomissjonijiet orali

Il-Qorti tal-Ġustizzja tista' tiddeċiedi li l-proċedura quddiemha għandha tinkludi wkoll seduta għas-sottomissjonijiet orali.

Artikolu 199 Terminu għall-għoti tal-opinjoni

Il-Qorti tal-Ġustizzja għandha tagħti l-opinjoni tagħha fl-iqsar żmien possibbli, wara li jinstema' l-Avukat Ġenerali.

Artikolu 200 Għoti tal-opinjoni

1. L-opinjoni, iffirmata mill-President, mill-Imħallfin li pparteċipaw fid-deliberazzjonijiet u mir-Reġistratur, għandha tingħata fil-qorti bil-miftuh.
2. L-opinjoni għandha tiġi nnotifikata lill-Istati Membri kollha u lill-istituzzjonijiet imsemmija fl-Artikolu 196(1).

TITOLU VIII

PROĊEDURI PARTIKOLARI

Artikolu 201 Rikors kontra d-deċiżjonijiet tal-Kumitat tal-Arbitraġġ

1. Ir-rikors imsemmi fit-tieni paragrafu tal-Artikolu 18 TKEEA għandu jinkludi:
 - (a) l-isem u l-indirizz tar-rikorrent;
 - (b) il-kwalità tal-firmatarju;
 - (c) l-indikazzjoni tad-deċiżjoni kkontestata tal-Kumitat tal-Arbitraġġ;
 - (d) l-indikazzjoni tal-partijiet avversarji;
 - (e) l-espożizzjoni fil-qosor tal-fatti;
 - (f) il-motivi u l-argumenti invokati kif ukoll espożizzjoni fil-qosor ta' dawn il-motivi;
 - (g) it-talbiet tar-rikorrent.
2. Id-dispożizzjonijiet tal-Artikoli 119 u 121 ta' dawn ir-Regoli huma applikabbli għar-rikors.
3. Barra minn dan, kopja awtentikata tad-deċiżjoni kkontestata għandha tiġi annessa mar-rikors.

4. Mal-preżentata tar-rikors, ir-Reġistratur tal-Qorti tal-Ġustizzja għandu jistieden lir-Reġistru tal-Kumitat tal-Arbitraġġ jibgħat il-proċess tal-kawża lill-Qorti tal-Ġustizzja.
5. Il-proċedura għandha titkompla skont l-Artikoli 123 u 124 ta' dawn ir-Regoli. Il-Qorti tal-Ġustizzja tista' tiddeċiedi li l-proċedura quddiemha għandha tinkludi wkoll seduta għas-sottomissjonijiet orali.
6. Il-Qorti tal-Ġustizzja għandha tiddeċiedi permezz ta' sentenza. Fil-każ li d-deċiżjoni tal-Kumitat tiġi annullata, il-Qorti tal-Ġustizzja għandha, jekk ikun il-każ, tibgħat lura l-kawża quddiem il-Kumitat.

Artikolu 202 Proċedura msemmija fl-Artikolu 103 TKEEA

1. Fil-każijiet imsemmija fit-tielet paragrafu tal-Artikolu 103 TKEEA, ir-rikors għandu jiġi ppreżentat f'erba' kopji awtentikati. Mar-rikors għandhom jiġu ppreżentati l-abbozz tal-ftehim jew tal-konvenzjoni kkonċernati, l-osservazzjonijiet indirizzati mill-Kummissjoni Ewropea lill-Istat ikkonċernat, kif ukoll kull dokument ta' sostenn ieħor.
2. Ir-rikors u l-annessi tiegħu għandhom jiġu nnotifikati lill-Kummissjoni Ewropea, li għandha terminu ta' għaxart'ijiem li jiddekorri minn din in-notifika sabiex tippreżenta l-osservazzjonijiet bil-miktub tagħha. Dan it-terminu jista' jiġi pprorogat mill-President wara li jinstema' lill-Istat ikkonċernat.
3. Wara l-preżentata ta' dawn l-osservazzjonijiet, li għandhom jiġu nnotifikati lill-Istat ikkonċernat, il-Qorti tal-Ġustizzja għandha tiddeċiedi f'qasir żmien wara li jinstema' l-Avukat Ġenerali u, jekk ikunu għamlu talba f'dan is-sens, lill-Istat ikkonċernat u lill-Kummissjoni Ewropea.

Artikolu 203 Proċeduri msemmija fl-Artikoli 104 u 105 TKEEA

Ir-rikorsi msemmija fit-tielet paragrafu tal-Artikolu 104 TKEEA u fit-tieni paragrafu tal-Artikolu 105 TKEEA għandhom ikunu rregolati mid-dispożizzjonijiet tat-Titoli II u IV ta' dawn ir-Regoli. Dawn ir-rikorsi għandhom jiġu nnotifikati wkoll lill-Istat tal-persuna jew tal-impriza li kontriha jiġi indirizzat ir-rikors.

Artikolu 204 Proċedura prevista fl-Artikolu 111(3) tal-Ftehim ŻEE

1. Fil-każijiet imsemmija fl-Artikolu 111(3) tal-Ftehim ŻEE, il-Qorti tal-Ġustizzja għandha tiġi adita permezz ta' talba mressqa mill-Partijiet Kontraenti li jkunu partijiet fil-kwistjoni. It-talba għandha tiġi nnotifikata lill-Partijiet Kontraenti l-oħra, lill-Kummissjoni Ewropea, lill-Awtorità ta' Sorveljanza EFTA u, jekk ikun il-każ, lill-partijiet interessati l-oħra li jiġu nnotifikati fil-każ ta' talba għal deċiżjoni preliminari li tqajjem l-istess kwistjoni ta' interpretazzjoni tal-leġiżlazzjoni tal-Unjoni.

2. Il-President għandu jiffissa terminu sabiex il-Partijiet Kontraenti u l-partijiet interessati l-oħra li jiġu nnotifikati bit-talba jipprezentaw osservazzjonijiet bil-miktub.
3. It-talba għandha titressaq f'waħda mil-lingwi msemmija fl-Artikolu 36 ta' dawn ir-Regoli. L-Artikolu 38 huwa applikabbli. Id-dispożizzjonijiet tal-Artikolu 98 japplikaw *mutatis mutandis*.
4. Hekk kif titressaq it-talba msemmija fil-paragrafu 1, il-President għandu jinnomina l-Imħallef Relatur. Minnufih wara dan, l-Avukat Ġenerali Ewlieni għandu jassenja t-talba lil Avukat Ġenerali.
5. Il-Qorti tal-Ġustizzja għandha tagħti deċiżjoni motivata dwar it-talba, wara li jinstema' l-Avukat Ġenerali.
6. Id-deċiżjoni tal-Qorti tal-Ġustizzja, iffirmata mill-President, mill-Imħallfin li pparteċipaw fid-deliberazzjonijiet u mir-Reġistratur, għandha tiġi nnotifikata lill-Partijiet Kontraenti u lill-partijiet interessati l-oħra msemmija fil-paragrafi 1 u 2.

Artikolu 205 Soluzzjoni tal-kwistjonijiet imsemmija fl-Artikolu 35 tat-TUE, fil-verżjoni tiegħu fis-sehħ qabel id-dhul fis-sehħ tat-Trattat ta' Lisbona

[Imħassar]

Artikolu 206 Talbiet imsemmija fl-Artikolu 269 TFUE

1. Fil-każijiet imsemmija fl-Artikolu 269 TFUE, it-talba għandha tiġi pprezentata f'erba' kopji awtentikati. Mat-talba għandhom jiġu pprezentati d-dokumenti rilevanti kollha u, b'mod partikolari, jekk ikun il-każ, l-osservazzjonijiet u r-rakkomandazzjonijiet ifformulati skont l-Artikolu 7 TUE.
2. It-talba u l-annessi tagħha għandhom jiġu nnotifikati, skont il-każ, lill-Kunsill Ewropew jew lill-Kunsill, li għandu terminu li ma jistax jiġi prorogat ta' għaxart'jiem li jiddekorri minn din in-notifika sabiex jipprezenta l-osservazzjonijiet bil-miktub tiegħu. L-Artikolu 51 ma japplikax għal dan it-terminu.
3. It-talba u l-annessi tiegħu għandhom jiġu kkomunikati wkoll lill-Istati Membri, minbarra l-Istat inkwistjoni, kif ukoll lill-Parlament Ewropew u lill-Kummissjoni Ewropea.
4. Wara l-prezentata tal-osservazzjonijiet imsemmija fil-paragrafu 2, li għandhom jiġu nnotifikati lill-Istat Membru kkonċernat u lill-Istati u l-istituzzjonijiet imsemmija fil-paragrafu 3, il-Qorti tal-Ġustizzja għandha, wara li jinstema' l-Avukat Ġenerali, tiddeċiedi f'terminu ta' xahar li jiddekorri mill-prezentata tat-talba. Fuq talba tal-Istat Membru kkonċernat, tal-Kunsill Ewropew jew tal-Kunsill, jew *ex officio*, il-Qorti tal-Ġustizzja tista' tiddeċiedi li l-proċedura quddiemha tinkludi wkoll seduta għas-sottomissjonijiet orali li għaliha jiġu mistiedna l-Istati u l-istituzzjonijiet kollha msemmija f'dan l-artikolu.

DISPOŻIZZJONIJIET FINALI

Artikolu 207 Regoli addizzjonali

Bla ħsara għall-applikazzjoni tal-Artikolu 253 TFUE, il-Qorti tal-Ġustizzja, wara li tikkonsulta mal-Gvernijiet interessati, għandha tistabbilixxi, f'dak li għandu x'jaqşam magħha, regoli addizzjonali dwar:

- (a) l-ittri rogatorji;
- (b) it-talbiet għal għajnuna legali;
- (c) id-denunzja mill-Qorti tal-Ġustizzja ta' ksur tal-ġuramenti minn xhieda u periti skont l-Artikolu 30 tal-Istatut.

Artikolu 208 Dispożizzjonijiet ta' implementazzjoni

Permezz ta' att separat, il-Qorti tal-Ġustizzja tista' tadotta dispożizzjonijiet prattiċi għall-implementazzjoni ta' dawn ir-Regoli.

Artikolu 209 Thassir

Dawn ir-Regoli jissostitwixxu r-Regoli tal-Proċedura tal-Qorti tal-Ġustizzja tal-Komunitajiet Ewropej adottati fid-19 ta' Ġunju 1991, kif emendati l-aħħar fl-24 ta' Mejju 2011 (*Ġurnal Uffiċjali tal-Unjoni Ewropea*, L 162 tat-22 ta' Ġunju 2011, paġna 17).

Artikolu 210 Pubblikazzjoni u dħul fis-seħħ ta' dawn ir-Regoli

Dawn ir-Regoli, li huma awtentiċi fil-lingwi msemmija fl-Artikolu 36 ta' dawn ir-Regoli, għandhom jiġu ppubblikati f'*Il-Ġurnal Uffiċjali tal-Unjoni Ewropea* u għandhom jidhlu fis-seħħ fl-ewwel jum tat-tieni xahar wara l-pubblikazzjoni tagħhom.
